



अधिकतम : 28°C

न्यूनतम : 14°C

खबरें छुपाता नहीं, छापता है

शाह टाइम्स

मेरठ, रविवार 9 नवम्बर 2025 मेरठ संस्करण: वर्ष 19 अंक 159 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahatimes2015@gmail.com

मार्गशीर्ष कृष्ण पक्ष 4 विक्रमी सम्वत् 2082

17 जमादिलउल उला 1447 हिजरी

नई दिल्ली, मुजफ्फरनगर, देहरादून, हल्द्वानी, मुद्राबाद, बरेली, मेरठ व लखनऊ से प्रकाशित

उप में 50 लाख से ज्यादा मतदाताओं का नाम एक से अधिक मतदान केंद्रों पर होने की आशंका
पेज 2भारत ने 2-1 से जीती सीरीज, अभिषेक बने प्लेयर ऑफ द सीरीज
खेल टाइम्सतुर्की की अदालत ने जारी किया नेतन्याहू का गिरफ्तारी वारंट
पेज 11अनुष्का सात साल बाद फिल्मों में कर सकती हैं कमबैक
बॉलीवुड

अविवाहित बेटी पिता से गुजारा-भत्ता नहीं ले सकती: केरल हाईकोर्ट

केरल हाईकोर्ट ने कहा इसाई धर्म मानने वाली अविवाहित बेटी अपने पिता से गुजारा-भत्ता लेने का दावा नहीं कर सकती। अदालत ने स्पष्ट किया कि क्रिश्चियन पर्सनल लॉ में इसके लिए कोई प्रावधान नहीं है। जबकि मुस्लिम पर्सनल लॉ और हिंदू दत्तक एवं भरण-पोषण अधिनियम (एनएएम) में ऐसा हक मौजूद है। केरल हाईकोर्ट के जस्टिस डा. कौसर एडवायथ की बेंच ने 29 अक्टूबर की एक याचिका पर सुनवाई की, जिसमें 65 वर्षीय इसाई व्यक्ति ने फेमिली कोर्ट के उस आदेश को चुनौती दी, जिसमें उसे अलग रह रही पत्नी को हर महीने 20,000 रुपये और 27 साल की अविवाहित बेटी को 10,000 रुपये भरण-पोषण देने का निर्देश दिया गया था। याचिकाकर्ता का कहना था कि उसकी बेटी याचिका दायर होने के समय बालिग थी, इसलिए वह भरण-पोषण पाने की हकदार नहीं है। साथ ही उसने कहा कि उसकी पत्नी उसे छोड़कर अलग रहती है और आर्थिक रूप से सक्षम है।

प्रॉपर्टी खरीदने-बेचने का सिस्टम 300 साल पुराना

सुप्रीम कोर्ट ने कहा: इससे प्रॉपर्टी खरीदना सदमे जैसा

शाह टाइम्स ब्यूरो

नई दिल्ली। सुप्रीम कोर्ट ने जमीन की रजिस्ट्री और जमीन के मालिकाना के ढांचे में बुनियादी सुधार की जरूरत बताई है। कोर्ट ने कहा कि ब्रिटिश राज के समय के कानूनों पर टिके मौजूदा ढांचे ने धर्म, अकृशालता और बड़े स्तर पर मुकदमे पैदा किए हैं।

जस्टिस पीएस नरसिम्हा और जस्टिस जायमाल्या बागची की बेंच ने सुझाव दिया कि ये समस्याएं खत्म करने के लिए सरकार ब्लॉकचेन जैसी टेक्नोलॉजी इस्तेमाल करने पर विचार करे। साथ ही, विधि आयोग को इस पर विस्तृत अध्ययन करने को कहा। आयोग से केंद्र, राज्य सरकारों, विशेषज्ञों और अन्य संबंधित पक्षों से रायशुमारी करके रिपोर्ट सौंपने को कहा गया है। प्रॉपर्टी

हमें नए ढंग से सोचना होगा, विकल्प तलाशने होंगे



खरीदने-बेचने का सिस्टम तीन सौ साल पुराने कानूनों से संचालित है। ये अलग दौर में बने थे। लेकिन, आज भी रीढ़ बने हुए हैं। इन कानूनों ने स्वामित्व और रजिस्ट्रेशन के बीच असमानता बना रखी है। कोर्ट ने बिहार रजिस्ट्रेशन रूलस, 2008 का नियम 19 द्वा

अकोला दंगा: सीजेआई के पास जाएगा मामला

नई दिल्ली। सुप्रीम कोर्ट ने अकोला दंगा मामले में महाराष्ट्र सरकार की याचिका पर स्प्लिट वर्डिक्ट (मतभेद वाला फैसला) सुनाया। सरकार ने याचिका में विशेष जांच दल (एसआईटी) में हिंदू और मुस्लिम दोनों समुदायों के पुलिस अधिकारियों को शामिल करने के निर्देश की समीक्षा मांगी थी। सरकार ने याचिका में कहा था कि पुलिस को धार्मिक आधार पर बांटना राज्य की धर्मनिरपेक्ष नीतियों के खिलाफ है। पुलिसवाले का कोई धर्म नहीं होता।

करते हुए ये टिप्पणियां कीं। कोर्ट ने कहा जमीन रजिस्ट्रेशन का पुराना तरीका संपत्ति खरीदने-बेचने को मुश्किल और उलझा हुआ बनाता है। संपत्ति खरीदना कभी आसान नहीं, बल्कि सदमे जैसा है। दीवानी मामलों में करीब 66 फीसदी विवाद संपत्ति से जुड़े हैं।

रेलवे की अगली पीढ़ी की नींव हैं वंदे भारत ट्रेनें: मोदी

वाराणसी। प्रधानमंत्री नरेन्द्र मोदी ने आर्थिक विकास के लिए इंफ्रास्ट्रक्चर की मजबूती पर बल देते हुए कहा कि वंदे भारत, नमो भारत और अमृत भारत जैसी ट्रेनें भारतीय रेलवे की अगली पीढ़ी की नींव तैयार कर रही हैं।

श्री मोदी ने शनिवार को अपने संसदीय क्षेत्र वाराणसी से देश भर में चार नई वंदेभारत ट्रेनों को हरी झंडी दिखाते हुए कहा कि दुनिया भर के विकसित देशों में, आर्थिक विकास का बहुत बड़ा कारण वहां



का इंफ्रास्ट्रक्चर रहा है। जिन भी देशों में बड़ी प्रगति, बड़ा विकास हुआ है, उनके आगे बढ़ने के पीछे

पीएम ने वाराणसी से देशभर में चार नई वंदेभारत ट्रेनों को हरी झंडी दिखाकर किया रवाना

बहुत बड़ी शक्ति वहां के इंफ्रास्ट्रक्चर डेवलपमेंट की है। उन्होंने कहा कि आज भारत भी

बहुत तेज गति से विकास के रास्ते पर चल रहा है। इसी कड़ी में, आज देश के अलग-अलग हिस्सों में नई वंदे भारत ट्रेनों की शुरुआत हो रही है। काशी से खजुराहो वंदेभारत के अलावा, फिरोजपुर-दिल्ली वंदेभारत, लखनऊ-सहारनपुर वंदेभारत और एनोकुलम-बेंगलुरु वंदेभारत, इसको भी हरी झंडी दिखाई गई है। इन चार नई ट्रेनों के साथ ही, अब देश में एक सौ साठ से ज्यादा नई वंदे भारत ट्रेनों का संचालन होने लगा है।

कुपवाड़ा में सेना ने दो आतंकियों को मार गिराया

श्रीनगर। जम्मू-कश्मीर में कुपवाड़ा जिले के केरन सेक्टर में नियंत्रण रेखा (एलओसी) पर सुरक्षा बलों ने घुसपैठ की कोशिश नाकाम कर दो अज्ञात आतंकवादियों को मार गिराया है। सेना ने शनिवार को यह जानकारी दी। सेना ने बताया कि सतर्क सैनिकों ने शुक्रवार देर रात नियंत्रण रेखा के पास संदिग्ध गतिविधि देखी और घुसपैठियों को चुनौती दी, जिसके बाद मुठभेड़ शुरू हो गई। घुसपैठियों ने अंधाधुंध गोलीबारी शुरू कर दी।

संसद का शीतकालीन सत्र एक दिसम्बर से

शाह टाइम्स ब्यूरो

सत्र में केवल 15 बैठकें होंगी

संसद का शीतकालीन सत्र बुलाने के सरकार के प्रस्ताव को मंजूरी दे दी है। हम एक रचनात्मक और सार्थक सत्र की आशा करते हैं, जो हमारे लोकतंत्र को मजबूत करेगा और लोगों को आकांक्षाओं को पूरा करेगा। बिहार विधानसभा चुनाव के तुरंत बाद हो रहे इस सत्र पर चुनाव परिणामों का स्पष्ट असर दिखाई देगा और जहां सरकार निर्धारित विधायी एजेंडे को पूरा करने की भरपूर कोशिश

करेगी वहीं विपक्ष विभिन्न मुद्दों पर सरकार को घेरेगा। इस संक्षिप्त सत्र में सरकार विभिन्न समितियों के पास लंबित तीन महत्वपूर्ण विधेयकों संविधान (एक सौ तीसवां संशोधन) विधेयक 2025, संघ राज्य क्षेत्र सरकार (संशोधन) विधेयक 2025 और जम्मू-कश्मीर पुनर्गठन (संशोधन) विधेयक 2025 को पारित कराना चाहेगी। इसके अलावा अन्य विधेयकों को पारित कराने के लिए भी सरकार विपक्ष को विश्वास में लेने की कोशिश करेगी।

बढ़ते पॉल्युशन और प्रचण्ड ठंड से बचने के लिए है आयुर्वेद का सुपरफूड एवं सुपर इम्यूनिटी बूस्टर

विश्व का सर्वश्रेष्ठ पतंजलि च्यवनप्राश व हनी

पतंजलि हनी शत-प्रतिशत खरा उतरा है प्योरिटी के 100 से अधिक पैरामीटर्स पर।

सुशुत, चारक व च्यवन ऋषियों की परम्परा का सच्चा निर्वहन करने वाली आयुर्वेद के क्षेत्र में, दुनिया के श्रेष्ठ संस्थान पतंजलि द्वारा 51 जड़ी-बूटियों व केसर से निर्मित श्रेष्ठतम पतंजलि स्पेशल च्यवनप्राश।

पतंजलि च्यवनप्राश Special CHYAWANPRASH

देश के 5 करोड़ से अधिक देशवासी जिनमें CGHS (सेंट्रल गवर्नमेंट कर्मचारी), CAPF (सेक्टर आर्ग पुलिस फोर्स), ECHS (भूतपूर्व सैनिकों) कार्ड धारक पेशेंट्स को रेफरल द्वारा निःशुल्क सेवा तथा देश की 30 से अधिक प्रमुख बीमा कम्पनियों (SBI General, Reliance Insurance, United Insurance, ICICI Lombard, HDFC ERGO, MEGMA, Aditya Birla) के तहत रिम्बर्समेंट सुविधा का लाभ। पतंजलि वेलनेस, योगग्राम व निरामयम् में 1 से 2 सप्ताह तक निःशुल्क सेवा का लाभ प्राप्त करें।

रजिस्ट्रेशन के लिए सम्पर्क करें : 8954666111, 8954666222, 8954666333

अपने पुराने बैंक खाते में पैसे जमा करके भूल गए?

जो आपका है उसे वापस दिलाने में आरबीआई आपकी मदद करेगा।

आपके बैंक के निष्क्रिय खाते (2 वर्ष से ज्यादा और 10 वर्ष तक असक्रिय) में जमा पैसे / दावा न की गई जमा राशि (10 वर्ष से अधिक) को आरबीआई के डीईए फंड में ट्रांसफर कर दिया जाता है। आप या आपके कानूनी वारिस उसे कभी भी वापस ले सकते हैं।

आपके पैसे वापस पाने के 3 आसान चरण

- आपके बैंक की किसी भी शाखा में जाएं, भले ही वो आपकी नियमित शाखा न हो।
- केवाईसी दस्तावेजों (आधार, पासपोर्ट, मतदाता पहचान पत्र या ड्राइविंग लाइसेंस) के साथ फॉर्म जमा करें।
- सत्यापन के बाद ब्याज समेत, यदि है तो, अपने पैसे वापस पाएं।

आपके दावा न किए गए पैसे के बारे में जानने के लिए

आपके बैंक की वेबसाइट पर खोजें या आरबीआई के UDGM पोर्टल (<https://udgam.rbi.org.in>) पर देखें, जिसमें फ़िलहाल 30 बैंक शामिल हैं।

दावा न की गई संपत्ति के संबंध में आयोजित विशेष शिविरों में जाएं, जिसे देशभर के सभी ज़िलों में अक्टूबर से दिसंबर 2025 के बीच लगाए जाएंगे।

आरबीआई कहता है...
ज्ञानकार बनिए, सतर्क रहिए!

अधिक जानकारी के लिए <https://rbikehtahai.rbi.org.in> देखिए
प्रतिक्रिया के लिए rbikehtahai@rbi.org.in पर लिखिए

आधिकारिक कॉन्सपेय नंबर 99990 41935

जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

संक्षिप्त समाचार

विकास-विश्वास की नई गाथा लिखने को तैयार है बिहार: योगी लखनऊ। उत्तर प्रदेश के मुख्यमंत्री योगी आदित्यनाथ ने शनिवार को बिहार में दो चुनावी सभाओं को संबोधित करने से पहले कहा है कि बिहार की तपोभूमि विकास और विश्वास की नई गाथा लिखने को तैयार है। मुख्यमंत्री योगी ने अपने सोशल मीडिया अकाउंट पर शनिवार को लिखा है कि बिहार भारत की आत्मा का स्वर है। यहां आकर भारत की आत्मा से साक्षात्कार को अनुभूति होती है। योगी ने कहा कि आज सत्याग्रही भूमि पूर्वी चंपारण और तपोभूमि गया जी की विकासप्रिय जनता-जनार्दन से संवाद करूंगा। उन्होंने कहा है कि बिहार की जनता एक बार फिर भाजपा-एनडीए सरकार के साथ विकास और विश्वास की नई कहानी लिखने को तैयार है। गौरतलब है कि बिहार में विधानसभा चुनाव को लेकर घमासान तेज हो गया है।

एक मंच पर दो नेता जंगलराज रिटर्न्स 2.0: केशव मोर्य

लखनऊ। बिहार विधानसभा चुनाव के दौरान बार-पलटवार के बीच उत्तर प्रदेश के उपमुख्यमंत्री सीएम केशव प्रसाद मोर्य ने राजद नेता तेजस्वी यादव और कांग्रेस नेता राहुल गांधी पर निशाना साधा है। डिप्टी सीएम केशव प्रसाद मोर्य ने कहा कि जब ये दोनों नेता एक साथ एक मंच पर दिखते हैं, तो जंगलराज रिटर्न्स 2.0 दिखाई देता है। डिप्टी सीएम केशव प्रसाद ने अपने आधिकारिक सोशल मीडिया अकाउंट एक्स पर पोस्ट किया और महागठबंधन पर तीखा हमला किया। डिप्टी सीएम ने लिखा कि जब श्री तेजस्वी यादव और श्री राहुल गांधी एक साथ मंच साझा करते हैं, तो यह दृश्य किसी चुनावी पटबंधन से अधिक जंगलराज रिटर्न्स 2.0 की पटकथा जैसा लगता है।

मैं निहत्था और बिहार में जंगलराज चुनाव में न जाने पर आजम खान ने व्यक्ति की दिल की पीड़ा

शाह टाइम्स संवाददाता

रामपुर। समाजवादी पार्टी की ओर से स्टार प्रचारक घोषित होने के बाद भी सपा के दिग्गज नेता आजम खान बिहार चुनाव में नहीं गए। उन्होंने मीडिया से बात करते हुए अपने चिर परिचित अंदाज में इसकी वजह भी बताई और कहा कि वहां जंगल राज है और मैं निहत्था। ऐसे में वह जंगल में कैसे जा सकते हैं। उन्होंने जस्टिस लोया का उदाहरण दिया और कहा कि इस जंगल में तो जज भी सुरक्षित नहीं है। आजम खान ने पीएम मोदी और बिहार के सीएम नीतीश कुमार पर भी हमला बोला और कहा कि जो लोग 20 साल सत्ता में हैं, फिर भी जंगलराज की बात कर रहे हैं, उन्हें डूब मरना चाहिए। एक मीडिया एजेंसी से बात करते हुए आजम खान ने रामपुर से एक विधायक पर कराया प्रहार किया और कहा कि उनके पूर्वज हथियार बेचते थे। 50 साल पहले उनके पूर्वजों को रामपुर में डूब पिस्टल से भरे बक्से के साथ ट्रेन में पकड़ा गया था। बावजूद इसके वह कई बार विधायक बने और केंद्र से जेड श्रेणी सिक्वोरिटी भी पा लिए। उन्होंने कहा कि वह तो इन लोगों से भी गए गुजरें हैं। इसी के साथ उन्होंने व्यंग्य कसते हुए कहा कि हम तो मुर्गी चोर, बकरी चोर,

शराब की दुकान लूटने वाले और किताब चोर हैं। आजम खान ने वाई श्रेणी सिक्वोरिटी वापस करने पर बयान दिया और कहा कि उन्हें आज तक सुरक्षा देने संबंधी कोई भी लिखित आदेश नहीं मिला है। चूंकि सिक्वोरिटी उन्हें हवा में मिली थी, इसलिए उन्होंने हवा में ही उसे वापस भी कर दी। उन्होंने कहा कि उन्हें आज तक न तो कोई कान्टेबल मिला, न ही किसी दरोगा का नाम बताया गया, लेकिन अखबारों में इस संबंध में खबर जरूर पढ़ने को मिली। उन्होंने कहा कि लोग एक बार गांव का प्रधान भी बन जाते हैं तो उनकी कोठियां खड़ी हो जा रही हैं, लेकिन वह नेता प्रतिपक्ष रहने के बाद भी अपने लिए एक कोठरी नहीं बना सके।

यूपी में 50 लाख से ज्यादा मतदाताओं के नाम एक से अधिक मतदान केंद्र पर होने की आशंका

शाह टाइम्स ब्यूरो

लखनऊ। उप्र में 2026 के पंचायत चुनावों के लिए 12 करोड़ मतदाताओं वाली मतदाता सूची का पुनरीक्षण राज्य चुनाव आयोग के लिए टेढ़ी खीर साबित हो रहा है।

आयोग से जुड़े सूत्रों का कहना है कि अधिकारियों को संदेह है कि राज्य में 50 लाख से ज्यादा मतदाता ऐसे हैं जिनके नाम एक से ज्यादा मतदान केंद्रों पर हैं। आयोग से जुड़े एक वरिष्ठ अधिकारी के अनुसार, अब तक राज्य निर्वाचन आयोग ने 12 लाख से ज्यादा नकली मतदाताओं को पहचान कर ली है और 1.63 लाख नाम पंचायत

मतदाता सूची से हटा दिए गए हैं। पंचायत चुनावों के लिए, बृथ स्तर के अधिकारी (बीएलओ) वर्तमान में अपने-अपने क्षेत्रों में मतदाता सूचियों की जांच कर रहे हैं। निर्वाचन आयोग का लक्ष्य 15 जनवरी 2026 तक मतदाता पुनरीक्षण प्रक्रिया पूरी करके

आंतिम सूची प्रकाशित करना है। राज्य में पंचायत चुनाव अप्रैल और जुलाई 2026 के बीच होने की संभावना है। कई मामलों में एक ही नाम दो से ज्यादा मतदान केंद्रों पर दर्ज पाए गए, जिसके कारण आयोग ने मतदाता सूची को दुरुस्त करने पर विशेष जोर दिया है। वरिष्ठ अधिकारी ने कहा कि ग्रामीण और शहरी क्षेत्रों की सीमा पर रहने वाले और शहरी क्षेत्रों में नए घर बनवाने वाले मतदाताओं पर ध्यान दिया जा रहा है। उप्र राज्य निर्वाचन आयुक्त राज प्रताप सिंह ने सभी जिला निर्वाचन अधिकारियों के साथ एक ऑनलाइन बैठक की और उन्हें मतदाता सूची पुनरीक्षण की सभी

प्रियंका गांधी ने मोदी और चुनाव आयोग पर किया तीखा हमला

पीएम बोल रहे झूठ, करवा रहे वोटों की चोरी

कटिहार, वार्ता

बिहार विधानसभा चुनाव को लेकर राजनीतिक जुबानी जंग जारी है। पीएम मोदी अपनी जनसभाओं में लगातार विपक्ष पर जंगलराज का आरोप लगाते हुए निशाना साध रहे हैं। अब कांग्रेस सांसद प्रियंका गांधी ने पीएम मोदी पर पलटवार किया है। इस दौरान प्रियंका ने चुनाव आयोग को भी लपेटा है। उन्होंने पीएम मोदी और चुनाव आयोग पर बेहद तीखा हमला किया है। प्रियंका गांधी ने कटिहार जिले में एक जनसभा में कहा कि अब नरेंद्र मोदी प्रधानमंत्री के पद की गरिमा को भी बरकरार नहीं रख पा रहे हैं। पीएम मोदी अपनी जनसभाओं में कट्टा, गोली, फिरोती और रंगदारी जैसी बातें करते हैं। असल में इनके पास कोई मुद्दा नहीं है, इसलिए अपनी भाषा का

■ पीएम मोदी को कट्टा, गोली, फिरोती और रंगदारी, देना होगा जवाब

स्तर इतना नीचे गिरा चुके हैं। प्रियंका गांधी ने लोगों से पूछते हुए कहा कि अब आप ही बताइए कोई इतना नीचे कैसे गिर सकता है। उन्होंने कहा कि पीएम मोदी को देश की जनता पहचान गई है। अब जनता मोदी को झूट से गुमराह नहीं हो रही है, इसीलिए पीएम मोदी चुनाव जीतने के लिए अब वोट चोरी पर उतर आए हैं। प्रियंका गांधी ने पीएम मोदी पर हमला करते हुए चुनाव आयोग को भी घेरा है। उन्होंने पीएम मोदी चुनाव आयोग के तीन लोगों के साथ

मिलकर वोट चोरी कर रहे हैं। इनके नाम ज्ञानेश कुमार, विवेक जोशी और एस. एस. संघु हैं। यही तीन लोग पीएम मोदी के साथ वोट चोरी कर रहे हैं। ये सभी चुनाव आयोग के सबसे ऊंचे अधिकारी हैं। ये लोग देश के संविधान और लोकतंत्र के साथ खिलवाड़ कर रहे हैं और वोट चोरी में सरकार का साथ दे रहे हैं। प्रियंका गांधी ने कहा कि चुनाव आयोग के तीनों अधिकारी जनता का अधिकार छीन रहे हैं। उन्होंने जनसभा मौजूद लोगों से कहा कि

उत्तराखंड का बना दिया है भ्रष्टाचार की प्रयोगशाला

शाह टाइम्स ब्यूरो

लखनऊ। सपा अध्यक्ष अखिलेश यादव ने भारतीय जनता पार्टी पर निशाना साधते हुए कहा कि प्राकृतिक आपदाओं से जूझते उत्तराखंड को भ्रष्टाचार की प्रयोगशाला बना दिया गया है।

नौ नवम्बर को उत्तराखंड राज्य की स्थापना दिवस पर अपने संदेश में उन्होंने पर्वतीय राज्य के लोगों की सुख-समृद्धि की कामना करते हुए उन्होंने कहा कि उनकी पार्टी उत्तराखंडवासियों के हितों तथा विकास के लिए प्रतिबद्ध है और वह उनके सुख दुख में हमेशा साथ है। उन्होंने कहा कि इसके गठन की नींव नेताजी मुलायम सिंह यादव ने डाली थी। जनमत संग्रह करारक अलग राज्य के रूप में उप्र के दोनों सदनों में उत्तराखंड राज्य के निर्माण का प्रस्ताव पास करारक केंद्र सरकार को भेजा था मगर 25

सालों में उत्तराखंड की जनता को आकांक्षाओं के अनुरूप अपेक्षित परिणाम नहीं मिले। श्री यादव ने कहा कि पर्यावरण का ख्याल किए बिना विकास के नाम पर अधाधुन जंगल कटान और अवैध खनन से उत्तराखंड भारी वर्षा, बाढ़ों के फटने के अलावा भूस्खलन की समस्याओं से लगातार जूझ रहा है। सीमावर्ती 1796 गांव मानव विहीन हो गए। स्वास्थ्य सेवाएं चरमरा गई हैं। शिक्षा की दशा बदहाल है। उद्योग धंधों का अभाव है।

सेलेक्स 84556.40

निफ्टी 25891.40

सोना रु. 125770

प्रति 10 ग्राम (24 कैरेट)

चांदी रु. 155000

प्रति किलो

डिजिटल सेवाओं को बेहतर बना रहा डिजीलॉकर

नई दिल्ली। पहचान पत्र, प्रमाण-पत्र और जरूरी सूचनाओं को डिजिटल रूप में सुरक्षित रखने की डिजलॉकर सुविधा पर राजधानी में हुए एक सम्मेलन में कागजरहित कामकाज, समावेशी शिक्षा और सुरक्षित डिजिटल सेवाओं को सुविधाजनक बनाने में इस की परिवर्तनकारी भूमिका को रेखांकित किया गया।

सम्मेलन में कहा गया है कि डिजीलॉकर ने डिजिटल व्यवस्था के प्रति लोगों का विश्वास बढ़ाने में बड़ा योगदान किया है और यह देश में डिजिटल ट्रस्ट क्रांति में महत्वपूर्ण मील का पत्थर है। 'डिजीलॉकर-सभी के लिए पेपरलेस एक्सेस को सक्षम बनाना' विषय पर भारत मंडप में आयोजित सम्मेलन में डिजीलॉकर को बढ़ावा देने में उत्कलनीय योगदान करने वाले राज्यों को सम्मानित भी किया गया। इलेक्ट्रॉनिक और सूचना प्रौद्योगिकी मंत्रालय की शनिवार को जारी एक रिजल्टिफ के अनुसार मंत्रालय के नेशनल ई-गवर्नेंस डिविजन (नेजीडी) द्वारा

■ नागरिकों और मंत्रालयों व विभागों को जोड़ने में बन रहा है ट्रस्ट लेयर: एस कृष्णन

आयोजित इस सम्मेलन का मुख्य उद्देश्य इस बात पर चर्चा करना और यह दर्शाना था कि डिजीलॉकर कैसे एक साधारण सुरक्षित दस्तावेज भंडारण सुविधा और दक्षता की आधारशिला के रूप में विकसित हो रहा है।

मंत्रालय के सचिव एस. कृष्णन ने राष्ट्रीय डिजीलॉकर सम्मेलन की अध्यक्षता करते हुए कहा कि डिजीलॉकर नागरिकों, मंत्रालयों और विभागों को जोड़ने वाली ट्रस्ट लेयर (विश्वास की परत) के रूप में काम करता है , जो सुरक्षित, इंटरऑपरेबल और जवाबदेह डिजिटल गवर्नेंस को सक्षम बनाता है। डिजिटल कनेक्टिविटी (सम्पर्क सुविधा) से क्षमता बढ़ी है, सर्विस डिलीवरी से आत्मनिर्भरता आ रही और अब डिजिटलीकरण से भरोसा बढ़ रहा है। उन्होंने कहा कि हमारा विजन

लखनऊ से चली सहारनपुर के लिए वंदे भारत एक्सप्रेस

शाह टाइम्स ब्यूरो

लखनऊ। प्रधानमंत्री नरेंद्र मोदी ने वर्चुअल माध्यम से लखनऊ से सहारनपुर के बीच चलने वाली नई वंदे भारत एक्सप्रेस ट्रेन को हरी झंडी दिखाकर रवाना किया।

लखनऊ जंक्शन पर आयोजित शुभारम्भ समारोह में उपमुख्यमंत्री बुजेश पाठक, लखनऊ की महापौर श्रीमती रत्ना खारवाल, भारतीय जनता पार्टी के महानगर अध्यक्ष, रेलवे के वरिष्ठ अधिकारी और बड़ी संख्या में यात्रीगण पुर्व गणमान्य नागरिक मौजूद रहे। समारोह के दौरान यात्रियों में विशेष उत्साह देखा गया और सबने नई सेवा के लिए प्रधानमंत्री का आभार जताया। यह लखनऊ से चलने वाली दूसरी वंदे भारत एक्सप्रेस है, जबकि राजधानी होकर गुजरने वाली कुल पांच वंदे भारत ट्रेनें लखनऊ से जुड़ गई हैं। इस नई ट्रेन के शुरू होने से पश्चिमी उत्तर प्रदेश के औद्योगिक, व्यापारिक और शैक्षणिक क्षेत्रों से राजधानी लखनऊ तक आवागमन और भी तेज और सुविधाजनक हो गया है। ट्रेन संख्या 26504 लखनऊ से सहारनपुर की ओर सुबह पांच बजे रवानगी होगी और दोपहर बारह पतालीस पर सहारनपुर पहुंचेगी। वापसी में ट्रेन संख्या

केवल आधार से नहीं चलेगा काम, देने होंगे ये दस्तावेज

लखनऊ। आगामी विधानसभा चुनावों से ठीक पहले उत्तर प्रदेश में चुनाव आयोग ने मतदाता सूची के पुनरीक्षण का काम तेज कर दिया है। इसी के साथ नए वोटर बनाने का काम भी शुरू कर दिया गया है। इस संबंध में आयोग ने सभी जिलों के डीएम को दिशा निर्देश देते हुए साफ तौर पर कहा है कि नए वोटर बनाने के लिए सपोनिंग डॉक्यूमेंट के रूप में केवल आधार पर्याप्त नहीं है। आधार के साथ चुनाव आयोग द्वारा पहचान और नागरिकता के साथ ही जन्म प्रमाण तय करने के लिए निर्धारित कुछ जरूरी दस्तावेज भी दाखिल करने होंगे।

यह निर्देश 9 सितंबर 2025 के आयोग के पत्र और संलग्नक पर आधारित है। ऐसे में नया वोट बनवाने के लिए आधार के अलावा केंद्र/राज्य सरकार या पीएसयू के कर्मचारी/पेंशनभोगी का आईडी या पेंशन ऑर्डर के प्रति लाइव जा सकती है। इसी प्रकार 1 जुलाई 1987 से पहले जारी सरकारी बैंक/डाकघर/एनआईसी का आईडी को भी वैध माना गया है। आयोग के मुताबिक जन्म प्रमाणपत्र, पासपोर्ट, मैट्रिक सर्टिफिकेट, स्थाई निवास प्रमाणपत्र, वन अधिकार प्रमाणपत्र तथा आबोसी, एससी व एसटी जाति प्रमाणपत्र, राष्ट्रीय

नागरिकता प्रमाण पत्र भी लगाया जा सकता है। चुनाव आयोग ने यह निर्देश मतदाता सूची के शुद्धिकरण के लिए किया है। आयोग ने साफ कहा है कि देश में ऐसा कोई नहीं चाहता कि अवैध रूप से रह रहे प्रवासियों को मतदाता सूची में जगह मिले। मतदाता सूची के पुनरीक्षण को उद्देश्य भी यही है। ऐसे में नया वोट बनाने समय ही जरूरी एहतियात बरतने की जरूरत है। इस संबंध में चुनाव आयोग ने सभी जिला निर्वाचन अधिकारियों (डीएम) को मोबाइल पर स्पेशल मैसेज भेजा है। इसमें साफ कर दिया है कि संविधान के अनुच्छेद 326 के तहत आधार अकेला मतदाता बनने की योग्यता नहीं देता। यह मैसेज दो हिस्सों में है। पहला हिस्सा मुख्य चुनाव आयुक्त की वीडियो रिकॉर्डिंग के रूप में है, वहीं दूसरे हिस्से में उनकी ओर से लिखित संदेश है। वीडियो में सुप्रीम कोर्ट के फैसलों का हवाला देते हुए मुख्य चुनाव आयुक्त ने कहा है कि आधार एक्ट की धारा-9 स्पष्ट करती है कि आधार न तो नागरिकता (सिटीजनशिप) का प्रमाण है और न ही निवास (डोमिसाइल) का। इसी प्रकार जन्मतथि को लेकर भी कोर्ट ने कई बार स्थिति स्पष्ट की है।

ईडी ने कांग्रेस विधायक की 21 करोड़ की संपत्ति अटैच की

गोवा, वार्ता

प्रवर्तन निदेशालय (ईडी) ने मनी लॉन्ड्रिंग के मामले में बड़ी कार्रवाई की है। ईडी ने कांग्रेस विधायक सतीश कृष्ण सैल और उनके साथियों की 21 करोड़ रुपए संपत्ति अटैच की है। यह कार्रवाई अवैध रूप से लौह अयस्क के निर्यात से जुड़ी है। ईडी की जांच में कई बड़े खुलासे हुए हैं।

ईडी की जांच में पता चला कि सतीश सैल, जो श्री मल्लिकार्जुन शिपिंग प्राइवेट लिमिटेड (एसएमएसपीएल) के एमडी हैं, उन्होंने 2010 में बेलें. करी पाट से बिना अनुमति के बड़ी मात्रा में लौह अयस्क की खरीद की थी और बाद में उसे चीन भेज दिया। इसके लिए उन्होंने हॉन्गकान्ग में फर्जी

कंपनी बनाकर पैसे की हेराफेरी (मनी लॉन्ड्रिंग) की। जांच एजेंसियों ने पहले भी सतीश सैल के 15 ठिकानों पर छापेमारी की थी, जिसमें 8 करोड़ रुपए की नकदी और सोना बरामद हुआ था।

सात नवम्बर को कोर्ट ने बेल रद्द कर दी थी

बाद में उन्हें मिली मंडिकल बेल को अदालत ने 7 नवंबर 2025 को रद्द कर दिया था। अटैच की गई संपत्तियों में गोवा के मुरगांव इलाके में खुली जमीन, कृषि भूमि और वास्को द गामा में स्थित वाणिज्यिक इमारत शामिल हैं, जिनकी कुल बाजार कीमत करीब 64 करोड़ रुपए बताई जा रही है। एक अन्य कार्रवाई में प्रवर्तन निदेशालय ने पांपुलर फ्रंट आफ इंडिया (पीएफआई) से जुड़ी 8

अचल संपत्तियों को अटैच किया है, जिनकी कीमत लगभग 67.03 करोड़ रुपए है। बताया जा रहा है कि ये संपत्तियां अलग-अलग ट्रस्टों और पीएफआई के राजनीतिक संगठन सोशल डेमोक्रेटिक पार्टी आफ इंडिया के नाम पर दर्ज थीं। ईडी की जांच के अनुसार पीएफआई और एसडीपीआई ने देश और विदेश खासकर गल्फ देशों से चंदा, हवाला और दान के जरिए पैसे जुटाए। यह पैसा देश में हिंसक और आतंकी गतिविधियों को बढ़ावा देने के लिए इस्तेमाल किया गया। जांच में अब तक 131 करोड़ रुपये की अवैध कमाई का पता चला है। ईडी ने अब तक पीएफआई और एसडीपीआई के 28 नेताओं और सदस्यों को गिरफ्तार किया है।

CMYK

बहसूमा थाने से चंद कदम की दूरी पर चोरों ने मचाया आतंक

एक रात में चार दुकानों से हजारों की चोरी

■ सोती रही पुलिस, दुकानों में कुंवल करते रहे चोर

शाह टाइम्स संवाददाता

बहसूमा। नगर के मोहल्ला सड़कवाला में अज्ञात चोरों ने थाने से चंद कदम की दूरी पर चार दुकानों में चोरी कर ली। चोरों ने चार दुकानों में पहले कुंवल किया तथा उसके बाद उनके अंदर रखी नगरी अन्य सामान चोरी कर लिया। चोर घंटों तक चोरी करते रहे। लेकिन पुलिस को इसकी भनक तक नहीं लगी।

घटना का पता सुबह उस समय चला जब दुकानदारों ने अपनी दुकान खोलकर देखा तो उनकी दुकान में चोरों ने कुंवल कर रखा था तथा उसमें रखी नगरी व अन्य सामान चोर चुराकर अपने साथ ले गए थे। बताते चले कि शुक्रवार की रात को कस्बे के मुख्य मार्ग पर स्थित चार दुकानों को अज्ञात चोरों ने अपना निशाना

बनाया। शांति चोरों ने छत के जीने की दीवार तोड़कर दुकान में प्रवेश किया तथा हजारों की नगरी चोरी की। वारदात को अंजाम देकर अज्ञात चोर आराम से फरार हो गये। लेकिन पुलिस फोर्स को भनक तक नहीं लगी। घटना की जानकारी सुबह व्यापारियों को उस समय हुई जब वह दुकान पर पहुंचे। दुकान का सामान इधर-उधर फैला हुआ था तथा गल्ले के अंदर रखी नगरी व कुछ सामान गायब था। चोरों ने इसी तरह एक के बाद एक दुकान को अपना निशाना बनाया था तथा थाने से चंद कदम की दूरी पर पूरी घटना को अंजाम देकर फरार हो गये। जानकारी पर पहुंची पुलिस ने घटनास्थल का बारीकी से निरीक्षण किया तथा व्यापारियों को चोरों को पकड़कर मामले का खुलासा करने का भरोसा दिलाया। हालांकि घटना से समस्त व्यापारियों में पुलिस के प्रति रोष व्याप्त है। अज्ञात चोर गिराह ने मुख्य मार्ग पर स्थित जैन फर्टिलाइजर की दुकान से हजारों की



नगरी व अन्य सामान चुराया है। दुकान के प्रोप्राइटर सुभाष जैन ने बताया कि उनकी दुकान की छत के ऊपर जौने की दीवार तोड़कर चोर अंदर घुसे तथा दुकान का दरवाजा खोलकर गल्ले के अंदर रखे 15 हजार रुपए चोरी कर लिये, इसके बाद चोरों ने उसके पास की एक दुकान को छोड़कर पनोड पकोड़ी वाले की दुकान के जौने की दीवार तोड़कर दुकान के अंदर गल्ला में रखे से करीब 10 हजार रुपये व एक

खाली सिलेंडर चोरी कर लिया। इसके बाद चोरों ने विल्लू योगी की जनरल स्टोर की दुकान के जौने की दीवार तोड़कर दुकान में रखे करीब 5 हजार रुपए चोरी किये। इसके बाद कस्बे के मुख्य मार्ग व मुख्य बाजार स्थित हरीश गौयल की दुकान का शटर तोड़कर चोरी की घटना को अंजाम देने का प्रयास किया। लेकिन शायद किसी वाहन के आ जाने से वहां से फरार हो गये। हालांकि हरीश गौयल अभी तक यह नहीं बता पाये

कि उनका कुछ सामान चोरी हुआ है या नहीं। घटना की जानकारी मिलने पर पुलिस ने सभी दुकानों का बारीकी से निरीक्षण किया तथा व्यापारियों को भरोसा दिलाया कि जल्द से जल्द चोरों को पकड़कर जेल भेजा जाएगा। हालांकि व्यापारी चोरी की घटना से काफी आहत हैं तथा उनमें पुलिस के प्रति काफी नाराजगी भी दिखाई पड़ रही है। उनका कहना है कि पुलिस रात्रि में गश्त करने के बजाये आराम से सो रही है। जिस कारण नगर में चोर घटना को अंजाम दे रहे हैं। सूचना मिलने पर सीओ मवाना मौकें पर पहुंचे तथा घटनास्थल का मुआयना करने के बाद पॉइंट व्यापारियों से मिलकर उन्हें आश्वासन दिया। वहीं थाना प्रभारी प्रतिभा सिंह ने बताया कि उन्होंने आसपास की दुकानों पर लगे सभी सीसीटीवी कैमरों को फुटेज निकलवाई है। जिसमें चोर आते जाते दिखाई दे रहे हैं। जल्द ही उनकी शिनाख्त कराई जाएगी तथा उन्हें पकड़ कर जेल भेजा जाएगा।

मानसिंह गोस्वामी का जिला प्रभारी मेरठ बनने पर जोरदार स्वागत

शाह टाइम्स संवाददाता

मेरठ। भारतीय जनता पार्टी के पश्चिम क्षेत्र के उपाध्यक्ष मानसिंह गोस्वामी को जिला प्रभारी मेरठ बनाए जाने पर शनिवार को प्रथम बार मेरठ आगमन पर भाजपा नेता अनिल चौधरी दबधुवा के आवास वैष्णो धाम कालोनी में कार्यक्रम कर भव्य स्वागत किया गया। इस दौरान मानसिंह गोस्वामी ने सभी का आभार व्यक्त करते हुए सभी भाजपा कार्यकर्ताओं को आगामी कार्यक्रमों में मन से जुट जाने का आह्वान किया और प्रदेश की डबल इंजन सरकार के बड़े कार्यों पर प्रकाश डाल आगामी 2027 विधान सभा चुनाव में जुटने के लिए बोला।

इस दौरान मानसिंह गोस्वामी ने वन्दे मातरम् के 150 वर्ष उत्सव अभियान के अन्तर्गत सभी ने सामूहिक राष्ट्रगीत वंदे मातरम् गान किया। इस दौरान अनिल चौधरी दबधुवा, आर.डी शर्मा, ओमकर्ण मैननेर, लक्की सेनी, सुखपाल मास्टर, संदीप हिन्दुवा, महकार पहलवान, विनोद वर्मा, एन.के. शुक्ला, विजेंद्र तोमर, कंवरपाल प्रधान, सुरेश तोमर, नेपाल मास्टर, कैप्टन अरविंद, अमित शर्मा, ओमबौर



प्रधान, राजकुमार गुप्ता, वीरपाल धनधस, सचिन पंचाल, ओमकार बाबा, प्रवीण चेरसेन, धर्मेन्द्र दीवान, महिपाल करयप, सुन्दर करयप, अनमोल कौशिक, जतिन शर्मा, हर्ष लखवाया, विशु फोगाट, हर्ष दहिया, जगवीर चौधरी, हरवीर बाबा आदि सैकड़ों लोग मौजूद रहे।

ट्रेन की चपेट में आने से सरधना के युवक की दर्दनाक मौत

शाह टाइम्स संवाददाता

सरधना। मुंबई से सरधना लौट रहे एक युवक को ट्रेन की चपेट में आने से मेरठ कैंट स्थित रेलवे ट्रैक पर दर्दनाक मृत्यु हो गई। पुलिस ने शव का पंचनामा भरते हुए पोस्टमार्टम कराया। शनिवार शाम शव को गमगीन माहौल में सुपद ए खाक कर दिया गया था।

सरधना नगर के मोहल्ला बैरून सराय निवासी जमीर पुत्र यासीन 35 वर्ष मुंबई में रहकर फेरी करने का काम करता था, जमीर अपने परिवार में कमाने वाला इकलौता ही था। गुरुवार को जमीर मुंबई से वापस ट्रेन में सवार होकर अपने घर पर लौट रहा था। शुक्रवार शाम जब जमीर कैंट स्टेशन पर पहुंचा, तो पैदल ही रेलवे ट्रैक पर सवार होकर जा रहा था, तभी पीछे की तरफ से आ रही तेज रफ्तार की ट्रेन ने टक्कर मार दी, टक्कर लगते ही जमीर गरीब 300 मीटर की दूरी पर झाड़ियों में जाकर गिरा। मामलों की जानकारी मिलते ही मौके पर पहुंची जीआरपी पुलिस ने शव को शिनाख्त करते हुए परिजनों को मामले की जानकारी से अवगत कराया।



मृतक जमीर का फाइल फोटो।

जमीर की मौत की खबर मिलते ही परिजनों में कोहराम मच गया। सूचना पर पहुंचे परिजनों के सामने पुलिस ने शव का पंचनामा भरते हुए पोस्ट मार्टम के लिए भिजवा दिया। शनिवार दोपहर पोस्टमार्टम के बाद पहुंचे शव को गमगीन माहौल में सुपद ए खाक कर दिया गया। जमीर अपने परिवार का पालन-पोषण करने के लिए मुंबई में रहकर काम करता था।

चौड़ीकरण निर्माण कार्य रूकवाने का निरीक्षण करने पहुंचे अधिकारी, लोगों ने किया हंगामा

शाह टाइम्स संवाददाता

फलावदा। थाना क्षेत्र के गांव मंदवाड़ी में कुछ लोगों द्वारा चौड़ीकरण निर्माण कार्य रूकवाने के चलते मुख्य मार्ग पर कई माह से जलभराव है। इस बाबत गत दिवस ग्रामीणों ने तहसील में संपूर्ण समाधान दिवस पर डीएम से समस्या के समाधान की मांग की थी।

डीएम के आदेश पर गुरुवार को सीओ पंकेज लवानिया फलावदा पुलिस के साथ मंदवाड़ी पहुंचे और निरीक्षण किया। उक्त गांव का मुख्य मार्ग जनपद मेरठ की सीमा को मुजफ्फरनगर और हरिद्वार राष्ट्रीय राजमार्ग से आपस में मिलता है। पीडब्ल्यूडी द्वारा मुख्य मार्ग के चौड़ीकरण का कार्य पांच माह पूर्व शुरू हुआ था, लेकिन गांव के कुछ लोगों ने मुख्य मार्ग के चौड़ीकरण का निर्माण कार्य रूकवा दिया था। जिससे पानी की निकासी न होने से दोनों पक्ष अपनी अपनी बात रखते हुए हंगामा करते रहे। अधिकारियों ने कहा कि अगर आम इसी तरह हंगामा करोगे तो संबंधित के खिलाफ



मांग के चौड़ीकरण का कार्य पूरा कराने व जलभराव से निजात को मांगी की थी। डीएम के आदेश पर गुरुवार को पीडब्ल्यूडी विभाग के कई संदीप शर्मा एआई रजनीश कुमार मौके पर पहुंचे और सीओ पंकेज लवानिया थाना प्रभारी ब्रह्म कुमार त्रिपाठी मयफोर्स समेत मंदवाड़ी गांव में उक्त मुख्य मार्ग पर पहुंचे। सभी अधिकारियों ने निरीक्षण कर रहे थे कि इसी बीच गांव के दोनों पक्ष अपनी अपनी बात रखते हुए हंगामा करते रहे। अधिकारियों ने कहा कि अगर आम इसी तरह हंगामा करोगे तो संबंधित के खिलाफ

कार्रवाई की जाएगी। थाना प्रभारी ब्रह्मकुमार त्रिपाठी ने हंगामा कर रहे लोगों को समझाते हुए कहा कि अगर दोनों पक्ष इसी तरह हंगामा करते रहे तो मुख्य मार्ग के चौड़ीकरण का कार्य इसी तरह पड़ता रहेगा। अगर समस्या का समाधान करना है तो दोनों पक्ष के लोग आपस में बैठकर समाधान कर लें। फिलहाल समस्या का निराकरण नहीं हो सका और अधिकारी लौट गए। इस दौरान ग्राम प्रधान फतेह शर्मा, भाजपा नेता यशपाल गुर्जर, महेंद्र सिंह, पुष्पा प्रधान पवन गुर्जर, गौरव राणा आदि ग्रामीण मौजूद रहे।

ऑल इंडिया शूटिंग बॉल टूर्नामेंट का हुआ आयोजन

■ पूर्व जिला पंचायत अध्यक्ष सीमा प्रधान ने फीता काटकर किया उद्घाटन
■ यूपी के अलावा पंजाब, राजस्थान, महाराष्ट्र सहित 16 टीमों ने किया प्रतिभाग



शाह टाइम्स संवाददाता लावड़। शनिवार को कस्बे में मसूरी मार्ग पर स्थित ऑल इंडिया शूटिंग बॉल टूर्नामेंट का आयोजन किया गया। जिसका पूर्व जिला पंचायत अध्यक्ष सीमा प्रधान ने फीता काटकर उद्घाटन किया। उन्होंने फीता काटने के बाद खिलाड़ियों से परिचय प्राप्त किया।

टूर्नामेंट के आयोजक इकराम रिजवी ने जानकारी देते हुए बताया कि पिछले वर्ष की तरह इस वर्ष भी शानदार ऑल इंडिया शूटिंग बॉल टूर्नामेंट का आयोजन किया जा रहा है। जिसमें महाराष्ट्र, पंजाब, राजस्थान, अमरावती, बिजौरा, हरियाणा, महल सहित 16 टीमों ने प्रतिभाग किया। इस दौरान आस पास क्षेत्र के अलावा दूर दराज से हजारों दर्शकों ने शिराकत की। टूर्नामेंट के दौरान खिलाड़ियों ने

एक से बढ़कर एक शॉट लगाकर दर्शकों को ताली बजाने पर मजबूर कर दिया। वहीं देर रात कांग्रेस नेता सैयद रिहानुद्दीन, आसपा नेता शाहजेब रिजवी, वार्ड नंबर 6 से जिला पंचायत सदस्य उमीदवार वाजिद अब्बास रिजवी, मिन्हाज प्रधान भी पहुंचे, उन्होंने अलग-अलग मैच में फीता काटकर शुभारंभ किया और खिलाड़ियों को पीठ धपधपाते हुए उनकी हौसला अफजाई की। आयोजक

इकराम रिजवी व जैद रिजवी ने बताया कि टूर्नामेंट रजि्वार की सुहृद तक चलेगा और फाइनल मैच की विजेता व उपविजेता टीम को ट्रॉफी व नगद पुरस्कार राशि देकर सम्मानित किया जाएगा। इस दौरान आरिफ प्रमुख, इकराम, जैद, अलीम अख्तर, सहल, मिन्हाज प्रधान, रियासत रिजवी, तल्हा रिजवी, अब्दुर्रहमान गांधी, नौमान रिजवी, उवेस, आदि काफी संख्या में लोग मौजूद रहे।

आईसीआईसीआई प्रूडेंशियल लाइफ ने लॉन्च किया बीएसई 500 एन्हांस्ड वैल्यू 50 इंडेक्स फंड

शाह टाइम्स संवाददाता मेरठ। आईसीआईसीआई प्रूडेंशियल लाइफ इश्योरेंस ने अपने यूनिट लिंकड इश्योरेंस प्लान यूनिट के लिए एक नया फंड, आईसीआईसीआई प्रूडेंशियल लाइफ बीएसई 500 एन्हांस्ड वैल्यू 50 इंडेक्स फंड लॉन्च किया है। इस फंड का उद्देश्य ग्राहकों को भारत की आर्थिक वृद्धि की संभावनाओं ग्रोथ स्टोरी में भागीदारी के लिए मंच प्रदान करना है। यह फंड उन शेयरों पर ध्यान केंद्रित करेगा, जो सैद्धांतिक रूप से मजबूत हैं, लेकिन फिलहाल अपनी वास्तविक क्षमता से कम मूल्य प्रदान कर रहे हैं। आईसीआईसीआई प्रूडेंशियल लाइफ इश्योरेंस कंपनी लिमिटेड के मुख्य निवेश अधिकारी, मनीष कुमार ने इस लॉन्च पर कहा कि आईसीआईसीआई प्रूडेंशियल लाइफ बीएसई 500 एन्हांस्ड वैल्यू 50 इंडेक्स फंड निष्क्रिय रूप से प्रबंधित फंड है, जो हमारे यूनिट ग्राहकों को भ्रमल और पारदर्शी तरीका प्रदान करेगा।

सरधना ऐतिहासिक चर्च मेला... विश्व शांति के लिए कराई गई प्रार्थना

शाह टाइम्स संवाददाता

सरधना। ऐतिहासिक चर्च मेंलें में शनिवार शाम को विशेष प्रार्थना सभा का आयोजन किया गया, जिसमें श्रद्धालुओं ने बह-चढ़कर हिस्सा लिया। प्रार्थना में विशेष रूप से विश्व शांति के लिए प्रार्थना कराई गई। मेले में पुलिस प्रशासन की मुस्ती रही, मेलों में हजारों की तादाद में श्रद्धालु पहुंच चुके हैं, रविवार को मेले का समापन किया जायेगा।

सरधना नगर में लगने वाले प्रत्येक वर्ष दूसरे शनिवार व रविवार को माता मरियम के मेले का आयोजन किया जाता है, जिसमें दूर दराज से हजारों की तादाद में श्रद्धालु भाग लेने के लिए आते हैं। शुक्रवार शाम से ही हजारों की तादाद में श्रद्धालु पहुंच चुके थे, जिनके रूकने के लिए सेंट चार्ल्स इंटर कॉलेज व चर्च चर्च में रूकने के लिए टैंट की व्यवस्था की गई। प्रशासन भी दिन रात चौकसी में लगा हुआ है। शनिवार शाम को 5 बजे चर्च मेला परिसर में एक विशेष प्रार्थना सभा



का आयोजन किया गया। जिसमें मिसस बलिदान में श्रद्धालुओं ने भाग लिया, जहां उन्होंने विश्व शांति और बीमारों के स्वस्थ होने के लिए प्रार्थना की गई। देर शाम चर्च परिसर में सजाई गई लाइटों जलाई गई, जो आकर्षण का केन्द्र बनी रही।



मुख्यमंत्री सामूहिक विवाह: 89 जोड़े लाभान्वित

शाह टाइम्स संवाददाता

मेरठ। सरकार द्वारा संचालित मुख्यमंत्री सामूहिक विवाह योजना अन्तर्गत जिला प्रशासन मेरठ के पर्यवेक्षण में शनिवार को विरासत रिसोर्ट, हसनपुर कदौम, गढ़ रोड मेरठ में मुख्यमंत्री सामूहिक विवाह कार्यक्रम आयोजन कर 61 हिन्दु एवं 28 मुस्लिम कुल 89 जोड़ों को लाभान्वित किया गया। कार्यक्रम में विकास खण्ड रजपुरा के 28, विकास खण्ड खरखोदा के 12 व विकास खण्ड माछरा के 31, विकास खण्ड मवाना के दो, नगर पंचायत किठौरी के 9, खखोदा नगर पंचायत के 1, नगर पंचायत राजाजहपुरा के 6 जोड़ों का विवाह सम्पन्न कराया गया।

मुख्यमंत्री सामूहिक विवाह कार्यक्रम का शुभारंभ संजीव गौयल सिक्का सभापति उत्तर प्रदेश सहकारी संघ, कोशल चौहान, प्रतिनिधि ब्लाक प्रमुख रजपुरा, अतुल त्यागी, प्रतिनिधि ब्लाक प्रमुख खरखोदा द्वारा किया गया है। अमित अग्रवाल, विधायक कैंट एवं डॉ. वी.के. सिंह जिलाधिकारी द्वारा कार्यक्रम में उपस्थित होकर वर वधु को आशीर्वाद दिया गया। कार्यक्रम में सुनील कुमार सिंह जिला समाज कल्याण अधिकारी, शैलेश राय, जिला समाज कल्याण अधिकारी, सुरेश गुप्ता जिला कार्यक्रम अधिकारी, अनुपम यादव जिला प्रवेशन अधिकारी, खण्ड विकास अधिकारी रजपुरा, खरखोदा, माछरा, सहायक विकास अधिकारी ग्राम विकास अधिकारी व समाज कल्याण विभाग के समस्त कार्यालय व



क्षेत्रीय कर्मचारी उपस्थित रहे। अमित अग्रवाल द्वारा संचालित मुख्यमंत्री सामूहिक विवाह योजना को गरीब व्यक्तियों के लिए उपयोगी बताते हुए वर-वधु को शुभ आशीर्वाद के साथ उनके गृहस्थ जीवन के सुखमय हेतु आशीर्वाद दिया गया। विधायक व जिलाधिकारी द्वारा कन्याओं को वैवाहिक उपहार सामग्री का वितरण किया गया। डॉ. वी.के. सिंह डीएम द्वारा वैवाहिक उपहार सामग्री को गृहस्थ जीवन हेतु उपयोगी बताते हुए सामग्री की सही गुणवत्ता सुनिश्चित करने एवं कार्यक्रम को भव्यता के साथ आयोजित किया जाने के निर्देश दिये गये। सुनील कुमार सिंह जिला समाज कल्याण अधिकारी द्वारा बताया गया कि

मुख्यमंत्री द्वारा उक्त योजना में धनराशि को रुपये \$1000/- से बढ़ाकर रुपये एक लाख किया गया है। जिसके अन्तर्गत कन्या के बैंक खाते में 60000/- रुपये एवं 25000/- को वैवाहिक उपहार सामग्री, तथा 15000/- रुपये विवाह कार्यक्रम आयोजन पर व्यय होंगे। 12 नवम्बर 2024 को एम.बी. फार्म हाउस दोराला में, 16 नवम्बर 2025 को भावना फार्म हाउस परीक्षितगढ़ तथा 18 नवम्बर 2025 को अवतार फार्म हाउस कुराली जानी में सामूहिक विवाह कराया जाना प्रस्तावित है। इच्छुक व पात्र व्यक्ति योजना की वेबसाइट <https://cmsvy-upsdc-gov-in/> पर आवेदन ऑनलाइन कर सकते हैं।

संजय सोनकर के परिजनों को मुआवजा दिलाए जाने की मांग

शाह टाइम्स संवाददाता

मेरठ। अधिवक्ता उमा शंकर खटीक के नेतृत्व में खटीक संघ के कार्यकर्ताओं ने शनिवार को जिला मुख्यालय पर जोरदार प्रदर्शन करते हुए गोंडा निवासी मृतक संजय सोनकर के परिजनों को 50 लाख का मुआवजा दिलाने की मांग की है। कार्यकर्ताओं ने आरोप लगाया कि सरकार पुलिस अभिरक्षा में मारे गये संजय के मामले को दबाने में लगी है। जबकि इस मामले की न्यायिक जांच होनी चाहिये। समाज के लोगों का कहना है कि मामले की सीबीआई जांच कराई जाए। आरोपी दरागा व दोनों कांस्टेबलों को गिरफ्तार करके जेल भेजा जाए तथा संजय के परिजनों को कम से कम 50 लाख का मुआवजा दिया जाये तथा केंस का दायल फास्ट ट्रैक के आधार पर एससीएसटी की धारा के तहत मामले को गंभीरता से लिया जाये। उनका कहना था कि भाजपा सरकार केवल दलित समर्थक होने का ढोंग करती है बड़े समाज के लोगों के खिलाफ हत्या जैसे संगीन मामले में भी कार्रवाई नहीं की जा रही है।

बाइक सवार को टक्कर मारने के बाद पिस्तौल दिखाने का आरोप



शाह टाइम्स संवाददाता

लावड़। शनिवार को चिंदौड़ी मार्ग पर एक बाइक सवार को कार ने टक्कर मार दी। बाइक सवार युवक का आरोप है कि कार सवार युवकों में से एक ने उसको लात भी मारी और विरोध करने पर पिस्तौल दिखाकर उसे धमकी दी। मिली जानकारी के अनुसार लावड़ कस्बा निवासी नदीम पुत्र नसीम लगभग दो बजे अपने बच्चों को चौधरी बाह सिंह स्कूल में छुट्टी के समय लेने जा रहा था तभी एक सेंटो कार नंबर डी.एल 10सी

5764 ने उसकी बाइक में टक्कर मार दी। जिससे वह गिर गया और बाइक का अगला हिस्सा भी क्षतिग्रस्त हो गया। नदीम ने आरोप लगाया कि कार सवार युवकों में से एक ने उसको लात भी मारी और विरोध करने पर पिस्तौल दिखाकर धमकी भी दी आरोप है कि युवक धमकी देते हुए चिंदौड़ी गांव की ओर फरार हो गए। पॉइंट नं डायल 112 पर पुलिस को सूचना दी। पुलिस आसपास लगे सीसीटीवी कैमरों की फुटेज खंगालकर जांच में जुटी हुई है।

अंतर्राष्ट्रीय उर्दू दिवस पर कार्यक्रम

पत्रकारों, शिक्षकों और उर्दू प्रेमियों को 'राजा गजंफर अली खान अवार्ड' से किया सम्मानित

शाह टाइम्स संवाददाता किरतपुर। अंतर्राष्ट्रीय उर्दू दिवस के अवसर पर मौलाना मोहम्मद अली जौहर हायर एजुकेशन इंस्टीट्यूट में एक भव्य कार्यक्रम का आयोजन किया गया। इस अवसर पर उर्दू भाषा के प्रचार-प्रसार और सेवा में उल्लेखनीय योगदान देने वाले पत्रकारों, शिक्षकों, कवियों और उर्दू प्रेमियों को 'राजा गजंफर अली खान अवार्ड' से भी सम्मानित किया गया।

कार्यक्रम की अध्यक्षता कर रहे प्रबंधक मौहम्मद साइम राजा ने अपने संबोधन में कहा कि उर्दू केवल एक भाषा नहीं, बल्कि एक सभ्यता, संस्कृति और एकता के जज्बे की पहचान है। उर्दू ने पूरे सब को जोड़ने का काम किया और प्रेम, सहिष्णुता व ईंसानियत का संदेश दिया।



इस अवसर पर छात्र-छात्राओं ने उर्दू भाषा की महानता पर सुंदर कविताएं और भाषण प्रस्तुत किए। कई विद्यार्थियों ने उर्दू के प्रसिद्ध साहित्यकारों जैसे अल्लामा इकबाल, अमीर खुसरो, मौलाना अल्ताफ हुसैन हाली, सर सैयद अहमद खान, फिरोज गोरखपुरी और जोशी मलीहाबादी के योगदान

पर प्रकाश डाला। कार्यक्रम की शुरुआत कुरआन की तिलावत और नात-ए-पाक से हुई।

उर्दू पत्रकारिता के क्षेत्र में सीनियर पत्रकार मोहम्मद याकूब, कारी मोहम्मद मेहरबान, उर्दू साहित्य में गुलशन बिजनौरी, हैदर किरतपुरी, जहीर अहमद गोहर तथा उर्दू शिक्षकों में अब्दुल वासे (उर्फ



नदीम), मास्टर फारूक और मास्टर रफीउल्लाह को 'राजा गजंफर अली खान अवार्ड' से सम्मानित किया गया। कार्यक्रम का संचालन प्रो. डॉ. शमशाद हुसैन ने किया।

समारोह में क्षेत्र के गणमान्य नागरिकों, शिक्षकों, कवियों और छात्रों ने बड़ी संख्या में भाग लिया। कार्यक्रम के समापन पर संस्थान के

प्राचार्य डॉ. मोहित बंसल ने सभी आगंतुकों और अतिथियों का आभार व्यक्त किया।

कार्यक्रम में मुस्लिम फंड कमेट्री के सचिव मुंशी हसीनुद्दीन, वजाहतुल्लाह खचन, राशिद हुसैन एडवोकेट प्रदीप चौहान, इरशाद अहमद अंसारी हेलिकॉप्टर आदि उपस्थित रहे।

खेत की मेढ़ पर मिला वृद्ध का शव

बढ़ापुर। ग्राम दोदराजपुर निवासी मूला सिंह प्रजापति (58 वर्ष) पुत्र स्व.रामलाल सिंह बीती देर शाम सरदार कुलवंत सिंह की कृषि भूमि पर सिंचाई करने गया था। देर रात तक भी वह वापस नहीं लौटा तो स्वजन ने सोचा कि वहाँ दृबबबल पर बने कमरे पर सो गये होंगे। आज सुबह जब स्वजन खेत पर पहुँचे तो मूला सिंह खेत की मेढ़ पर मृत अवस्था में पड़ा हुआ था। स्वजन ने घटना की सूचना पुलिस को दी।

सूचना मिलने पर सीओ नगीना अंजनी कुमार चतुर्वेदी व थाना प्रभारी निरीक्षक सर्वेसर शर्मा टीम के साथ मौके पर पहुँचे और जांच की। सीओ नगीना अंजनी कुमार चतुर्वेदी ने बताया कि मृतक के शरीर पर कोई भी चोट के निशान नहीं पाए गए हैं। गले पर सर्पदंश के निशान प्रतीत हो रहे हैं। स्वजन की मौजूदगी में शव पोस्टमार्टम के लिए भेज दिया गया है। रिपोर्ट आने पर विधि कार्रवाई की जाएगी। मृतक के दो बेटे और एक बेटी हैं तीनों की शादी हो चुकी है।

एक नजर

सड़क हादसे में बाइक सवार की मौत



चांदपुर। ग्राम भगोड़ा निवासी वीरेंद्र सिंह (28 वर्ष) पुत्र शेर सिंह चांदपुर में एक चाय की दुकान पर काम करता है। शाम को छुट्टी के बाद अपनी बाइक से अपने घर ग्राम भगोड़ा जा रहा था। वीरेंद्र जब लुहारपुरा बिजली घर के पास पहुँचा तो उसकी बाइक फिसल कर गिर गई और सिर में चोट लगने से वीरेंद्र की मौके पर मौत हो गई। सूचना पर डायल 112 व बायट पुलिस चौकी प्रभारी संपीत पंचाव अपनी पुलिस टीम के साथ मौके पर पहुँचे। मृतक की पत्नी काजल भी मौके पर पहुँच गई। पुलिस ने अग्रिम कार्यवाही हेतु शव को 108 एम्बुलेंस द्वारा सीएचसी स्थाय भेज दिया। वीरेंद्र की मौत से उसके परिवार में कोहराम मच गया।

दिलशाद शेख के निधन पर शोक

किरतपुर। नगर के मौहल्ला निवासी 55 वर्षीय दिलशाद शेख का शुक्रवार की सुबह निधन हो गया। वो काफी दिनों से बीमार चल रहे थे। मृतक दिलशाद शेख 25 वर्षों से मुस्लिम फंड में अपनी खिदमत अंजाम दे रहे थे। उनके इंतकाल से पूरे मौहल्ले शोक की लहर दौड़ गई। उनके निधन की खबर मिलते ही परिजनों सहित पूरे मौहल्ले में शोक की लहर दौड़ गई। परिजन और संबंधी गम में डूब गए। मृतक अपने पीछे भरा-पूरा परिवार छोड़ गए हैं। मरहूम दिलशाद शेख एक मेहनती, मिलनसार और समाजसेवी व्यक्ति के रूप में जाने जाते थे। उनके निधन से न केवल परिवार बल्कि मौहल्लेवासियों को भी गहरा आघात पहुँचा है। नमाज-ए-जनाजा जुमे की नमाज के बाद मौहल्ला कोटला स्थित जामा मस्जिद के प्रांगण में अदा की गई, जिसमें सैकड़ों की संख्या में लोग शामिल हुए। जनाजे में हर वर्ग के लोगों ने शिरकत कर मगफिरत और सब्र-ए-जमील की दुआ की। इसके बाद उन्हें स्थानीय कब्रिस्तान में सुर्द-ए-खाक किया गया। उनकी मगफिरत के लिए मुस्लिम फंड कमेट्री के अध्यक्ष मोहम्मद साईम राजा, सैक्रेट्री मुंशी हसीनुद्दीन, मरगुब अहमद, जोशान मिर्जा, जनरल मैनेजर शेख अकीलुद्दीन, मैनेजर हुमायूँ खान, रियाजउद्दीन,शमीम, आरिफ कुरैशी, तौफीक मलिक, आजम, शाहनवाज, शाहाब अतहर खान, मेहदी हसन, आसिम रजा, कफोल, नईम, जावेद, उस्मान अली, हैदर अली, निशत अनवर,शफीकुलहमान, आशकार, मुस्लिम सुल्तान, अरशद चौधरी आदि ने दुआ की।



गुरबाणी कीर्तन उच्चारण कार्यक्रम



धामपुर। गुरुद्वारा श्री गुरु सिंह सभा में साप्ताहिक गुरबाणी कीर्तन उच्चारण कार्यक्रम एवं गुरुमत सामगम का आयोजन किया गया। कार्यक्रम में माता सुंदरी दल के जयन्त में गुरु बाणी के अमोलक शब्दों की प्रस्तुतियाँ दीं। इस दौरान संगत ने वाहेगुरु-वाहेगुरु के समूहिक उच्चारण से कार्यक्रम स्थल को गुरु वाणीमय बना दिया। उपस्थित गुरुमुख परिवारों ने जयन्त की प्रत्येक प्रस्तुति पर पारंपरिक जयकारों के बीच प्रोसाहन और सम्मान प्रदान किया। कार्यक्रम का आयोजन स्वर्गीय सरदार रणजीत सिंह मोगा और स्वर्गीय माता प्रीतम कौर मोगा की स्मृति में किया गया। आयोजन में सरदार कुलदीप सिंह मोगा, सरदार सुरेंद्र सिंह मोगा, बीबी मनजीत कौर मोगा, सरदार विजेंद्र सिंह मोगा और सरदार देवेंद्र सिंह मोगा सहित समूचे मोगा परिवार का विशेष योगदान रहा। माता सुंदरी दल के जयन्तदार ज्ञानी जसवीर सिंह खालसा ने उपस्थित संगत को संबोधित करते हुए कहा कि मानव जीवन 84 लाख योनियों के बाद प्राप्त होता है, इसलिए नाम सिमरन, सेवा, दया और परोपकार को जीवन में स्थान देना आवश्यक है। गुरुद्वारा प्रबंध समिति के अध्यक्ष सरदार अमरजीत सिंह एडवोकेट और सचिव सरदार गुरुचरण सिंह चावला ने बताया कि सरदार कुलदीप सिंह मोगा परिवार ने वाहेगुरु की कृपा से प्राप्त सुपौत्री की दात की खुशियाँ संगत के बीच बांटने की भावना से यह कार्यक्रम आयोजित किया।

सुंदरकांड पाठ का आयोजन



धामपुर। मौहल्ला क्षत्रिय नगर में राजीव रस्तोगी के आवास पर सुंदर कांड का पाठ का आयोजन किया गया। उसके बाद भजनों के माध्यम से बजरंगबली बाबा का गुणगान किया गया। पंडित हर्षवर्धन शर्मा एवं मोती शर्मा द्वारा सुंदर कांड का पाठ का आयोजन किया गया और भगवान से सभी के परिवारों में खुशहाली, सुख व समृद्धि की कामना की गई। भजनों के माध्यम से बजरंगबली एवं माँ भवानी का गुणगान किया गया। सुंदर कांड पाठ में मोहित रस्तोगी, संजीव रस्तोगी, रूपम रस्तोगी, राजीव रस्तोगी, संघ्या रस्तोगी, चेतन रस्तोगी, एसके राजपूत, गोविंद शरण गुप्ता, जग गीपाल सक्सेना, रीता राणा, अनु चौहान, शैली, मंगा, पूर्वी कश्यप, उमेश कश्यप आदि शामिल रहे।

भारोत्तोलन खिलाड़ी तुषार का स्वागत



कोतवाली देहात। अन्तर्राष्ट्रीय भारोत्तोलन खिलाड़ी को ग्राम दायमनगला में सम्मानित किया गया। बीती रात्रि कोतवाली ब्लाक के व्यायाम शिक्षक संजीव कुमार के निवास पर अन्तर्राष्ट्रीय वेदलिफ्टर तुषार चौधरी का स्वागत किया गया। इस अवसर पर खेलों पर भी चर्चा की गई। इस अवसर पर आयोजित कार्यक्रम को संबोधित करते हुए अंतर्राष्ट्रीय खिलाड़ी तुषार चौधरी ने कहा कि खेलों से जहाँ व्यक्ति शरीर से फिट रहता है, वहीं खेलों में कैरियर भी बनाया जा सकता है। खेल में मेहनत के बल पर ही सफलता पाई जा सकती है। उन्होंने युवाओं से नशे की लत से बचने की अपील की। इस अवसर पर उन्होंने खिलाड़ियों को भारोत्तोलन के बारे में विस्तार से बताया और खेलों से जुड़ने का आह्वान किया। इस अवसर पर ग्रामवासियों द्वारा तुषार चौधरी का फूल मालाओं से स्वागत किया गया तथा उन्हें प्रतीक चिह्न देकर सम्मानित किया गया। कार्यक्रम में संजीव कुमार, डॉ. पवनवीर, वीर सिंह, सोहनवीर, सूर्योश चौधरी, लक्ष्य सिंह, शौर्य, केशव, वंश, हैप्पी, बॉबी, सनी आदि मौजूद रहे।

श्री राम गुप ऑफ कॉलेज में गरिमा के साथ गुंजा वंदे मातरम्



शाह टाइम्स संवाददाता धामपुर। श्री राम गुप ऑफ कॉलेज में आजादी के अमर गीत वंदे मातरम् का साप्ताहिक गायन अत्यंत गरिमायुषी वातावरण में आयोजित किया गया। कॉलेज के विद्यार्थियों और शिक्षकों ने एक स्वर होकर वंदे मातरम् का 150 वर्ष पूर्ण होने पर गायन प्रस्तुत किया, जिसकी मधुर धुन पूरे परिसर में गुंज उठी।

बंकिम नाथ चट्टोजी द्वारा रचित (वंदे मातरम्) 7 नवंबर सन् 1875 को लिखा था। संस्थान के अध्यक्ष डॉ. एनपी सिंह ने सभी को धन्यवाद

ज्ञापित किया और ऐसे आयोजनों को युवाओं में देशभक्ति की भावना प्रबल करने वाला बताया। अंत में प्राचार्या डा. ममता सिंह ने कहा कि वंदे मातरम् केवल एक गीत नहीं बल्कि हमारी राष्ट्रीय चेतना, सम्मान और मातृभूमि के प्रति समर्पण का प्रतीक है। कॉलेज परिवार ने मिलकर संकल्प लिया कि वे राष्ट्रहित के कार्यों में सदैव अग्रणी रहेंगे। कार्यक्रम में कॉलेज का समस्त स्टाफ रवि, सलोनी चौहान, इकरा, हिमांशु कुमार, चंचल सैनी, प्रशांत एवं छात्र-छात्राएं शामिल रहे।

गन्ने से लदे वाहनों पर रिफ्लेक्टर लगाए

धामपुर शुगर मिल ने शुरू किया अभियान

शाह टाइम्स संवाददाता धामपुर। शुगर मिल के अधिकारियों व कर्मचारियों द्वारा शनिवार को गन्ना लदे वाहनों पर रिफ्लेक्टर व लाल कपड़ा लगाने का अभियान की शुरुआत की गई। जिससे सभी किसान भाई व आम जनता को दुर्घटना से बचाया जा सके। मिल उपाध्यक्ष निष्काम गुप्ता ने बताया कि यह अभियान पराई सत्र के दौरान लगातार चलता रहेगा। उन्होंने कहा कि गन्ने से लदे वाहनों पर रिफ्लेक्टर व लाल कपड़ा लगाना अनिवार्य है, कोई भी गन्ने का वाहन बिना रिफ्लेक्टर के केन यार्ड में प्रवेश नहीं दिया जाएगा। उन्होंने सभी वाहन चालकों से अनुरोध किया है



कि वह यातायात के नियमों का पालन करें, जिसे स्वयं भी सुरक्षित रहें और आम जनता भी सुरक्षित रहे। कोई भी किसान भाई ट्रक चालक चीनी मिल

से नि:शुल्क रिफ्लेक्टर प्राप्त कर सकता है। इस दौरान कारखाना प्रबंधक विजय कुमार गुप्ता, महाप्र. बंधक गन्ना ओमवीर सिंह, मनोज

चौहान, दिनेश राजपूत, लाल बहादुर सिंह, अजेन्द्र सिंह, राजेश यादव, कामरान अहमद आदि कर्मचारी मौजूद रहे।

संविदा कर्मचारियों ने ईपीएफ घोटाला और सुरक्षा उपकरणों की कमी पर उठाए सवाल

शाह टाइम्स संवाददाता धामपुर। उत्तर प्रदेश पावर कॉर्पोरेशन लिमिटेड के निविदा/संविदा कर्मचारी संघ की जिला इकाई बिजनौर के तत्वावधान में धामपुर में कर्मचारियों की समस्याओं को लेकर प्रदर्शन किया गया। संघ के जिलाध्यक्ष जितेंद्र सिंह की अध्यक्षता में हुए इस कार्यक्रम में बड़ी संख्या में विभिन्न उपकेंद्रों से संविदा कर्मचारी शामिल हुए।

संघ के पदाधिकारियों ने अधीक्षण अभियंता को सौंपे ज्ञापन में कहा कि एक निजी संस्थान द्वारा कर्मचारियों के एक माह के ईपीएफ का लगभग एक करोड़ रुपये का गबन किया गया है। इसके अलावा ईएसआईसी कार्ड अभी तक नहीं बनाए गए हैं और कर्मचारियों के परिजनों के नाम भी शामिल नहीं किए गए हैं।

संघ ने कहा कि पुराने कर्मचारियों को हटाकर अनुभवहीन

पदाधिकारियों ने सौंपे ज्ञापन

नए कर्मचारियों को नियुक्त किया जा रहा है, जिससे कार्यप्रणाली प्रभावित हो रही है। उन्होंने यह भी बताया कि 12 अप्रैल 2024 को कोतवाली उपकेंद्र पर एक दुर्घटना में कर्मचारी ताविश आलम की मृत्यु हो गई थी, लेकिन अब तक परिजनों को मुआवजा नहीं दिया गया है।

संघ के महामंत्री विवेक शर्मा ने कहा कि कई कर्मचारियों को सुरक्षा उपकरण नहीं मिले हैं, जिसके कारण दुर्घटनाएं बढ़ रही हैं। उन्होंने चेतावनी दी कि यदि शीघ्र समाधान नहीं हुआ तो आंदोलन को और तेज किया जाएगा। संघ ने कहा कि जब तक सभी बकाया वेतन, ईपीएफ और सुरक्षा उपकरणों की व्यवस्था नहीं की जाती, धरना जारी रहेगा।

डीएम व एसपी ने सुनी समस्याएं

त्वरित निस्तारण के आदेश दिए

शाह टाइम्स संवाददाता हल्द्वारी। समाधान दिवस पर जिलाधिकारी जसजीत कौर और पुलिस अधीक्षक अभिषेक झा थाने पहुंचे और फरियादियों की समस्याएं सुनीं। कई मामलों में मौके पर ही राजस्व व पुलिस अधिकारियों को त्वरित निस्तारण के आदेश दिए। उन्होंने गन्ना सीजन को देखते हुए चेतावनी दी कि किसी भी गन्ना वाहन पर रिफ्लेक्टर टेप न लगा होने की स्थिति में संबंधित चीनी मिल व चालक के खिलाफ कार्रवाई की जाएगी।

डीएम ने नगर के गुरुद्वारा मार्ग चौड़ीकरण कार्य की जानकारी ली और नगर अधिकारियों को शीघ्र कार्य पूर्ण करने के निर्देश दिए। उन्होंने कहा



कि चौड़ीकरण से नगर में यातायात सुचारु होगा और लोगों को राहत मिलेगी। इसी दौरान पुलिस अधीक्षक अभिषेक झा ने थाना परिसर का विस्तृत निरीक्षण किया। उन्होंने

महिला हेल्प डेस्क, बीट बुक, मालखाना, अभिलेख कक्ष व सीसीटीवी कैमरों की जांच की। एसपी ने कहा कि थाना स्तर पर पारदर्शिता व जवाबदेही जरूरी है।

उन्होंने थाना प्रभारी को निर्देश दिए कि किसी भी शिकायतकर्ता को बार-बार थाने के चक्कर न लगाने पड़ें, बल्कि पहली बार में ही निष्पक्ष सुनवाई सुनिश्चित की जाए।

गुलाब सिंह हिन्दू महाविद्यालय मे नशामुक्ति अभियान का आयोजन

शाह टाइम्स संवाददाता चांदपुर। गुलाब सिंह हिंदू स्नातकोत्तर महाविद्यालय ने राष्ट्रीय कैडेट कोर और राष्ट्रीय सेवा योजना के संयुक्त तत्वाधान में एक प्रेरणादायक नशा मुक्ति अभियान का सफल आयोजन किया गया।

इस महत्वपूर्ण पहल का मुख्य उद्देश्य समाज को नशे के गंभीर दुष्प्रभावों के प्रति जागरूक करना और युवाओं को एक स्वस्थ एवं अनुशासित जीवन जीने के लिए प्रेरित करना था। कार्यक्रम का मुख्य आकर्षण नशे के विरोध में ली गई

नशे के विरोध में ली शपथ

साप्ताहिक शपथ थी। एनसीसी के डेडेंडर और एनएसएस स्वयंसेवकों सहित उपस्थित सभी लोगों ने दृढ़ संकल्प लिया कि वे स्वयं को और अपने आस-पास के लोगों को नशे से दूर रखेंगे। इस शपथ ने सभी में राष्ट्र निर्माण के प्रति अपनी जिम्मेदारी को निभाने का भाव जाग्रत किया। महाविद्यालय की प्राचार्या प्रो. साधना ने समाज के सभी वर्गों से जोरदार



अपील की कि वे नशे की बुराई को जड़ से समाप्त करने में सहयोग करें। उन्होंने स्पष्ट किया कि नशा केवल एक व्यक्ति को ही नहीं, बल्कि

उसके पूरे परिवार, समाज और अंततः राष्ट्र को खोखला कर देता है। उन्होंने विद्यार्थियों को देश की रीढ़ बताते हुए उनसे खेल, शिक्षा और राष्ट्रहित की

गतिविधियों से जुड़कर अपनी ऊर्जा का सकारात्मक उपयोग करने का आग्रह किया गया।

असिस्टेंट प्रो. रामबिलास यादव ने विद्यार्थियों को यह संदेश दिया कि प्रत्येक विद्यार्थी की यह नैतिक जिम्मेदारी है कि वह अपने आस-पड़ोस में नशे के खिलाफ जागरूकता का दीपक जलाए और किसी भी तरह के नशे से पूर्णतः दूरी बनाए रखे। आज के कार्यक्रम में महाविद्यालय के शिक्षक गण, शिक्षणोत्तर कर्मचारी तथा अधिसंख्या में छात्र एवं छात्राएं उपस्थित रहे।

के.एस. चिल्ड्रेंस अकादमी में अंतर सदन खो-खो प्रतियोगिता

शाह टाइम्स संवाददाता कोतवाली देहात। केएस चिल्ड्रेंस अकादमी में एक दिवसीय इंटर हाउस खो-खो प्रतियोगिता का आयोजन हुआ, जिसमें सभी सदनों की टीमों ने शानदार प्रदर्शन किया। प्रतियोगिता का शुभआरंभ प्रधानाचार्या इंद्रपाल सिंह ने फीता काट कर किया। पहला मुकाबला अग्नि सदन और पृथ्वी सदन के मध्य खेला गया, जिसमें पृथ्वी सदन ने 12-8 से मुकाबला अपने नाम किया। दूसरा मुकाबला वायु सदन और जल सदन के मध्य खेला गया, जिसमें जल सदन ने 17-15 से शानदार जीत प्राप्त की।

फाइनल मुकाबला पृथ्वी सदन और जल सदन के मध्य खेला गया, जिसमें जल सदन ने शानदार प्रदर्शन करते हुए 33-23 से मुकाबला जीत लिया। प्रतियोगिता में जल सदन प्रथम व पृथ्वी सदन द्वितीय स्थान पर

विजेता खिलाड़ियों को सर्टिफिकेट देकर किया सम्मानित

रहा। जल सदन से अन्निका, मोनिका, प्रियांशी, मनतशा, शहरीन, अंशिका, फरहीन, शिफा, कश्फ, मनीषा, खुशबू, अवंनी, मदीहा ने शानदार प्रदर्शन किया। पृथ्वी सदन से आंचल, सांची, संघ्या, अलीशा, सुहाना, जुबैरिया, इनाशा, इकरा, अलीशाबा, आरध्य ने भी शानदार प्रदर्शन किया। प्रतियोगिता का आयोजन खेल शिक्षिका खुशबू सोही व कोमल चौधरी ने किया।

इस अवसर पर प्रधानाचार्या इंद्रपाल सिंह ने सभी खिलाड़ियों को सर्टिफिकेट देकर सम्मानित किया व खेल के प्रति सभी विद्यार्थियों को

भाकियू का अनिशिचतकालीन धरना शुरू

विभिन्न मांगों को लेकर टोल प्लाजा पर डटे कार्यकर्ता

शाह टाइम्स संवाददाता किरतपुर। भारतीय किसान यूनियन (अराजनैतिक) के कार्यकर्ताओं ने अपनी विभिन्न मांगों को लेकर भनेड़ा टोल प्लाजा पर अनिशिचतकालीन धरना शुरू किया। धरने की अध्यक्षता राजेंद्र सिंह ने की, जबकि संचालन दिनेश कुमार ने किया।

धरने की सूचना पर पीडब्ल्यूडी विभाग के अधिकारी आशीष शर्मा मौके पर पहुंचे और किसानों से वार्ता की। किसानों ने अधिकारी को अपनी मांगों से अवगत कराते हुए कहा कि नेशनल हाईवे अर्थारिटी द्वारा गांव बुढ़पुर नैन सिंह के सामने सर्विस रोड का निर्माण कराया जाए। इसके



अलावा चिड़ियाचाड़क से किरतपुर बिजलीघर अंडरपास के पश्चिम दिशा में सर्विस रोड, हुसैनपुर रोड की मरम्मत, गोपालपुर से सर्विस रोड

तथा स्वाहेड़ी गांव से मेडिकल कॉलेज तक सर्विस रोड बनाए जाने की मांग भी रखी गई। धरना स्थल पर भाकियू अराजनैतिक युवा प्रदेश

अध्यक्ष दिगंबर सिंह, ब्लाक अध्यक्ष अरविंद राजपूत, बुजेश राजपूत, मनोज राजपूत, चरित्र राणा, राहुल सहित अन्य किसान मौजूद रहे।

मारपीट के मामले में फरार चल रहे चार अभियुक्त गिरफ्तार

गोवर्धन पर्व पर पटाखें जलाने को लेकर हुआ था विवाद, थाना छपरौली पर था अभियुक्तों के खिलाफ मुकदमा दर्ज

शाह टाइम्स संवाददाता
बागपत। छपरौली थाना पुलिस ने गोवर्धन पर्व पर बदरखा गांव में पटाखों को लेकर हुए विवाद में हमला करने के आरोप में चार और अभियुक्तों को गिरफ्तार किया है। यह गिरफ्तारी जनपद में अपराधों की रोकथाम के लिए चलाए जा रहे विशेष अभियान के तहत की गई है।

वादी प्रवेन्द्र पुत्र करण सिंह निवासी बदरखा ने थाना छपरौली में तहरीर दी थी। उन्होंने बताया कि बच्चों द्वारा पटाखे जलाने को लेकर हुए विवाद के बाद कुछ अभियुक्तों ने लाठी-डंडों और अन्य हथियारों से लैस होकर उनके घर पर हमला कर दिया। हमले में प्रवेन्द्र, उनके भाई अरविन्द्र, पिता करण सिंह, माता, पत्नी और भाभी को गंभीर चोटें आईं। अभियुक्तों ने उनके साथ गाली-गलौज करते हुए जान से मारने की नीयत से मारपीट की। घटना में प्रवेन्द्र के पिता के दाहिने



पैर और प्रवेन्द्र के बाएं हाथ की हड्डी टूट गई। इस मामले में थाना छपरौली पर मुकदमा अपराध संख्या 261/25 भारतीय न्याय सौं.

हात (बोएनएस) की विभिन्न धाराओं के तहत पंजीकृत किया गया था। पुलिस अधीक्षक के निर्देश पर कार्रवाई करते हुए छपरौली पुलिस टीम ने इस मामले में वांछित चार अभियुक्तों को गिरफ्तार किया है। गिरफ्तार किए गए अभियुक्तों में वसीम पुत्र मेहरदीन, इस्लाम पुत्र मेहरदीन, सलीम पुत्र मेहरदीन और आशू उर्फ आस मोहम्मद पुत्र सादा उर्फ शमशाद, सभी निवासी ग्राम बदरखा शामिल हैं। इससे पहले, इस मामले में दो महिला अभियुक्त सहित आठ अन्य अभियुक्तों को भी गिरफ्तार कर न्यायालय में पेश किया जा चुका है। वे सभी वर्तमान में न्यायिक हिरासत में जिला कारागार बागपत में बंद हैं। गिरफ्तारी करने वाली पुलिस टीम में वरिष्ठ उपनिरीक्षक गवेन्द्र पाल सिंह, उपनिरीक्षक अमित गोला, कॉन्स्टेबल सरफराज और कॉन्स्टेबल प्रेमपाल शामिल रहे।



शाह टाइम्स संवाददाता
बागपत। हिंदू रक्षा दल के अध्यक्ष पिंकी चौधरी बागपत पहुंचे। वे दोघट में कार्यकर्ताओं से मुलाकात करेंगे और हनुमान चालीसा का पाठ करेंगे। खेकड़ा पाठशाला चौक पर पहुंचने पर कार्यकर्ताओं ने उनका जोरदार स्वागत किया। चौधरी ने बताया कि वे हनुमान चालीसा पाठ के बाद टीम के सदस्यों के साथ महत्वपूर्ण मुद्दों पर विचार-विमर्श करेंगे। उन्होंने बताया कि दोघट में हनुमान चालीसा का पाठ आयोजित किया गया है। खेकड़ा में उनके स्वागत के दौरान उन्होंने कहा कि संगठन विस्तार का कार्य तेजी से चल रहा है। चौधरी ने जोर देकर कहा कि उनके कार्यकर्ता धर्म की रक्षा के लिए सड़कों पर संघर्ष कर रहे हैं। उन्होंने लोगों से संगठित रहने की अपील करते हुए कहा कि धर्म को बढ़ावा देने के लिए एकता आवश्यक है। कार्यकर्ताओं से मुलाकात के बाद वे दोघट के लिए रवाना हो गए। लव जिहाद के मुद्दे पर पिंकी चौधरी ने कहा कि यह अज्ञानता का परिणाम है और वे युवाओं को जागरूक कर रहे हैं। उन्होंने अपनी बहन-बेटियों की रक्षा के लिए कार्यकर्ताओं के साथ हमेशा तत्पर रहने की बात कही। चौधरी ने यह भी बताया कि बागपत में लव जिहाद का एक मामला सामने आया है, जिसकी वे जांच कर रहे हैं और पीड़ितों को न्याय दिलाने का आश्वासन दिया।

विधि विधान के साथ किया बैद स्वाध्याय का पाठ

शाह टाइम्स संवाददाता
बडौत। मलकपुर रोड छपरौली चिंगी के निकट श्रीशिव गुरुकुल स्वाध्यालय केंद्र संस्कृत विद्यालय में ब्राह्मण विद्यार्थियों द्वारा विधि विधान के साथ सुबह का बैद स्वाध्याय का पाठ किया गया। विद्यालय के विद्यार्थियों ने धनुष बाण चलाने का भी प्रशिक्षण लिया। विद्यालय के संस्थापक पंडित संदीप दत्त शास्त्री द्वारा कार्यक्रम का शुभारंभ किया गया। इस मौके पर अविगनय प्रिंस भारद्वाज कृष्णा आर्यन शास्त्री हर्ष भारद्वाज तुषार

वशिष्ठ अनंत शर्मा रामबाबू शुक्ला के अलावा भारी संख्या में गुरुकुल के छात्राओं ने धनुष बाण का प्रशिक्षण देते हुए अपनी-अपनी कलाओं का शानदार प्रदर्शन किया आंख मिचकर धनुष से तीर चला कर निशाना लगाकर गंद को फोड़ना जैसे अनेक प्रदर्शन विद्यार्थियों द्वारा

किए गए। इस मौके पर विद्यालय के संस्थापक आचार्य पंडित संदीप दत्त शास्त्री द्वारा यज्ञ हवन रोजाना की तरह मंत्रों द्वारा किया गया।



महिला ने लगाया पति पर देहेज उत्पीड़न व मानसिक प्रताड़ना का आरोप

शाह टाइम्स संवाददाता
बागपत। एक महिला ने अपने पति पर देहेज उत्पीड़न और मानसिक प्रताड़ना का आरोप लगाया है। सरूरपुर गांव निवासी पीड़िता एसपी कार्यालय पहुंचकर शिकायती पत्र दिया। उसने बताया कि उसकी शादी करीब 22 वर्ष पहले खेकड़ा क्षेत्र के पट्टी ओरंगाबाद निवासी एक युवक से हुई थी। शादी के शुरुआती वर्षों में सब कुछ सामान्य था, लेकिन बाद में पति और ससुराल पक्ष के

लोगों ने देहेज की मांग शुरू कर दी। पीड़िता के अनुसार, जब उसने देहेज की अनुरोधित मांगों का विरोध किया, तो उसके साथ मारपीट की गई और उसे मानसिक रूप से प्रताड़ित किया जाने लगा। पीड़िता ने कई बार घर की शांति बनाए रखने के लिए समझौते का प्रयास किया, लेकिन ससुराल पक्ष अपनी मांगों पर अड़ा रहा।

अब पति ने उसे घर से निकाल दिया है और बच्चों की जिम्मेदारी उठाने से भी इनकार कर दिया है, जिससे वह मानसिक और आर्थिक रूप से परेशान है। पीड़िता ने बताया कि उसने पहले महिला थाने और स्थानीय पुलिस से भी मदद मांगी थी, लेकिन कोई ठोस कार्रवाई नहीं हुई। न्याय की उम्मीद में उसने एसपी कार्यालय में शिकायत दर्ज कराई है और आरोपियों के खिलाफ सख्त कार्रवाई की मांग की है। एसपी कार्यालय के अधिकारियों ने मामले की जांच कर आवश्यक कार्रवाई का आश्वासन दिया है।

दूसरे दिन खेलकूद स्पर्धाओं में बालिकाओं ने दिखाया दम

शाह टाइम्स संवाददाता
बिनीली। फाजलपुर के शांति देवी कन्या इंटर कॉलेज में चल रही तीन दिवसीय नौवीं चौधरी हरबंश लाल स्मृति बालिका खेलकूद प्रतियोगिता के दूसरे दिन विभिन्न स्पर्धाओं में खिलाड़ियों ने दम दिखाया। जूनियर वर्ग 100 मीटर दौड़ में अदिति अव्वल रही। प्रतियोगिता के सोनियर 400 मीटर दौड़ स्पर्धा में मनीषा जिवाना प्रथम, परी लुहारा द्वितीय तथा चेतना तृतीय रही। सोनियर रिले दौड़ स्पर्धा में शांति देवी कन्या कॉलेज फजलपुर प्रथम, धर्म सिंह बालिका विद्यालय बडका द्वितीय तथा आर्य कन्या इंटर कॉलेज जिवाना की टीम तृतीय रही। 800 मीटर दौड़ स्पर्धा में आजू फजलपुर प्रथम, हसराना द्वितीय तथा हिमानी जिवाना तृतीय रही। 200 मीटर दौड़ में हसराना प्रथम, प्रीति जिवाना द्वितीय व मेधा तृतीय



रही। जूनियर वर्ग 100 मीटर दौड़ में अदिति बडका प्रथम, खुशी कंडवा द्वितीय तथा वर्णिका जिवाना तृतीय रही। 200 मीटर में वंशिका जिवाना प्रथम, अलीशा लुहारा द्वितीय तथा

सीतू बडका तृतीय रही। आयोजन में संयोजक नरेश वर्मा, प्रेरणा वर्मा, राकेश वर्मा, प्रधानाचार्य सपना शर्मा, सतीश चंद, श्रीनिवास, वर्मा, प्रेरणा वर्मा, प्रधानाचार्य सपना शर्मा,

राकेश वर्मा, वेदप्रकाश, जयभगवान, मास्टर रामकिशन, गिरवर सिंह, गायत्री पंवार, सर्वेद्र भारद्वाज, सतीश चंद, आस्था सोलंकी आदि का सहयोग रहा।

विशु तोमर पिछले पांच दिनों से लापता, परिजनों ने गुमशुदगी की पुलिस को दी तहरीर

शाह टाइम्स संवाददाता
बागपत। बामनौली गांव से रालोद कार्यकर्ता विशु तोमर पिछले पांच दिनों से लापता हैं। परिजनों ने उसकी गुमशुदगी की तहरीर पुलिस को दी है, जिसके बाद पुलिस मामले की जांच में जुट गई है। परिवार को किसी अनहोनी की आशंका है।

विशु तोमर 2 नवंबर को घर से निकले थे। उनके चाचा नरेश डायरेक्टर ने बताया कि उस दिन किसी लड़के का फोन आने के बाद विशु अपनी बाइक लेकर चला गया था। रात में उसने अपने बड़े भाई विनय को फोन कर बताया था कि वह अगली सुबह घर आ जाएगा,

लेकिन उसके बाद से उसका फोन नंबर बंद आ रहा है। पांच दिन बीत जाने के बाद भी विशु का कोई पता नहीं चल सका है। परिजनों ने आसपास और रिश्तेदारों से भी पूछताछ की, लेकिन कोई जानकारी नहीं मिली। परिवार को आशंका है कि विशु को साथ कोई अनहोनी हो सकती है। लापता युवक के चाचा ने पुलिस से विशु की जल्द तलाश करने की अपील की है। दोघट थानाध्यक्ष सूर्यदीप सिंह ने बताया कि उन्हें लापता युवक की गुमशुदगी की तहरीर मिली है। पुलिस टीम युवक की तलाश में सक्रिय रूप से जुटी हुई है।

नगर में मनाया जाएगा ऋषभदेव मानस्तंभ प्रतिष्ठा महोत्सव

शाह टाइम्स संवाददाता
बडौत। नगर में ऋषभदेव मानस्तंभ प्रतिष्ठा महोत्सव, 14 नवंबर से 16 नवंबर तक आचार्य नयन सागर महोत्सव के सानिध्य में तीर्थंकर ऋषभदेव सभागार, मान स्तंभ सभागार में धूमधाम से मनाया जाएगा। प्रतिष्ठाचार्य अशोक जैन शास्त्री दिल्ली के दिशा निर्देशन में सभी मांगलिक क्रियाएं संपन्न होगी।

दिगंबर जैन कॉलेज प्रबंध समिति के सचिव डॉक्टर डी के जैन ने बताया कि 1999 में मान स्तंभ की स्थापना परम पूज्य आचार्य विद्यानंद महाराज के सानिध्य में हुई थी। जनवरी 25 में मानस्तंभ के क्षतिग्रस्त होने और प्रतिभाजी के खंडित होने पर प्रबंध समिति ने मानस्तंभ का निर्माण अनुभवी

आर्किटेक्ट की देखरेख में करवाया। अब आचार्य नयन सागर के सानिध्य में प्रतिष्ठाचार्य अशोक जैन शास्त्री दिल्ली के दिशा निर्देशन में 14 नवंबर से 16 नवंबर तक त्रिदिवसीय भव्य कार्यक्रम का आयोजन मान स्तंभ परिसर में किया जाएगा। मीडिया प्रभारी वरदान जैन ने बताया कि मानस्तंभ की टोंक पर आचार्य श्री और प्रतिष्ठाचार्य सहित 10 व्यक्ति ही मांगलिक क्रियाएं संपन्न कराएंगे। मानस्तंभ पर ऊपर चढ़ने के लिए दिल्ली के आर्किटेक्ट अमित जैन द्वारा लोहे की मजबूत पेड़ का निर्माण किया गया है। अन्य सभी जैन श्रद्धालु नीचे से ही दर्शन और भक्ति करेंगे। कार्यक्रम को सफल बनाने में समस्त प्रबंध समिति और सकल जैन समाज के साथ जैन तीर्थ यात्रा संघ व

समिति, दिगंबर जैन युवा मंच, पंच परमेश्वर प्रचार समिति, अतिथि भवन पुजारी संघ, जैन मिलन परिवार सहित नगर की अनेकों संस्थाएं जोर शोर से जुटी हुई हैं।



क्रय केंद्र पर कम तोल को लेकर किसानों ने किया हंगामा

शाह टाइम्स संवाददाता
बडौत। तहसील क्षेत्र के जिवाना गुलियान में खतौली चीनी मिल के गन्ना क्रय सोनपाल सिंह किसान ने गन्ने से भरी बगगी ट्रॉली 42 कुंतल 5 किलो की क्रय केंद्र पर तुलवाई जबकि किसान ने अपनी गन्ने से भरी ट्रैक्टर ट्राली एक निजी धर्म कांटे पर 43 कुंतल 10 किलो की थी। क्रय केंद्र पर कम तोल को लेकर किसानों ने जमकर हंगामा करते हुए खतौली चीनी मिल के गन्ना क्रय केंद्र पर जमकर विरोध प्रदर्शन किया और गाना सचिव व गाना जिलाधिकारी को शिकायत करने का निर्णय लिया। यह मामला कई दिन से लगातार इस केंद्र पर चल रहा है। किसानों ने विरोध प्रदर्शन करते हुए वहां पर जमकर हंगामा प्रदर्शन भी किया है। इस



मौके पर प्रदर्शन करने वालों में सुनील कुमार सोनू कुमार बाबू सोलंकी प्रवीण कुमार सोनपाल सिंह आदि किसान मौजूद रहे। किसानों का आरोप है कि अगर

खतौली चीनी मिल में इसमें सुधार नहीं किया तो जिलाधिकारी कार्यालय पर किसान धरना देने पर मजबूर रहेंगे।

आशीष पुंडीर बने छपरौली के नये थाना प्रभारी

शाह टाइम्स संवाददाता
छपरौली। थाना क्षेत्र के लिए एक नई जिम्मेदारी के साथ प्रशासनिक बदलाव किया गया है। पुलिस विभाग द्वारा आशीष पुंडीर को छपरौली थाने का नया थाना प्रभारी नियुक्त किया गया है। आशीष पुंडीर एक अनुभवी एवं कर्तव्यनिष्ठ अधिकारी के रूप में जाने जाते हैं। अपने शांत स्वभाव, सख्त कार्यशैली और निष्पक्ष कार्रवाई के लिए वे पुलिस विभाग में विशेष पहचान रखते हैं। उनके कार्यभार सभालने से क्षेत्रवासियों में जाना-जमाना को लेकर एक नई उम्मीद जगी है। स्थानीय लोगों का कहना है कि उन्हें विश्वास है कि आशीष पुंडीर के नेतृत्व में छपरौली क्षेत्र में अपराध पर और अधिक



नियंत्रण होगा तथा जनता को खरिद न्याय एवं सुरक्षा का बेहतर वातावरण मिलेगा। थाना प्रभारी आशीष पुंडीर ने पदभार ग्रहण करते ही कहा कि जनता की सेवा, शांति व्यवस्था बनाए रखना और अपराधों पर सख्त नियंत्रण उनकी पहली प्राथमिकता होगी।

राकेश टिकैत ने लगाया सरकार पर बिहार विधानसभा चुनाव में वोट चोरी का आरोप

शाह टाइम्स संवाददाता
बागपत। भारतीय किसान यूनियन (भाकियू) के राष्ट्रीय प्रवक्ता राकेश टिकैत ने केंद्र सरकार पर निशाना साधा है। उन्होंने बिहार विधानसभा चुनाव में वोट चोरी का आरोप लगाया और गन्ने के मूल्य में 50 रुपये प्रति क्विंटल की वृद्धि की मांग की। टिकैत बिहार चुनाव में बड़ी बेईमानी होने का दावा किया। उन्होंने कहा कि चुनाव में पोलिंग बूथ नदी के दूसरी तरफ बनाए गए थे। आरोप है कि सरकारी नावों का इस्तेमाल अपने लोगों के लिए किया गया, जबकि मतदाताओं को निजी नावों का उपयोग करने की भी अनुमति नहीं दी गई। उन्होंने सीधे तौर पर वोट चोरी का आरोप लगाते हुए कहा, कोई सोना चोरी करता है,



कोई कुछ और चोरी करता है, लेकिन ये लोग वोट चोरी कर रहे हैं। कई दिन से लगातार इस केंद्र पर चल रहा है। किसानों ने विरोध प्रदर्शन करते हुए वहां पर जमकर हंगामा प्रदर्शन भी किया है। इस

दिलाया कि सरकार ने किसानों से 450 रुपये प्रति क्विंटल का वादा किया था, जिसमें अभी 50 रुपये कम हैं। यदि सरकार यह वृद्धि करती है, तो वे सरकार को अच्छा मानेंगे। इस दौरान राकेश टिकैत ने

संगठन से जुड़े कार्यकर्ताओं के साथ भी चर्चा की। वैवाहिक कार्यक्रम के बाद वे मुजफ्फरनगर के लिए रवाना हो गए। उनके इस बयान से राजनीति गलियारों में हलचल तेज हो गई है।

एक नजर

महिला ने लगाया अपने पड़ोसियों पर उत्पीड़न और जान से मारने की धमकी देने का आरोप

शाह टाइम्स संवाददाता
बागपत। खेकड़ा कस्बे के छोटा जैन मंदिर क्षेत्र की एक महिला ने अपने पड़ोसियों पर उत्पीड़न और जान से मारने की धमकी देने का आरोप लगाया है। महिला ने इस संबंध में पुलिस को तहरीर दी है और कार्रवाई की मांग की है। महिला ने पुलिस को दी तहरीर में बताया कि वह विधवा है और उसके पति की कुछ समय पहले मृत्यु हो चुकी है। उसका आरोप है कि पड़ोसी उसे घर से निकालने का दबाव बना रहे हैं। पीड़िता के अनुसार, आरोपी रात के समय उसके घर पर पत्थर फेंकते हैं। साथ ही, वे उसे और उसकी बेटी को गलत इशारे से देखते हैं। महिला ने यह भी आराप लगाया कि आरोपी उसे जान से मारने की धमकी दे रहे हैं। इस कारण वह और उसकी बेटी काफी भयभीत हैं। उसने पुलिस से अपनी और अपनी बेटी को सुरक्षा सुनिश्चित करने की मांग की है। इस मामले में खेकड़ा थाना प्रभारी प्रभाकर कंतुरा ने बताया कि प्राप्त तहरीर के आधार पर जांच की जाएगी। जांच पूरी होने के बाद नियमानुसार कानूनी कार्रवाई की जाएगी।

हाइवे पर तेज रफ्तार कार ने बाइक सवार दो लोगों को ठक्कर मार किया घायल

शाह टाइम्स संवाददाता
बागपत। सीएनजी पंप टट्टी के निकट हाइवे पर तेज रफ्तार कार ने बाइक सवार दो लोगों को ठक्कर मार दी। हादसे में बाइक पर सवार दोनों गंभीर रूप से घायल हो गए। कोतवाली क्षेत्र के अहेड़ा गांव निवासी इंद्रपाल ने शनिवार को करीब साढ़े आठ बजे जानकारी देते हुए बताया कि मंगल और महावीर शुक्रवार की रात करीब साढ़े नौ बजे बाइक पर सवार होकर बागपत से अपने अहेड़ा गांव जा रहे थे। उसी दौरान सीएनजी पंप टट्टी के निकट हाइवे पर तेज रफ्तार कार ने उनकी बाइक में ठक्कर मार दी। हादसे में बाइक पर सवार दोनों गंभीर रूप से घायल हो गए। राहगीरों ने घायलों को प्राइवेट एंबुलेंस को मदद से निजी अस्पताल में भर्ती कराया, जहां पर उनका उपचार चल रहा है। उधर टट्टी पुलिस चौकी प्रभारी विपिन कुमार यादव का कहना है कि मामले की जांच कर कार्रवाई की जाएगी।

थाना समाधन दिवस में डीएम एसपी ने सुनी जनसमस्याएं

शाह टाइम्स संवाददाता
बागपत। डीएम अस्मिता लाल व एसपी सूरज कुमार राय ने कोतवाली बागपत में आयोजित थाना समाधान दिवस में जन सामान्य की समस्याएं सुनीं। शनिवार को करीब एक बजे डीएम अस्मिता लाल व एसपी सूरज कुमार राय ने कोतवाली बागपत में आयोजित थाना समाधान दिवस में जन सामान्य की समस्याएं सुनीं तथा समाधान के लिए संबंधित को दिशा निर्देश दिए।

छत्तों के ऊपर से गुजर रही बिजली के तार, लोगों को बना जान का खतरा

शाह टाइम्स संवाददाता
बागपत। गायत्रीपुरम मोहल्ला में घरों की छतों के ऊपर से बिजली की तारें गुजर रही हैं, जिससे लोगों को जान का खतरा बना हुआ है। शनिवार को करीब साढ़े 11 बजे गायत्रीपुरम मोहल्ला बागपत निवासी साबुद्दीन के मुताबिक घर के ऊपर से बिजली की तारें गुजर रही हैं। घर के ऊपर से गुजर रही बिजली की तारों से लोगों को जान का खतरा बना हुआ है। इस संबंध में ऊर्जा निगम के अधिकारियों को कई बार लिखित व मौखिक शिकायत की जा चुकी है, लेकिन अभी तक समस्या का समाधान नहीं किया गया। उन्होंने डीएम से छतों के ऊपर से गुजर रही बिजली की तारों को हटवाने की मांग की है।

सांसद खेल महोत्सव 2025 को लेकर बागपत लोकसभा क्षेत्र में तैयारियां तेज

शाह टाइम्स संवाददाता
बागपत। सांसद खेल महोत्सव 2025 को लेकर बागपत लोकसभा क्षेत्र में तैयारियां तेज हो गई हैं। शनिवार को लोक निर्माण विभाग के अतिथि गृह में सांसद डा.राजकुमार सांगवान की अध्यक्षता में सांसद खेल महोत्सव कोर कमटी की बैठक आयोजित हुई। बैठक में आयोजन की रूपरेखा, प्रतिभागियों के पंजीकरण, प्रचार-प्रसार और व्यवस्थाओं से जुड़े विषयों पर विस्तार से चर्चा की गई। सांसद ने कहा कि यह खेल महोत्सव जनपद की युवा शक्ति, खेल प्रतिभा और सामुदायिक सौहार्द का महाउत्सव होगा जिसका उद्देश्य है कि गांव-गांव से खिलाड़ी आगे आए, खेल की भावना को अपनाएं और मंडल तथा राज्य स्तर तक पहुंचने का मार्ग प्रशस्त करें। सांसद डा.राजकुमार सांगवान ने कहा कि जनपद बागपत की पहचान यहाँ की युवा आबादी है जिसमें अपार खेल प्रतिभा है। इसी प्रतिभा को संगठित मंच देकर आगे लाना आवश्यक है। तालि पूरा प्रदेश और देश देखे कि बागपत खिलाड़ियों का जनपद है। सांसद खेल महोत्सव 2025 का आयोजन 19 से 21 नवंबर तक बडौत I Hitherto Known As Amir S/o Mukeed R/o Kotana, Baghpat Kotana Uttar Pradesh 250611, Have Changed My Name And Shall hereafter Be Known As Amir Khan

ऑल इंडिया हिंदुस्तान कांग्रेस पार्टी ने 8 सूत्रीय मांगों को लेकर दिया ज्ञापन

शाह टाइम्स संवाददाता हापुड़। ऑल इंडिया हिंदुस्तान कांग्रेस पार्टी के पदाधिकारियों ने 8 सूत्रीय मांगों को लेकर राष्ट्रपति को संबोधित ज्ञापन एसडीएम हापुड़ को सौंपा। शनिवार को ऑल इंडिया हिंदुस्तान कांग्रेस पार्टी के प्रदेश अध्यक्ष पंडित गोपाल शर्मा के नेतृत्व में एक प्रतिनिधिमंडल एसडीएम कार्यालय पहुंचा। जहां प्रदेश अध्यक्ष पंडित गोपाल शर्मा ने हापुड़ सदर एसडीएम इला प्रकाश को ज्ञापन सौंपते हुए अवगत कराया कि उत्तर प्रदेश के 826 ब्लॉक में हापुड़, नजीबाबाद के बिजनौर, आरजीलाईस चिरई गांव, बड़ा गांव, चोलापुर वपाणसी के पिंडरा, सैदपुर, सादात कासिमाबाद, मनिहारी, देवकली, गाजीपुर का जखनिया, रामनगर, सुजागंज, बरसठी, जौनपुर का मडीयाहू, पडरौना, दुदही, कुशीनगर का सेव,



रही, मुजफ्फराबाद, सहारनपुर का गंगाह पीलीभीत का पूरनपुर सहित 108 ब्लॉकों में सर्वाधिक नकली मतदाता सूची 2 से 3 बार है। नकली मतदाता नियुक्त चुनाव प्रक्रिया को प्रभावित करते हैं। उत्तर प्रदेश में आगामी वर्ष 2026 में क्रिस्तरीय पंचायत चुनाव सम्पन्न होंगे, ज्ञापन में मांग की गई कि उत्तर प्रदेश के राष्ट्रीय राजमार्ग बहराइच, लखनऊ, नारायणपुर, पकड़िया के पास ओवर लोड डंपर ने दंपति बेटे सहित एक युवक को रोंदा जबकि उन्नाव मोटावा बिहार मार्ग पर गद्दी

रही बस ने बाइक में टक्कर मार दी जिससे धीरज की मौके पर ही मौत हो गई। उत्तर प्रदेश के मिर्जापुर चुनाव रेलवे स्टेशन पर दिनांक 5 नवम्बर 2025 को चीपन प्रयागराज पैसंजर ट्रेन से सैकड़ों की संख्या में पुरुष, महिला और बच्चे बांगी से ट्रैक नंबर तीन की ओर उतरे, इसी बीच कालका मेल ट्रेन आने की सूचना पर ट्रैक पर 4 महिलाओं और एक किशोरी की दर्दनाक मौत हो गई जबकि शवों को एंबुलेंस के बजाय मालवाहक वाहन से पोस्टमार्टम के लिए भेजा गया। रेलवे प्रशासन की घोर लापरवाही से कार्तिक पूर्णिमा स्नान करने आ रहे श्रद्धालुओं की दर्दनाक मौत से कीमत चुकानी पड़ी। ज्ञापन में कहा गया कि हापुड़ जिले के मोनाड़ यूनिवर्सिटी के कर्मचारी और अधिकारी फर्जी मार्कशीट और डिग्री फेल या ड्राप आउट छात्रों को

बेच रहे हैं। एसटीएफ ने मोनाड़ यूनिवर्सिटी के चेयरमैन विजेंद्र सिंह हुड्डा और साझेदार सुधीर गिरि को जॉच में दोषी पाया। ऐसे में मोनाड़ यूनिवर्सिटी का नया सत्र 2025-2026 किसकी अनुमति से चल रहा है। जिसको तत्काल प्रति र्बंधित किया जाए। ज्ञापन में कहा गया कि उत्तर प्रदेश में किसानों का श्रुगर मिलों पर सैकड़ों करोड़ रुपये बकाया भुगतान है उधर राजस्व कर्मी किसानों को वसूली का नोटिस थमा कर मानसिक उत्पीड़न कर रहे हैं। उत्तर प्रदेश का नौजवान बेरोजगारी के चलते अन्य राज्यों में मेहनत मजदूरी के लिए पलायन कर रहा है। उत्तर प्रदेश में हत्या, लूट, बलात्कार और भ्रष्टाचार की घटनाओं का ग्राफ बढ़ रहा है। उत्तर प्रदेश की कानून व्यवस्था ध्वस्त है। ज्ञापन में कहा गया कि उत्तर प्रदेश के हापुड़ सहित अन्य जिलों में महिला

पुरुष, वृद्धजनों को पैशन के लिए समाज कल्याण अधिकारी कार्यालय के चक्कर लगाने के बावजूद पैशन नहीं मिल रही जो की दुर्भाग्य पूर्ण है। ऑल इंडिया हिंदुस्तान कांग्रेस पार्टी के पदाधिक. ारी ने राष्ट्रपति को संबोधित ज्ञापन हापुड़ सदर एसडीएम इला प्रकाश को सौंपते हुए विभिन्न मांगों का संज्ञान लेकर कार्रवाई करने की मांग उठाई। इस मौके पर प्रदेश अध्यक्ष पंडित गोपाल शर्मा, प्रदेश कानूनी सलाहकार एडवोकेट पंडित नरेश चंद शर्मा, प्रदेश कार्यालय इंचार्ज पंडित सुनील शर्मा, मेरठ मंडल अल्पसंख्यक प्रकोष्ठ के अध्यक्ष आबिद सैफी, किसान प्रकोष्ठ के हापुड़ जिला अध्यक्ष नरेंद्र शर्मा, अनुसूचित जाति प्रकोष्ठ के जिला अध्यक्ष धर्मवीर सिंह, महंत एनके त्रिाठी, शिवम शर्मा आदि पदा. धिकारी मौजूद रहे।

एंटी रोमियो टीम ने मनचलों के खिलाफ चलाया अभियान

शाह टाइम्स संवाददाता हापुड़। महिलाओं और छात्राओं से छेड़छाड़ या फब्तियां कसने वाले मनचलों पर शिकंजा कसने के उद्देश्य से जिला में एंटी रोमियो स्क्वाड टीम सक्रिय दिखी। जिले की एंटी रोमियो स्क्वाड टीम द्वारा स्कूल,पार्क और मंदिरों के बाहर एसपी के निर्देशन में तैनात दिखी। टीम ने जिले में स्थित स्कूलों में छात्राओं से बात कर उन्हें हेल्प का लाइन नंबरों और अपराध से लड़ने के संबंध में जागरूक किया। एसपी कुंवर ज्ञानंजय सिंह द्वारा पार्क, सार्वजनिक स्थान, स्कूल, कालेज के साथ ही मिश्रित आबादी वाले इलाकों में एंटी रोमियो टीम को भ्रमण कर मनचलों पर शिकंजा कसने के निर्देश दिए गए हैं। इसके तहत स्कूलों के

आसपास पंडराने वाले सदिग्ध युवकों को डांट फटकार लगाई गई। पार्क और बाग-बगीचों में टहलने जाने वाली महिलाओं या युवतियों पर फब्तियां करने वाले बिगड़ैल युवक गायब दिखे। मनचलों में टीम की दहशत देखते ही बन रही थी। जिले के थानों की एंटी रोमियो टीमों, महिला सुरक्षा दल द्वारा प्रमुख बाजारों, गांव, कस्बों, पार्कों व भीड़-भाड़ वाले इलाकों के आस-पास मनचलों एवं शोहदों की चेकिंग कर अनावश्यक रूप से घूमने वाले सदिग्ध युवकों से पूछताछ कर उन्हें सख्त हिदायत देकर छोड़ दिया।

थाना समाधान दिवस में एसपी ने सुनी फरियादियों की शिकायत

शाह टाइम्स संवाददाता हापुड़। जिलेभर के थानों में आयोजित थाना समाधान दिवस में शनिवार को अफसरों के साथ थाना प्रभारियों ने भी लोगों की शिकायतों को सुना। समाधान दिवस पर एसपी कुंवर ज्ञानंजय सिंह ने गद्दमुक्तेश्वर थाना पहुंचकर फरियादियों की शिकायतें सुनीं और कुछ समस्याओं का समाधान कर अन्य शिकायतों का त्वरित निस्तारण करने के अधीनस्थों को निर्देश दिए। थाना समाधान दिवस में शनिवार को एसपी कुंवर ज्ञानंजय सिंह गद्दमुक्तेश्वर थाने पहुंचे। जहां उन्होंने लोगों की शिकायतों को सुना। गद्दमुक्तेश्वर थाने में शिकायतों को लेकर लोग पहुंचे। एसपी ने समाधान दिवस के दौरान संबंधित अधिकारियों को निर्देशित करते हुए



कहा कि थाना समाधान दिवस में जमीनी विवादों की शिकायतों को सूचीबद्ध कर राजस्व एवं पुलिस को संयुक्त टीम गठित कर मौके पर जाकर बिना किसी पक्षपात के उन

शिकायतों का समयावधि के अंदर गुणवत्तापूर्ण निस्तारण कराए। जिससे कि फरियादियों को बार-बार अपनी शिकायत को लेकर इधर-उधर भटकना न पड़े। इस

भाजपा की वरिष्ठ नेत्री का हाल जानने पहुंचे प्रदेश अध्यक्ष भूपेंद्र चौधरी

शाह टाइम्स संवाददाता हापुड़। भारतीय जनता पार्टी के प्रदेश अध्यक्ष भूपेंद्र चौधरी शनिवार को पिलखुवा स्थित भाजपा की वरिष्ठ नेत्री के आवास पर पहुंचे। जहां पर उन्होंने कई दिनों से बीमार चल रही भाजपा की वरिष्ठ नेत्री लज्जा रानी का हाल जाना और उनके शोष स्वस्थ होने की कामना की। शनिवार को भारतीय जनता पार्टी के प्रदेश अध्यक्ष भूपेंद्र चौधरी कई दिनों से बीमार चल रही वरिष्ठ नेत्री लज्जा रानी के पिलखुवा के गांधी रोड पर स्थित उनके आवास पर पहुंचे और उनका हाल जाना। भारतीय जनता पार्टी के प्रदेश अध्यक्ष भूपेंद्र चौधरी ने बताया कि वरिष्ठ भाजपा नेत्री लज्जा रानी व उनके परिवार से उनके भावनात्मक

संबंध है। उन्होंने बताया कि लज्जा रानी भाजपा की कर्मठ नेत्री हैं जिन्होंने क्षेत्र में संगठन को मजबूत करने की अहम भूमिका निभाई है। उन्होंने बताया कि भाजपा की वरिष्ठ नेत्री लज्जा रानी के बीमार होने की सूचना जब उन्हें मिली तो वह पिलखुवा स्थित उनके आवास पर पहुंचे और बीमारी से ग्रस्त लज्जा रानी का हाल जाना और उनके शोष ही स्वस्थ होने की कामना की। इस दौरान वरिष्ठ भाजपा नेत्री लज्जा रानी ने प्रदेश अध्यक्ष भूपेंद्र चौधरी का आभार व्यक्त किया। पत्रकारों से वार्ता करते हुए प्रदेश अध्यक्ष भूपेंद्र चौधरी ने कहा कि राष्ट्रगीत वंदे मातरम के 150 वर्ष पूर्ण होने पर पूरे प्रदेश में विशेष कार्यक्रम आयोजित किए जा रहे हैं। उन्होंने कहा, 7

नवंबर को प्रदेश के 18 स्थानों पर 150 कार्यक्रमों में एक साथ वंदे मातरम गाया और सभाएं कीं। इससे युवाओं में देशभक्ति की भावना को नई ऊर्जा मिली है। उन्होंने बताया कि से 15 नवंबर तक प्रदेशभर में तिरंगा यात्राएं, प्रभा फेरियां और सांस्कृतिक कार्यक्रम आयोजित होंगे, ताकि युवाओं में राष्ट्रप्रेम और एकता की भावना और मजबूत हो सकें। भूपेंद्र सिंह चौधरी ने कहा कि पार्टी 10 से 20 नवंबर तक पूरे प्रदेश में सरदार वल्लभभाई पटेल एकता पदयात्रा निकालेंगी। उन्होंने कहा, लौह पुरुष सरदार पटेल ने देश को एक सूत्र में बांधने का जो काम किया, वह अमर

है। उनकी जयंती के मौके पर हम उनके विचारों को युवाओं तक पहुंचाने के लिए रन फॉर यूनिटी, स्वच्छता अभियान और नशा मुक्ति कार्यक्रम भी चलाएंगे। उन्होंने कहा कि यह अभियान न सिर्फ एकता का प्रतीक होगा, बल्कि युवाओं को एकजुट भारत के सपने से जोड़ने का अवसर देगा। इस मौके पर भारतीय जनता पार्टी के पदाधिकारी और कार्यकर्ता मौजूद रहे।



थाना समाधान दिवस में सीओ ने सुनी जनसमस्याएं

शाह टाइम्स संवाददाता हापुड़। धौलाना थाना परिसर में पिलखुवा सीओ की अध्यक्षता में थाना समाधान दिवस का आयोजन किया गया। थाना समाधान दिवस पर अपनी शिकायतों को लेकर आने पर आने वाले फरियादियों की शिकायतों को सुना गया और शिकायतों के निस्तारण हेतु संबंधित अधिकारियों को दिशा निर्देश दिए गए। थाना समाधान दिवस में कुल तीन शिकायतें दर्ज की गईं जिनमें प्लॉट पर कब्जे को लेकर हिना महहोशा और आमिल मोहम्मद ने शिकायत दर्ज कराई। कदोल निवासी विजेंद्र ने भी प्लॉट पर कब्जे की शिकायत की। वहीं गांव बासपुर निवासी विश्वपाल ने अपनी खेत की जमीन पर अवैध कब्जे की शिकायत दर्ज कराई। इस दौरान सीओ अनीता चौहान ने



राजस्व विभाग की टीम गठित कर तत्काल जांच और निस्तारण के आदेश दिए। उन्होंने स्पष्ट किया कि भूमि विवादों में किसी भी तरह की लापरवाही बर्दाश्त नहीं की जाएगी और संबंधित विभाग समयबद्ध

सरस्वती कॉलेज ऑफ फार्मेसी में ‘स्पार्क सांस्कृतिक उत्सव आयोजित

शाह टाइम्स संवाददाता हापुड़। सरस्वती कॉलेज ऑफ फार्मेसी अनवरपुर में वार्षिक सांस्कृतिक उत्सव ‘स्पार्क 2025’ का भव्य आयोजन अत्यंत हर्ष, उल्लास और जोशपूर्ण माहौल में संपन्न हुआ। इस अवसर पर विद्यार्थियों ने अपनी रचनात्मक प्रतिभा और कलात्मक अभिव्यक्ति से सभी का मन मोह लिया। कार्यक्रम का शुभारंभ प्राचार्य डा. नितिन द्वारा पारंपरिक दीप प्रज्वलन के साथ किया गया। दीप प्रज्वलन में जनरल मैनेजर एडमिनिसट्रेशन एन चंद्राजन एवं डायरेक्टर एडमिनिसट्रेशन आर दत्त ने सहभागिता की। इस अवसर पर प्रिंसिपल, सरस्वती इंस्टिट्यूट ऑफ मेडिकल साइंसेज डा.बर्खा गुप्ता, प्रिंसिपल नर्सिंग डा.एस मनो. हारी, एचआर मैनेजर एल रुबावती



तथा अकाउंटिंग मैनेजर एचआर सरवनन विशिष्ट अतिथि के रूप में उपस्थित रहे। कार्यक्रम के दौरान विद्यार्थियों ने विविध सांस्कृतिक प्रस्तुतियां दीं, जिनमें सोलो डांस, ग्रुप डांस, सिंगिंग, शायरी, फनी डांस और लेजी डांस जैसी मनो. रंजक प्रस्तुतियां शामिल थीं। विद्यार्थियों के शानदार प्रदर्शन ने दर्शकों को मंत्रमुग्ध कर दिया और पूरे परिसर में उत्सव का वातावरण छा गया। प्राचार्य डा.नितिन ने अपने

संबोधन में कहा कि स्पार्क’ जैसा सांस्कृतिक उत्सव विद्यार्थियों को अपनी प्रतिभा प्रदर्शित करने का मंच प्रदान करता है। यह कार्यक्रम न केवल मनोरंजन का माध्यम है बल्कि यह छात्रों में आत्मविश्वास, नेतृत्व क्षमता और रचनात्मक सोच को भी प्रोत्साहित करता है। उन्होंने विद्यार्थियों को उनके उत्कृष्ट प्रदर्शन के लिए बधाई दी और आयोजन समिति के प्रयासों की सराहना की।

ऑपरेशन तलाश अभियान के अन्तर्गत दो वारंटी गिरफ्तार

शाह टाइम्स संवाददाता हापुड़। जिले में एसपी के निर्देशन में अपराध की रोकथाम और वारंटियों की गिरफ्तारी हेतु चलाए जा रहे ऑपरेशन तलाश अभियान के अन्तर्गत थाना बाबूगढ व गद्दमुक्तेश्वर पुलिस द्वारा दो वारंटियों को उनके मेस्कन से गिरफ्तार किया गया है। वारंटियों को गिरफ्तार कर न्यायालय में पेश किया गया है। एसपी विनोद भटनागर ने बताया कि फरार वारंटियों की गिरफ्तारी हेतु जिले में समस्त थानों की पुलिस द्वारा वारंटियों की धर पकड़ हेतु अभियान चलाया जा रहा है। इसी क्रम में थाना बाबूगढ पुलिस ने

हत्या का प्रयास, मारपीट, गाली गलौज से सम्बंधित मामले में न्यायलय से नगर चल रहे वारंटी अरविन्द पुत्र उदयवीर निवासी ग्राम उदयपुर थाना बाबूगढ जनपद हापुड़ और थाना गद्दमुक्तेश्वर पुलिस द्वारा आबकारी अधिनियम, धोखाधड़ी आदि से सम्बंधित मामलों में न्यायालय से फरार चल रहे वारंटी अंकुर पुत्र सूरज निवासी ग्राम नानपुर थाना गद्दमुक्तेश्वर जनपद हापुड़ को उनके मेस्कन से गिरफ्तार कर न्यायालय में पेश किया गया है। उन्होंने बताया कि फरार वारंटीयों की गिरफ्तारी हेतु यह अभियान आगे भी इसी तरह जारी रहेगा।

भाजपा जिला कार्यालय पर आयोजित हुआ मतदाता गहन पुर्ननिरीक्षण अभियान

शाह टाइम्स संवाददाता हापुड़। नगर क्षेत्र के प्रीत विहार स्थित भाजपा जिला कार्यालय पर मतदाता गहन पुर्ननिरीक्षण अभियान एवं रन फॉर यूनिटी की कार्यशाला का आयोजन किया गया। एसआईआर पर संबोधित करते हुए मुख्य अतिथि एवं प्रदेश उपाध्यक्ष सतपाल सैनी ने कहा कि मतदाता गहन प्रशिक्षण अभियान बहुत ही आवश्यक अभियान है। जो कि लगभग 23 वर्ष बाद दोबारा होने जा रहा है। इसमें सभी कार्यकर्ताओं को बहुत ही मनोयोग के साथ लगना है व संबंधित दस्तावेज के साथ बीएलओ से मिलकर के अपने एवं अपने क्षेत्र के सभी लोगों की वोट बनवानी है। यह सुनिश्चित कर ले की बीएलओ सही प्रकार से अपना कार्य कर रहे हैं अथवा नहीं यदि

कहीं कोई कार्य में लचीला. पन पाया जाए। तो आप संबंधित अधिकारी व अपने जिले के जो इस अभियान को देख रहे हैं उनको सूचित कर सकते हैं। रन फॉर यूनिटी पर बोलते हुए उन्होंने कहा कि एक निश्चित किलोमीटर पार्टी द्वारा तय किए गए हैं। जिसमें 5000 से अधिक की संख्या अवश्य रहनी चाहिए। इस पर भी निरंतर हमें कार्य करना है और दोनों ही अभियानों को बहुत ही कल अभियान बनाने हैं। इस अवसर पर कार्यक्रम के अध्यक्षता व एस आई आर के संयोजक श्यामभद्र त्यागी ने की। इस अवसर पर पुनीत गोयल, मोहन सिंह, राजीव सिरौही, म्रुल्ल सारस्वत,



सुमित पचां, जतिन साहनी, जय भगवान शर्मा, अजय भास्कर, नितिन पाराशर, उमेश यादव, महिपाल सिंह, रवि खटीक, अमित सिवल, मनोज चौधरी, कपिल

सिंचल, कनिक केहर, रवि शर्मा, सोनू प्रधान, कंचन व जिला मीडिया प्रभारी एवं एसआईआर विधानसभा संयोजक सुयश वशिष्ठ उपस्थित रहे।

पुलिसकर्मियों ने मनाई राष्ट्रीय गीत की 150वीं वर्षगांठ

शाह टाइम्स संवाददाता हापुड़। आजादी के अमृतकाल में देशभक्ति की भावना को सशक्त करते हुए हाफिजपुर थाना परिसर में शुक्रवार को राष्ट्रीय गीत ‘वंदे मातरम’ की 150वीं वर्षगांठ हषोल्लास के साथ मनाई गई। थाना प्रभारी प्रवीण कुमार के नेतृत्व में थाने के समस्त पुलिस अधिकारी एवं कर्मचारी सुबह 11 बजे थाना परिसर में एकत्र हुए, जहाँ कार्यक्रम का शुभारंभ राष्ट्रीय ध्वज तिरंगे को फहराकर किया गया। इसके बाद पूरे जोश और सम्मान के साथ ‘वंदे मातरम’ का सामूहिक गायन हुआ। गीत की गुंठ ने पूरा परिसर देशभक्ति के भाव से भर दिया। इस दौरान पुलिसकर्मियों तिरंगे के सामने एकजुट खड़े होकर मातृभूमि के प्रति समर्पण की भावना से आंतप्रोत दिखाई दिए। कार्यक्रम



के पश्चात सभी पुलिसकर्मियों ने प्रधानमंत्री नरेंद्र मोदी का विशेष लाइव प्रसारण देखा, जिसमें प्रधानमंत्री ने ‘वंदे मातरम’ को ऐतिहासिक यात्र और उसके अमर संदेश पर प्रकाश डाला। उन्होंने कहा कि यह गीत भारतीय स्वतंत्रता संग्राम का प्रतीक है, जिसने लाखों भारतीयों के हृदय में आजादी का जज्बा जगाया था। थाना प्रभारी

प्रवीण कुमार ने अपने संबोधन में कहा कि ‘वंदे मातरम’ केवल कुछ शब्द नहीं, बल्कि यह हमारे राष्ट्र की आत्मा और स्वाभिमान का प्रतीक है। इस गीत ने उस दौर में हर भारतीय के भीतर जोश, ऊर्जा और देशभक्ति की ज्वाला प्रज्वलित की थी। हमें गर्व है कि आज हम उस परंपरा को आगे बढ़ा रहे हैं।

केंटर की टक्कर से बाइक सवार बुजुर्ग की मौत, एक घायल



भेज दिया गया है और पुलिस सीसीटीवी के माध्यम से केंटर तलाश कर रही है। जल्द ही केंटर चालक को गिरफ्तार कर लिया जाएगा। किलहाल पुलिस पूरे मामले की गहनता से जांच कर रही है।

मौके पर पहुंच गई और पुलिस ने दोनों को देवनदी अस्पताल में भर्ती करवाया। जहां पर चिकित्सकों ने कुंवर पाल को मृत घोषित कर दिया। जबकि उनके साथी का उपचार जारी है। नगर कोतवाली प्रभारी निरीक्षक देवेंद्र बिष्ट ने बताया कि शव को कब्जे में लेकर पोस्टमार्टम के लिए भेज दिया गया है और पुलिस सीसीटीवी के माध्यम से केंटर तलाश कर रही है। जल्द ही केंटर चालक को गिरफ्तार कर लिया जाएगा। किलहाल पुलिस पूरे मामले की गहनता से जांच कर रही है।

शह टाइम्स संवाददाता

पीलीभीत। कहते हैं बच्चों के अच्छे एवं जिम्मेदार नागरिक बनने की मजबूत नींव रखने में उसके स्कूल का बहुत बड़ा रोल होता है। ऐसा ही कुछ करने के लिए लगातार प्रयासरत पीलीभीत के कौशिक विजडम स्कूल ने इस सप्ताह रोड सेफ्टी एक्टिविटी का आयोजन किया। जिसमें बच्चों को रोड सिग्नल, जेबरा क्रॉसिंग, रोड पर पैदल चलने के नियम आदि के बारे में अलग-अलग लघु नाटिका के द्वारा दिखाया एवं सिखाया गया। कार्यक्रम का शुभारंभ विद्यालय के मैनेजिंग डायरेक्टर नितिन कौशिक एवं प्रधानाचार्या भावना कौशिक ने किया। इस अवसर पर मैनेजिंग डायरेक्टर नितिन कौशिक ने कहा कि बच्चों में पढ़ाई के साथ-साथ एक अच्छे एवं जिम्मेदार नागरिक एवं एक अच्छा ईंसान बनाने के लिए इस उम्र से सही दिशा एवं ज्ञान देना चाहिये। यही बच्चे आगे चलकर समाज में और सकारात्मक परिवर्तन लाएं। इसलिए विद्यालय लगातार बच्चों के सर्वांगीण विकास के लिए प्रयासरत है। इसी श्रृंखला में पिछले सप्ताह विद्यालय में प्ब्लीनलीनेस एक्टिविटी का आयोजन किया गया था। जिसमें बच्चों को पर्सनल हाइजीन एवं गंदगी से होने वाले बीमारियों के बारे में विभिन्न गतिविधियों से दिखाया गया और इस सप्ताह रोड सेफ्टी एक्टिविटी का आयोजन किया गया है। इस अवसर पर प्रधानाचार्या भावना कौशिक ने कहा कि जब हम इन नई-मुने बच्चों को सिखाते हैं तो यह सीख कर रोड पर अपने बड़ों के साथ चलने-चलते अगर अनजाने में ही कुछ गलत हो रहा हो तो उनसे भी कहते हैं कि नहीं हमें स्कूल में सिखाया गया कि बाई तरफ चलना है और बड़े भी सारी बेटा दहकर तुरंत उनकी बात मान लेते हैं।

किसान सहकारी चीनी मिल का पेराई सत्र शुरू

रामचरित्र मानस के पाठ से हुआ शुभारंभ

शाह टाइम्स संवाददाता हसनपुर। दि. किसान सहकारी चीनी मिल काला खेड़ा के पेराई सत्र 2025-26 का हवन यज्ञ कर विधि विधान के साथ शुभारंभ कर दिया गया। श्री रामचरित्रमानस का पाठ भी किया गया।

शनिवार को दि. किसान सहकारी चीनी मिल काला खेड़ा के पेराई सत्र का विधायक महेंद्र सिंह खड्गवंशी एवं मिल की सभापति जिलाधिकारी निधि गुप्ता वस्त्र ने विधिवध तरीके से शुभारंभ कर दिया। विधायक जिलाधिकारी एवं अन्य अतिथियों ने हवन में आहुतियां दीं। चीनी मिल के गेट पर पहले बेल गाड़ी से गन्ना

भरकर लेकर आने वाले किसान खेम सिंह गांव भीकनपुर व फकीरचंद को विधायक एवं जिला अधिकारी फूलमाला पहना कर व शॉल ओढ़ाकर सम्मानित किया। किसानों को बर्तन भी दिये गये। गन्ना तोल कांटों की पूजा कर नारियल भी तोड़े गये। विधायक एवं जिलाधिकारी ने चैन में गन्ना डालते हुए बटन दबाकर मिल को चालू कर दिया। विधायक महेंद्र सिंह खड्गवंशी ने कहा कि भाजपा सरकार किसानों की सच्ची हितैषी है। प्रदेश सरकार ने पहले गन्ने पर पैसे बढ़ाये और अब समय से चीनी मिलों के पेराई सत्र को चालू किया जा रहा है।

उन्होंने कहा कि गन्ना किसानों को किसी भी दशा में परेशान नहीं होने दिया जायेगा। इस अवसर पर विधान परिषद सदस्य डॉक्टर हरि सिंह हिल्लो, पालिकाध्यक्ष राजपाल सेनी, मिल के उप सभापति राम किशोर सिंह चौहान, ब्लॉक प्रमुख ममता गुर्जर, गंगेश्वरी के ब्लॉक प्रमुख राजेंद्र सिंह खड्गवंशी, पूर्व ब्लॉक प्रमुख अशोक नागर, अभिनव कौशिक, विधायक पुत्र देवेन्द्र खड्गवंशी, काले सिंह, संजीव बालियान, चौधरी दिवाकर सिंह, रामचंद्र सिंह गुर्जर, चमन सिंह चौहान, टेकवंद सिंह चौहान, कृष्ण कुमार शर्मा आदि मौजूद थे।



आम के हरे पेड़ काटने में ठेकेदार समेत दस फंसे

कांशीराम कालोनी के पास की घटना

शाह टाइम्स ब्यूरो अमरोहा। आम के हरे-भरे पेड़ों का कटान करने के मामले में वन विभाग ने ठेकेदार समेत दस लोगों के खिलाफ एफआईआर दर्ज कराई है। मौके से बरामद लकड़ी को परिचित की सुपुर्दगी में दे दिया है। पुलिस ने मामले में जांच शुरू कर दी है।

मामले में उप क्षेत्रीय वन अधिकारी राजीव वर्मा ने अमरोहा देहात थाने में तहरीर दी थी। एफआईआर के मुताबिक छह नवंबर की दोपहर थाना क्षेत्र की सीमा में काशीराम कालोनी के पास आम के हरे-भरे पेड़ों को काटने की सूचना

मिली। जिसके बाद वन विभाग की टीम मौके पर पहुंची। जांच के दौरान पता चला कि आम के दो पेड़ों को काटा गया था। इस दौरान टीम ने जांच करने के बाद आम के कटे हुए पेड़ों की लकड़ी को मोहल्ला अफगानान के रहने वाले रियाल के सुपुर्द कर दिया। सीओ अवधभान सिंह भदौरिया के बताया कि अजिमुल्ला, इमरान बेगम, शादमानी बेगम, मोहम्मद अजीम, मोहम्मद अख्तर, मोहम्मद अथर, मोहम्मद अफजल, मोहम्मद आदिल, मोहम्मद फाजिल और ठेकेदार अयाज के खिलाफ मुकदमा दर्ज कर लिया गया है। मामले की जांच की जा रही है।

अंडर-14 एवं 17 में एसआरएस स्कूल की टीमें रही विजेता

अंतर्विद्यालयी कबड्डी प्रतियोगिता में 22 टीमों ने किया प्रतिभाग

शाह टाइम्स संवाददाता, गजरोला। बालक वर्ग की अंतर्विद्यालयी कबड्डी प्रतियोगिता में एसआरएस इंटरनेशनल स्कूल के छात्रों ने उत्कृष्ट प्रदर्शन करते हुए अंडर-14 व अंडर-17 के फाइनल मुकाबले जीतकर ट्रॉफी अपने नाम की। मुख्य अतिथि राष्ट्रीय स्वयंसेवक संघ के जिलाध्यक्ष योगेन्द्र सिंह ने कहा कि खेल हमारे जीवन में प्रतिस्पर्धा की भावना का विकास करते हैं।

शनिवार को एसआरएस इंटरनेशनल स्कूल में जनपद स्तरीय कबड्डी प्रतियोगिता में एसआरएस इंटरनेशनल स्कूल, खैतान वर्ड स्कूल गजरोला, ब्लू बर्ड्स इंटरनेशनल स्कूल धनौरा, सेंट मैरीज स्कूल मंदपाल, जीडी टेंडन सरस्वती विद्या मंदिर कैलसा, नागपाल इंटरनेशनल स्कूल गजरोला, रोमफोर्ड फ्यूचरिस्टिक स्कूल अमरोहा,



एचएसएस पब्लिक स्कूल हसनपुर, वाईएमएस सीनियर सेकेंड्री स्कूल धनौरा, कारमेल पब्लिक स्कूल गजरोला, गुरु रामराय पब्लिक स्कूल गजरोला, शांति देवी मेमोरियल पब्लिक स्कूल धनौरा, मेस्को पब्लिक स्कूल अमरोहा एवं जेवी इंटरनेशनल

स्कूल गजरोला आदि 14 सीबीएसई विद्यालयों की 22 टीमों ने प्रतिभाग किया। अंडर-17 का फाइनल मैच वाईएमएस सीनियर सेकेंड्री स्कूल धनौरा और एसआरएस इंटरनेशनल स्कूल के बीच हुआ, जिसमें एसआरएस इंटरनेशनल स्कूल

गजरोला ने 19-16 से शानदार जीत दर्ज करते हुए ट्रॉफी अपने नाम की, इसी तरह अंडर-14 वर्ग में फाइनल मैच में एसआरएस इंटरनेशनल स्कूल गजरोला ने गुरु राम राय पब्लिक स्कूल गजरोला को 33-12 के अंतर से पराजित कर विजेता ट्रॉफी अपने

नाम की। मुख्य अतिथि आरएसएस के जिला प्रचारक योगेन्द्र सिंह, विशिष्ट अतिथि जिला सहकार्यवाह नरेन्द्र एवं ब्लॉक प्रमुख गजरोला मीनाक्षी चौधरी ने विद्यालय चैयरमैन गुरुवचन सिंह एवं प्रबंधक निदेशक चौ. विरेन्द्र सिंह, निदेशक पुनीत सिंह, प्रध्यापचार्य धर्मेन्द्र कुमार चतुर्वेदी, समन्वयक साक्षी सिंह के साथ मिलकर विजेता टीमों के खिलाड़ियों को ट्रॉफी एवं प्रशस्ति पत्र प्रदान किए। इस अवसर पर क्रीड़ा भारती अमरोहा के जिलाध्यक्ष पुरुषोत्त सिंह, सुस्मिता भाटी, राजकुमार, साक्षी तोमर, आदेश, मनीष, साक्षी सिरौही, गौरगणी, महिमा, विद्यालय ट्यूटी आशा चौधरी, खेल प्रशिक्षक संदीप यादव, सुधीर सिंह, जतिन सिंह, श्रीकांत वर्मा, ऋषिपाल सिंह आदि मौजूद रहे। खेल समारोह का समापन राष्ट्रगीत के गायन के साथ हुआ।

रिपोर्ट दर्ज कराने की मांग को लेकर युवक का शव रखकर लगाया था जाम जाम लगाने में 24 नामजदों व 60 अज्ञात पर मुकदमा

गुरुवार को हुई थी युवक आकाश की हत्या

जाम खोला था। इस मामले में कस्बा चौकी इंचार्ज योगेन्द्र सिंह की तहरीर पर पुलिस ने रचित उर्फ पाशा, शेटी उर्फ प्रदीप, रिकू, ओमपाल, निपेन्द्र, अखिलेश, गिरीश, सतीश, अंकित, बिट्टू, साजिद, दीपक, संदीप, कुंव, रपाल, ओमपाल, सुनील, रोहित, पंकज, गुड्डू, प्रदीप, संजीव, कमल, अंकित, पंकज व 50-60 अज्ञात आरो. पियों के विरुद्ध पुलिस पर नाजायज

दबाव बनाने के उद्देश्य से मृतक आकाश का शव सड़क पर रखकर जाम लगाने, सरकारी काम में बाधा पहुंचाने, हंगामा करने आदि की धाराओं में रिपोर्ट दर्ज करते हुए आरो की कार्रवाई शुरू कर दी है। दर्ज कराई रिपोर्ट में पुलिस का यह कहना है पुलिस ने आकाश के परिजन को बताया था कि उनकी रिपोर्ट दर्ज की जा चुकी है और विधिक कार्यवाही प्रचलित है, मगर उसके बाद भी उन्होंने पुलिस पर नाजायज दबाव बनाने के लिए जाम लगाया।

गिट्टी लदे डम्पर को किया सीज

शाह टाइम्स संवाददाता जोधा। डिंडौली थाना क्षेत्र में शनिवार को खनन अधिकारी के की सिंह ने कार्रवाई करते हुए हाईवे पर गिट्टी लदे एक डम्पर को पकड़ा। बताया जा रहा है कि डम्पर निर्धारित मार्ग के बजाय गलत रास्ते से गुजर रहा था। खनन अधिकारी ने वाहन को रोककर दस्तावेजों की जांच की, लेकिन चालक आवश्यक खनन संबंधित अनुमति व रॉयट्टी पत्र नहीं दिखा सका। इस पर खनन अधिकारी ने डम्पर को थाने लाकर सीज करने की कार्रवाई की। अधिकारियों का कहना है कि बिना वैध अनुमति खनन सामग्री का परिवहन नियम विरुद्ध है। खनन विभाग द्वारा इस तरह की कार्रवाई आगे भी जारी रहेगी।

छेड़छाड़ के दोषी को चार साल की कारावास

गाली गलौच में मां को एक साल की सजा

शाह टाइम्स ब्यूरो अमरोहा। न्यायालय ने छेड़छाड़ के आरोपी को चार साल की सजा सुनाई जबकि गाली गलौच व धमकी देने के मामले में उसकी मां को एक साल का कारावास हुआ है। दोनों पर 17 हजार 500 रुपये का जुर्माना भी लगाया गया है।

घटना हसनपुर कोतवाली क्षेत्र के एक गांव की थी। 14 मार्च 2020 को यहां रहने वाले एक किसान की नावा. लिंग बेटी गांव में ही सरकारी नल पर कपड़े धो रही थी। उसी दौरान गांव के रहने वाले शिवा ने उसके फोटो खींच लिए और उसके साथ छेड़छाड़ की। विरोध करने पर फोटो वायरल करने की धमकी देने लगा। शोर मचाने पर लोगों की भीड़ जमा हो गई। आरोपी जान से मारने की धमकी देता हुआ वहां से भाग गया। इतना ही नहीं आरोपी की मां ऊषा ने पीड़िता के

साथ मारपीट करते हुए झूठे मुकदमे में फंसाने की धमकी दी। मामले में हसनपुर कोतवाली पुलिस ने मां-बेटे के खिलाफ, मारपीट, धमकी, गाली गलौच और पाँचसो एकट के तहत मुकदमा दर्ज किया था। फिलहाल, दोनों जमानत पर थे। मुकदमे की सुनवाई अपर सत्र न्यायधीश विशेष पौक्सो एक्ट प्रथम की अदालत में विचाराधीन थी। अभियोजन पक्ष की ओर से पैरवी विशेष लोक अभियोजक रतनलाल लोधी कर रहे थे। शुक्रवार को अदालत में मुकदमे की अंतिम सुनवाई हुई। छेड़छाड़ के मामले में शिवा को चार साल कारावास की सजा सुनाई। वहीं, उसकी मां ऊषा को मारपीट, धमकी और गाली गलौच में दोषी ठहराते हुए एक साल कारावास की सजा सुनाई। अदालत ने मां-बेटे पर 17500 रुपये का जुर्माना भी लगाया।

एक नजर

देश की शान है वंदे मातरम गीत



शाह टाइम्स संवाददाता हसनपुर। झमनलाल पीजी कॉलेज में वंदे मातरम राष्ट्रीय गीत की 150वीं जयंती के अवसर पर राष्ट्रीय सेवा योजना के स्वयंसेवी, एनसीसी के कैडेट्स व अन्य छात्र-छात्राओं और महाविद्यालय की प्राचार्या डॉक्टर शमा परवीन व समस्त स्टाफ ने सामूहिक रूप से राष्ट्रीय गीत का गायन किया। शनिवार को कार्यक्रम अधिकारी डॉक्टर नीति शर्मा ने राष्ट्रीय गीत पर चर्चा करते हुए कहा कि राष्ट्रीय गीत राष्ट्र का गौरव है। यह मातृभूमि के प्रति प्रेम को दर्शाता है। संविधान सभा द्वारा 24 जनवरी 1950 को राष्ट्रीय गीत घोषित किया गया। यह बंग दर्शन नामक पत्रिका में पहली बार प्रकाशित हुआ और आनंद मठ उपाध्याय में भी इसको शामिल किया गया। इस अवसर पर डॉ. हर्देश कुमार, डॉ. गीतांजलि, श्रीमती कुमुद त्यागी, मिस निगहत परवीन, कुमारी अंशु चौहान, श्री सादिक खान, एनसीसी अधिकारी श्री अशरफ आदि उपस्थित रहे।

दबंगों ने पति-पत्नी को किया घायल

शाह टाइम्स संवाददाता सैदनगली। थाना क्षेत्र ग्राम फतेहपुर खादर में खेत की मेड़ के विवाद में दबंगों ने बच्चों समेत पति-पत्नी को बेरहमी से पीटा पीड़ित सतपाल फतेहपुर खादर निवासी ने थाने में तहरीर देकर दबंगों के खिलाफ कार्रवाई की मांग की है पीड़ित ने बताया गांव के ही दबंग प्रवृत्ति के अंकित अजीत अरुण एवं यूशेश खेत की मेड़ के विवाद में बेवजह गालियां देनी शुरू कर दी गाली देने को मना किया तो उक्त लोगों ने परिवार के साथ मारपीट की जिसमें पत्नी गंभीर रूप से घायल हुई है घायल को हसनपुर सीएचसी में भर्ती कराया गया है जहां इलाज जारी है।

नकली प्रोडक्ट बेचते दुकानदार दबोचा

850 पीस वीट क्रीम के बरामद



निश्चय जैन की लिखित तहरीर के आधार पर आर. पी वसीम पुत्र नासिर अली को खिलाफ संबंधित धाराओं में मुकदमा पंजीकृत कर लिया गया है।

पुलिस मामले में आगे की कानूनी कार्रवाई कर रही है। यह कार्रवाई नकली सामान बेचने वालों के विरुद्ध एक बड़ी पहल है।

पेड़ की डाली तोड़ने से रोका तो आश्रम के बाबा को पीटा

शाह टाइम्स संवाददाता, गजरोला। आम के पेड़ से हरी डालियां तोड़ने से मना किया तो एक व्यक्ति ने बूढ़े बाबा के आश्रम के बाबा के साथ मारपीट की, इतना ही नहीं जान से मारने की धमकी भी दी। बाबा ने पुलिस को तहरीर देकर कार्रवाई की मांग की है, वहीं घटना से जुड़ा वीडियो भी इंटरनेट मीडिया पर वायरल हो रहा है।

जानकारी के अनुसार नगर के मुहल्ला मायापुरी में स्थित बूढ़े बाबा के आश्रम में प्रेम गिरि नामक बाबा सेवा करते हैं। आरोप

बाबा ने पुलिस को दी आरोपी के विरुद्ध तहरीर

है कि शनिवार को मुहल्ले का ही एक व्यक्ति उनके आश्रम में आया और यहां खड़े आम के पेड़ से हरी डाली तोड़ने लगा। बाबा ने उससे डाली तोड़ने से मना किया तो व्यक्ति ने बाबा के साथ मारपीट की और जान से मारने की धमकी दी। शोर शराबा सुनकर आसपास के लोग एकत्र हो गए। बाबा प्रेम. गिरि ने पुलिस को तहरीर देकर आरोपी के विरुद्ध कार्रवाई की मांग की है।

बस-बुलेरो भिड़ंत से घंटों लगा जाम

शाह टाइम्स संवाददाता मंडी धनौरा। शनिवार दोपहर शहर का होली

पार्क चौराहा अचानक जाम के जाल में फंस गया। दोपहर के समय चांदपुर दिशा से आ रही बोलरो और सामने से आ रही बस की जोरदार टक्कर हो गई। हादसे के बाद दोनों वाहनों के चालक आमने-सामने आ गए। देखते ही देखते दोनों पक्षों के लोग मौके पर पहुंच गए और बातचीत कहासुनी में बदल गई। मामूली दुर्घटना ने कुछ ही देर में बाईपास रोड से लेकर महादेव चौराहे तक वाहनों की लंबी कतारें खड़ी कर दीं। शहर की तंग गलियों में भी जाम फैल गया। गन्ना मिल जा रहे किसानों की ट्रैक्टर-ट्रालियां भी फंस गईं, जिससे स्थिति और बिगड़ गई। सूचना मिलते ही पुलिस मौके पर पहुंची। अधिकारियों ने हंगामा शांत कराया और सड़क से वाहनों को हटवाकर यातायात सुचारु कराया। करीब एक घंटे की मशक्कत के बाद जाम

राहगीरों को उठानी पड़ी परेशानी



खुल सका। स्थानीय लोगों ने बताया कि छुट्टी के दिन अचानक जाम लगने से बाजार और गलियों में अफरातफरी मच गई। कई लोग अपने वाहनों को छोड़ पैदल ही निकलते नजर आए।

निकाह से इंकार पर युवक को गोली मारी

बहन का पीछा न छोड़ने पर दिया घटना को अंजाम, गंभीर हालत में रैफर

शाह टाइम्स संवाददाता जोधा। जयपुर में रहकर नीट की तैयारी कर रही युवती का वहीं पर रहकर तैयारी कर रहे युवक से दोस्ती हो गयी। घर लौटने पर भी दोनों को दोस्ती बरकरार रही। जब भनक भाई को लगी तो उसने युवक पर बहन से शादी का दबाव बनाया। बात बिगड़ने पर गौली मारकर घायल कर दिया। घायल को गंभीर हालत में हायर सेंटर रैफर किया गया है। जबकि आरोपी के खिलाफ मुकदमा दर्ज कर लिया गया है।

शनिवार दोपहर की घटना डिंडौली कोतवाली क्षेत्र के कस्बा जोधा की है। क्षेत्र के गांव सैतली में मुनव्वर का परिवार रहता है। उनके परिवार में पत्नी चंद्रप्रा का अलावा बेटा अरमान सोनू और एक बेटे रेखा रानी है। बताया जा रहा है कि अरमान ने साल पहले रेखा रानी नीट की तैयारी करने के

लिए जयपुर गई थी, कोचिंग के दौरान वहां उसकी मुलाकात जोधा के मोहल्ला टंकी वाला के रहने वाले ताबिश रजा से हुई थी। उसने बाद से दोनों के बीच बातचीत का सिलसिला चल रहा था। रेखा फिलहाल अपने घर पर रहती है वहीं ताबिश रजा अभी भी नीट की तैयारी कर रहा है। शनिवार दोपहर करीब तीन बजे मुनव्वर का बेटा अरमान सोनू अपनी बहन रेखा रानी को लेकर उसके दोस्त ताबिश रजा के घर पहुंचा। उसने बातचीत पर एतराज जताते हुए बहन का पीछा छोड़ने या फिर उसके साथ निकाह करने की बात कही। इतनी बात पर ताबिश रजा को तैरा आ गया और वह घर के अंदर जाकर तमंचा उठा लाया। इसके बाद अंजाम की परवाह किए بغैर ताबिश ने अरमान सोनू पर सामने से थोड़ा फायर झोंक दिया। गोली उसके हाथ में लागकर गर्दन को

थाना दिवस से मायूस होकर लौटे फरियादी

शाह टाइम्स संवाददाता मंडी धनौरा। शनिवार को आयोजित

थाना समाधान दिवस फरियादियों के लिए उम्मीद से अधिक निराशा लेकर आया। थाना प्रभारी बालेंद्र कुमार और राज्यस् निरीक्षक मनोज कुमार गौतम की मौजूदगी के बावजूद एक भी शिकायत का मौके पर निस्तारण नहीं हो सका। कार्यक्रम के दौरान कुल छह शिकायतें पत्र प्राप्त हुए, जिनमें से ज्यादातर राज्यस् से संबंधित मामले थे। बादशाहपुर के विवेक कुमार ने अपनी भूमि पर अवैध कब्जे की शिकायत

की, वहीं डींगर के नरदेव ने पट्टे की भूमि पर कब्जे की बात कही। वासीपुर निवासी चरण सिंह ने दबंग प्रवृत्ति के लोगों पर कार्रवाई न होने का आरोप लगाया। पालनपुर के जसवीर सिंह ने तलाब की भूमि पर कब्जे की शिकायत दर्ज कराई। राज्यस् कर्मों मौके पर मौजूद थे, लेकिन तहसील के उच्चाधिकारियों की गैरमौजूदगी से फरियादियों में नाराजगी साफ झलकी। शिकायतकर्ता अधिकारियों से समाधान की उम्मीद लेकर आए थे, मगर निराशा होकर लौटना पड़ा।

कम वेतन आने पर भड़के बिजली विभाग के संविदा कर्मचारी

■ **वेतन कटौती के विरोध में किया प्रदर्शन**

शाह टाइम्स संवाददाता
स्वार। शनिवार को सब डिवीजन स्वार के समस्त संविदा कर्मचारी एकत्र होकर के स्वार डिवीजन के अधिशासी अभियंता कार्यालय पहुंचे उनका आरोप है कि स्वार डिवीजन में जितनी भी संविदा कर्मचारियों के रूप में कार्यरत हैं उनका वेतन बिना बताए काटकर उनके खाते में भेजा है। जबकि सभी संविदा कर्मचारी उपभोक्ताओं और विभाग हित में दिन



रात मेहनत करके अपनी जान जोखिम में डालकर कार्य करते हैं। और पूरा महिना कार्य करके अपनी सैलरी का

संविदा कर्मचारियों की सैलरी बहुत कम भेजी गई है। बिना कारण बताए। जिससे क्षुब्ध होकर आज संविदा कर्मचारी विद्युत संविदा मजदूर संगठन के पदाधिकारी ने अपने अधिशासी अभियंता कार्यालय पर जाकर बात करनी चाही तो आज सेकंड सेंटर डे होने के कारण मौके पर कोई भी अधिकारी नहीं मिला पाया यह संविदा कर्मचारियों ने अपना विरोध प्रदर्शन कर जता कर वापस आ गए संविदा कर्मियों का कहना है कि किसी सौधी की सैलरी 5512 रु और किसी की 7400 रु आई है आज कार्यालय में कोई नहीं होने के कारण वार्तालाप नहीं

हुई अब सभी साथी सोमवार के दिन आकर के कटी हुई सैलरी की बात करेंगे सैलरी काटने से अपने परिवार का खर्च करने में असमर्थ हैं इस बात से संविदा कर्मचारियों में रोष है अगर कटी हुई सैलरी वापस नहीं आती है तो सभी संविदा कर्मचारी धरना देने को मजबूर होंगे विरोध करने वालों में राज. श कुमार, फरहान शाहनवाज खान, गिरीश कुमार, रामपाल दीनदयाल, अमान अली, इसरार, इदरीस, शादाब खान, अनिस अहमद, अशोक कुमार, मुशाहिद अली, दीपु, ईंद्र कुमार, रफी, दयाराम आदि संविदा कर्मचारी मौजूद रहे।

क्षेत्र के गांव बड़पुरा में तेंदुए ने फार्म हाउस पर पालतू कुत्ते को बनाया निवाला, तेंदुआ सीसीटीवी कैमरे में कैद

शाह टाइम्स संवाददाता
मसवासी। चौकी क्षेत्र के गांव बड़ापुरा शंखपुरा में शुक्रवार की शाम फार्म हाउस पर कुत्ते का शिकार कर लिया जिससे गांव में दहशत का माहौल पैदा हो गया जब तेंदुआ अचानक गाँव में घुस आया। शुक्रवार की शाम करीब सात बजे के करीब ग्रामीण कमल प्रीत सिंह के घर के आँगन में तेंदुआ घुस आया और पालतू कुत्ते को अपना निवाला बनाया कुछ ही सेकंड में वह कुत्ते को उठा ले गया और अंधेरे में ओझल हो गया। घटना इतनी तेजी से हुई कि कुत्ते को संभलने का मौका तक नहीं मिला। पूरी वारंदात घर में लगे सीसीटीवी कैमरे में कैद हो गई। वीडियो में तेंदुए की चाल, झपट्टा और शिकार करने का पूरा दृश्य साफ दिखाई दिया है, जिससे देखकर गांव वालों के दिलों में दहशत



का माहौल पैदा हो गया है। ग्रामीणों के मुताबिक पिछले कई दिनों से इलाके के जंगलों में तेंदुए की दस्तक की चर्चा चल रही थी, लेकिन किसी ने सोचा भी नहीं था कि वह घर के आँगन तक पहुंच जाएगा। अब लोगों ने अपने बच्चों और मवेशियों को घरों के अंदर रखा शुरू कर दिया है।

शाम ढलते ही गाँव के रास्ते सुनसान हो जाते हैं और लोग लाटो-डंडे लेकर ही बाहर निकलने की हिम्मत नहीं जुटा पा रहे हैं। घटना की सूचना वन विभाग दे दी है। ग्रामीणों ने मांग की है कि गाँव में जल्द से जल्द पिंजरा लगाकर तेंदुए को पकड़ा जाए ताकि लोगों को राहत मिल सके।

सांसद मोहिबुल्लाह नदवी जनता दरबार लगाकर लोगों की सुनी समस्याएं

शाह टाइम्स ब्यूरो
रामपुर। सांसद मोहिबुल्लाह नदवी ने अपने कैंप कार्यालय पर जनता दरबार लगाकर जनता की समस्याएं सुनीं। काफी बड़ी संख्या में लोग अपनी शिकायतें लेकर आए सांसद नदवी जी ने शिकायतें सुनकर उनका निस्तारण करने के लिए अधिकारियों को दिशा निर्देश दिए। सांसद नदवी ग्राम जुठिया पहुंचे जहां दो दिन पहले इजहार की मां का इंतकाह हो गया था उनको मां के लिए मगफिरत की दुआ की। ग्राम सेमल वाले मुजरे में अभी कुछ दिन पहले सिराजुल नबी प्रधान के पिता का इंतकाह होने पर सांसद ने उनके घर जाकर महतूम की मगफिरत की दुआ की। सांसद नदवी ग्राम तुमडिया में मौलाना अब्दुल कादिर अंसारी की

बेटी की शादी में शामिल हुए। सांसद नदवी स्वार क्षेत्र के ग्राम जहांगीर पर में सुधान एडवोकेट के भाई की शादी में शामिल हुए। सांसद नदवी ने आज ग्राम नौगांव दबका ग्राम चमरखा ग्राम तराना ग्राम पीपल गांव खड्डिया कांयला कोयला ग्राम मेहंदी नगर आदि क्षेत्रों का दौरा कर जनता की समस्याएं सुनीं। इस दौरान सांसद मोडिया प्रभारी महबूब अली पाशा एडवोकेट, ओवैस खान, आसिफ अली, हाफिज नूरी, अरशद अली एडवोकेट, अबैडकर वाहिनी के राष्ट्रीय सचिव राम बहादुर सागर, बदन सिंह यादव, नरेश यादव, नासिर शंख, जुबेर अहमद, जमील सैफी, सलीम मामू, कलवै अली आदि लोग शामिल रहे।

युवक की हत्या कर शव जंगल में फेंक हत्यारे फरार



■ **सिर पर भारी वस्तु से किया गया था बार, हाथ पर गुदे सूरज नाम से हुई शिनाख्त**

शाह टाइम्स ब्यूरो
मिलक/ रामपुर। सिर पर भारी वस्तु से बार कर एक तीस वर्षीय युवक की अज्ञात हमलावरों ने हत्या कर शव जंगल में फेंक कर फरार हो गए। कोतवाली क्षेत्र के ग्राम रामनगर मे ग्राम

बेगमाबाद को जाने वाले कच्चे रास्ते के किनारे मनोज पुत्र छदमी को खेत में एक अज्ञात व्यक्ति उम्र लगभग 30 वर्ष का शव पड़ा था शव देख खेत पर जा रहे ग्रामीणों ने इसकी सूचना तुरंत पुलिस को दी। सूचना पाकर कोतवाली प्रभारी पुष्कर सिंह मय पुलिस फोर्स के तुरंत मौके पर पहुंच गए शव को अपने कब्जे में ले लिया। मृतक के सिर पर किसी भारी वस्तु से बार किया गया था। इसके बाएं हाथ की कलाई पर अंग्रेजी में सूरज गुदा हुआ है। पुलिस ने शव को

नये कोतवाल की पहले दिन की पोस्टिंग पर ही मिली चुनौती
मिलक/ रामपुर। नए कोतवाल को चार्ज संभालते ही हत्यों के रूप में मिली एक चुनौती ज्ञातव्य हो कि पुलिस अधीक्षक रामपुर ने मिलक कोतवाली प्रभारी धनंजय सिंह को हटाकर शुक्रवार को ही पुष्कर सिंह गंगवार मिलक कोतवाली का प्रभारी निरीक्षक नियुक्त किया है। इससे पहले वह पटवाई थाना के थाना अध्यक्ष थे रात्रि में चार्ज लेने के बाद आज सुबह-सुबह ही रामनगर गांव में एक तीस वर्षीय युवक सूरज पुत्र कड़े राम की हत्या कर हत्यारों ने शव एक खेत में फेंक दिया और फरार हो गए। कोतवाली का चार्ज लेने के पहले दिन हुई हत्या नए कोतवाल को एक चुनौती के रूप में मिली है नए कोतवाल के सामने मृतक की शिनाख्त और जल्द से जल्द हत्यारों को पकड़ इस हत्याकांड का खुलासा करना होगा।


पहचान कराने की बहुत कोशिश की लेकिन शव की घटनास्थल पर शिनाख्त नहीं हुई पुलिस ने शव को कब्जे में लेकर पंचनामा भर पोस्टमार्टम हेतु जिला बिकिसालय भेज दिया। पुलिस द्वारा घटना की सूचना और मृतक के कोटो को सोशल मीडिया के माध्यम से पहचान कराने की कोशिश

विशेष प्रगाढ़ पुनरीक्षण में लापरवाही पर डीएम सख्त

■ **चमरौआ, सैदनगर बीडीओ और बीईओ नगर क्षेत्र का वेतन बाधित करने के साथ ही दी प्रतिकूल प्रविष्टि**
■ **मा. निर्वाचन आयोग के स्तर से तीनों अधिकारियों पर होगी अनुशासनात्मक कार्रवाई, डीएम ने भेजी संस्तुति**

शाह टाइम्स ब्यूरो
रामपुर। निर्वाचक नामावलिओं के विशेष प्रगाढ़ पुनरीक्षण-2026 (एसआईआर) के अंतर्गत निर्धारित तिथिवार कार्यक्रम में रुचि न लेने और निर्वाचन कार्यों में लगातार लापरवाही बरतने वाले 03 अधिकारियों के विरुद्ध जिला निर्वाचन अधिकारी/जिलाधिकारी अजय कुमार द्विवेदी ने वेतन बाधित करते हुए प्रतिकूल प्रविष्टि निर्गत करने के साथ ही इन अधिकारियों के विरुद्ध अनुशासनात्मक कार्रवाई के लिए मा. निर्वाचन आयोग को संस्तुति पत्र भेज दिया है। विधानसभा क्षेत्र- 37 रामपुर के अंतर्गत खण्ड विकास अधिकारी, चमरौआ प्रमोद कुमार सिंह, खण्ड विकास अधिकारी सैदनगर प्रदीप कुमार

चौधरी व खण्ड शिक्षा अधिकारी, नगर क्षेत्र स्वदीप कन्नौजिया को सहायक निर्वाचक रजिस्ट्रीकरण अधिकारी (ईआईआर) के रूप में नियुक्त किया गया है। निर्वाचक रजिस्ट्रीकरण अधिकारी द्वारा निर्वाचक नामाव. लियों के विशेष प्रगाढ़ पुनरीक्षण के कार्य की बृथवार समीक्षा बैठक में ये तीनों ईआईआरओ उपस्थित नहीं हुए, इससे पूर्व में भी इनके द्वारा निर्वाचन सम्बन्धी कार्यों में लापरवाही बरती जा चुकी है। निर्वाचन कार्य में लापरवाही और संवे. दनहीनात के दृष्टिगत प्रशासनिक स्तर से इन अधिकारियों के विरुद्ध कार्रवाई की गई है। वर्तमान में मा. भारत निर्वाचन आयोग के निर्देशानुसार निर्वाचक नामावलियों के विशेष



प्रगाढ़ पुनरीक्षण का कार्य चल रहा है जिसकी प्रगति को लेकर लगातार मॉनिटरिंग भी मा. आयोग द्वारा की जा रही है। जिला निर्वाचन अधिकारी/ जिलाधिकारी ने विशेष प्रगाढ़ पुनरीक्षण-2026 में किसी भी प्रकार की लाप. रवाही बरतने वाले अधिकारियों और कर्मचारियों के विरुद्ध कठोरतम कार्रवाई के लिए निर्देशित किया है।

सही वोट और सही मतदाता सूची से मजबूत होगी लोकतंत्र की नींव: हरीश

■ **शहर विधानसभा क्षेत्र के सम्मेलन में बोले भाजपा जिलाध्यक्ष, एसआईआर को लेकर कार्यकर्ताओं को किया सगम बोले प्रत्येक परिवार में 18 वर्ष से अधिक उम्र के प्रत्येक व्यक्ति का अवश्य बने वोट**

शाह टाइम्स ब्यूरो
रामपुर। भारतीय जनता पार्टी के जिलाध्यक्ष हरीश गंगवार ने कहा कि मजबूत लोकतंत्र के लिए आवश्यक है कि सही मतदाता सूची हो और उस सूची में सही वोट बने हों। एसआईआर से यह कार्य आसान हो जाएगा। सिर्फ बीएलए-2 को इस बात का ध्यान रखना है कि प्रत्येक परिवार में 18 वर्ष या इससे अधिक उम्र के प्रत्येक व्यक्ति का वोट बन जाए और मतदाता सूची में फर्जीवाड़ा न हो। शनिवार को राम विहार स्थित भाजपा

कार्यालय पर आयोजित बैठक में भाजपा जिलाध्यक्ष हरीश गंगवार ने बृथ स्तर के पदाधिकारियों व कार्यकर्ताओं को एसआईआर के बारे में विस्तार से जानकारी दी। उन्होंने कहा कि एसआईआर जैसी महत्वपूर्ण प्रक्रिया में सिर्फ औपचारिकता नहीं, बल्कि व्यापक घर-घर जनसंपर्क एवं सक्रिय हस्तक्षेप आवश्यक है। विशेष रूप से बृथ-स्तर व ब्लॉक-स्तर के एजेंटों द्वारा। उन्होंने कार्यकर्ताओं को निर्देशित करते हुए कहा कि सभी कार्यकर्ता एवं पदाधिकारी



सामूहिक रूप से काम करें, अर्थात् सिर्फ शीर्ष नेतृत्व नहीं बल्कि ब्लॉक-स्तर व बृथ-स्तर तक सक्रियता बनी हो। उन्होंने एसआईआर को बहुत अहम प्रक्रिया बताया। कहा कि यह पार्टी की चुनावी तैयारी की दृष्टि से अति आवश्यक कार्य है। जिला प्रभारी राजा वर्मा ने एसआईआर को लेकर कार्यकर्ताओं को सुझाव दिए। इस अवसर पर राजेश सिंघल, अर्जुन रस्तोगी, हरिवाला यादव, जगपाल यादव, दीक्षा गंगवार, विवेक रूहेला, अवधेश शर्मा, अनु सक्सेना, प्रमोद आहूजा, कमल लोधी, मय्य उपपल, पारूल अग्रवाल आदि उपस्थित रहे।

भारत स्काउट और गाइड की जनपदीय रैली के समापन कार्यक्रम में पहुंचे राज्यमंत्री एवं डीएम



शाह टाइम्स ब्यूरो
रामपुर। उत्तर प्रदेश के कृषि राज्यमंत्री बलदेव सिंह औलख और जिलाधिकारी अजय कुमार द्विवेदी की उपस्थिति में भारत स्काउट और गाइड की जनपदीय रैली के समापन दिवस पर महात्मा गांधी स्टेडियम में प्रार्थना ध्वजारोहण और इशंगान का कार्यक्रम किया गया। तत्पश्चात सभी प्रतिभागियों को टेंट बनाने की गतिविधियों के कार्य किये गये, जिसमें सभी स्कूलों के प्रतिभागियों के द्वारा सुंदर और आकर्षक टेंट का निर्माण किया गया। इस दौरान राज्यमंत्री एवं जिलाधिकारी

सहित अन्य अधिकारियों द्वारा सभी रचनात्मक तरीके से बनाये हुए टेंट का अवलोकन किया गया एवं प्रतिभागियों को पुरस्कार मेडल और प्रमाण पत्र देकर सम्मानित किया गया। इस दौरान आदर्श कृषक इंटर कॉलेज किरा, प्रथम सन वे सीनियर सेकेंडरी स्कूल, द्वितीय तहसील माध्यमिक सीनियर स्काउट वर्ग में आदर्श कृषक इंटर कॉलेज किरा, प्रथम चौ. जमना दास इंटर कॉलेज माट खेड़ा विलासपुर, द्वितीय राजकीय इंटर कॉलेज पटवाई, तृतीय

नगर माध्यमिक सीनियर स्काउट में विजेता जैन इंटर कॉलेज, प्रथम स्थान सुंदर लाल इंटर कॉलेज, द्वितीय स्थान

नगर माध्यमिक जूनियर स्काउट में विजेता राजकिय जुलिकाफर इंटर कॉलेज, प्रथम सन वे सीनियर सेकेंडरी स्कूल, द्वितीय

तहसील माध्यमिक सीनियर स्काउट वर्ग में आदर्श कृषक इंटर कॉलेज किरा, प्रथम चौ. जमना दास इंटर कॉलेज माट खेड़ा विलासपुर, द्वितीय राजकीय इंटर कॉलेज पटवाई, तृतीय

ब्लॉक बेसिक स्काउट वर्ग में विना बर्तन के भोजन की प्रतियोगिताओं का आयोजन किया गया। जनपदीय रैली में विभिन्न

पूर्व माध्यमिक विद्यालय लालपुर कला, प्रथम कम्पोजिट विद्यालय नरखेड़ा, द्वितीय

तहसील माध्यमिक जूनियर स्काउट में प्रथम स्थान, दर्शन एकेडमी

नगर माध्यमिक सीनियर गाइड वर्ग में राजकीय जुल्फिकार कन्या इंटर कॉलेज, प्रथम विद्या मंदिर कन्या इंटर कॉलेज, द्वितीय नेहरू नगर पालिका इंटर कॉलेज, तृतीय

नगर माध्यमिक जूनियर गाइड वर्ग में रामप्रसाद कन्या उच्चतर माध्यमिक विद्यालय, प्रथम राजकीय जुलिकाफर कन्या इंटर कॉलेज, द्वितीय कन्या इंटर कॉलेज खारी कुआ, तृतीय

प्रतियोगिताओं में स्काउट वर्ग में 14 विद्यालय से लगभग 200 स्काउट, गाइड वर्ग में 14 विद्यालय के लगभग

तहसील माध्यमिक सीनियर गाइड वर्ग में राजकीय इंटर कॉलेज मानकपुर बंजरिया, प्रथम आदर्श कृषक इंटर कॉलेज रामपुर, द्वितीय डी ए वी कन्या इंटर कॉलेज विलासपुर, तृतीय

ब्लॉक बेसिक गाइड वर्ग में पूर्व माध्यमिक विद्यालय इमरता, प्रथम पूर्व माध्यमिक विद्यालय लालपुर कला, द्वितीय

कार्यक्रम में जिला विद्यालय निरीक्षक अंजलि अग्रवाल, बीएसए कल्पना देवी जिला मुख्य आयुक्त बलराम सिंह, सचिव आम प्रकाश सेनी सहित अन्य मौजूद रहे।

210 गाइड, इस प्रकार कुल 28 टीमों के 410 स्काउट और गाइड ने प्रतिभाग किया।

11 नफर वारंटी गिरफ्तार किए



शाह टाइम्स संवाददाता
स्वार। सोमवार पुलिस ने छापामार कार्यवाही करते हुए 11 वारंटी को गिरफ्तार कर सम्बन्धित मुकदमे में विविध कार्यवाही की गई। पुलिस अधीक्षक के आदेश पर शुक्रवार की रात्रि कोतवाली प्रभारी प्रदीप कुमार मलिक के निर्देश पर पुलिस द्वारा अपराधियों की धरपकड़ को लेकर

चलाए गए अभियान के अंतर्गत पुलिस ने कार्यवाही करते हुए 1 वारंटी अली पुत्र अली हुसैन 2 नाजिम पुत्र सूखा 3 मुख्तयार अली पुत्र अली हुसैन 4 सुधान, 5 अब्दुल हमीद पुत्र गण सरदार अली 6 बब्बू पुत्र शरीफ निवासी गण पट्टी कला घोसीपुरा 7 जसीम पुत्र मकबूल 8 मकसूद हसन निवासी गण गगन नंगली स्वार 9 शिफातुल पुत्र

बफाती निवासी जालफ नगला 10 मो. अजीम पुत्र सगीर निवासी मो.अगलगा 11 खूब चन्द पुत्र मोतीराम निवासी लच्छी वाला स्वार को गिरफ्तार कर सम्बन्धित मुकदमे में विविध कार्यवाही की गई।गिरफ्तार करने वाली टीम में उ. नि.अजय कुमार शुक्ला, मनोज कुमार, आदर्श कुमार, सुशील सिंह मय टीमों के साथ आदि मौजूद रहे।

मदारपुर मणि में गंगा उत्सव का भव्य आयोजन

■ **महागंगा आरती के साथ ही 2100 दीप प्रस्वलिित कर मनाया गया दीपोत्सव**

शाह टाइम्स ब्यूरो
रामपुर। जिला गंगा समिति, रामपुर के तत्वावधान में बनारस की तर्ज पर मदारपुर मणि तट पर भव्य गंगा आरती का आयोजन किया गया। रामगंगा नदी के किनारे श्रद्धालुओं द्वारा 2100 दीप प्रस्वलिित कर दीपोत्सव मनाया गया, जिससे पूरा घाट दिव्य आभा से आलों। कत हो उठा। कार्यक्रम में विधि-विधान से वाराणसी गंगा आरती के तर्ज पर मदारपुर मणि घाट पर भी भव्य गंगा आरती की गई। आरती के दौरान आकर्षक अतिशवाजी ने

उपस्थित जनसमूह का मन मोह लिया। गंगा आरती में बड़ी संख्या में गंगा श्रद्धालुओं का जनसैलाब उमड़ा, जहाँ सभी ने माँ गंगा की स्वच्छता व संरक्षण का संकल्प लिया। दीपों की रौशनी, मंत्रों की गुंज और संस्कृति की झंकार के साथ मदारपुर मणि का पावन तट आस्था और भक्ति से आलोकित हुआ। भव्य आरती और दीपदान के माध्यम से स्वच्छता, नदी संरक्षण और जनभागीदारी का सशक्त संदेश दिया गया।

इस दौरान वन विभाग के एसडीओ ओमप्रकाश राम, ग्राम प्रधान पून सिंह, अखिल भारतीय सर्वेश समाज प्रदेश अध्यक्ष गौरव अग्रवाल एवं प्रतिभा अग्रवाल एवं मदद एक आप फाउंडेशन के राष्ट्रीय अध्यक्ष प्रतीक शर्मा एवं नैपाल सिंह पाल



संस्थापक/महासचिव प्रकृति सेवा समिति ट्रस्ट उपस्थित रहे। घाट पर सांस्कृतिक कार्यक्रम का भी आयोजन किया गया। जिसमें जी ई सी रामपुर, डालचंद इंटर कॉलेज, धुई मनोराम इंग्लिश मीडियम स्कूल, शाहबाद, जनहिद कमला इडेन गार्डन इंटर

कॉलेज, शाहाबाद के बच्चों द्वारा प्रस्तुति दी गई।

कार्यक्रम के उपरंत जिला परियोजना अधिकारी लव कुमार द्वारा बच्चों को शिल्ड, मेडल तथा सर्टिफिकेट देकर सम्मानित किया गया।

सर्वहितकारी इंटर कॉलेज मे मनाया जनजातीय गौरव पखवाड़ा, छात्रा-छात्राओं ने नृत्य का किया प्रदर्शन



शाह टाइम्स संवाददाता
मसवासी। नगर के सर्वहितकारी इंटर कॉलेज मे शनिवार को जनजातीय गौरव पखवाड़ा मनाया गया। परिसर छात्राओं ने आदिवासी नृत्य प्रस्तुत कर सभी का मन मोहित कर दिया। छात्रा माही, अंग करना, कनक, नेहा आदि ने आदिवासी नृत्य प्रस्तुत कर सभी

का मन मोहित कर दिया। विद्यालय के प्रधानाचार्य डॉक्टर अजय प्रकाश दीक्षित ने सभी विधार्थियों को निन्तर्न आगे बढ़ने का आशीर्वाद दिया। इस अवसर पर करुणा चौहान, सीमा करयप, निर्मल कौर, गुरपिन्दर कौर, दीपा चौहान, पुष्पा देवल, योगेश चन्द्र परगाई, दिनेश चौहान आदि उपस्थित रहे।

महिला से मिलने पहुंचे युवक को परिजनो ने पकड़ा, मचा हंगामा, जिम्मेदार लोगों ने कराया समझौता

शाह टाइम्स संवाददाता
टांडा। नगर के एक मोहल्ले में शुक्रवार की रात उस समय हड़कप मच गया जब एक युवक चोरी-छिपे एक महिला से मिलने उसके घर पहुंच गया। युवक के घर में घुसते ही परिजनो को भनक लग गई। उन्होंने शोर मचाकर युवक को पकड़ लिया, जिससे पूरे मोहल्ले में अफरातफरी फैल गई। शीर-शराबा सुनकर आसपास के लोग भी बड़ी संख्या में मौके पर जुट गए। दोनों पक्षों के बीच कहसुनी होने लगी, जिससे कुछ देर के लिए माहौल तनावपूर्ण हो गया। बताया जा रहा है कि मामला दो समुदायों से जुड़ा होने के कारण लोग तेजी से इकट्ठा हो गए। घटना की जानकारी मिलते ही सभासद और क्षेत्र के जिम्मेदार लोग मौके पर पहुंच गए। उन्होंने समझदारी दिखाते हुए दोनों पक्षों को शांत कराया। बातचीत के बाद दोनों परिवारों में आपसी सहमति से समझौता हो गया और किसी के खिलाफ कार्रवाई न करने पर सहमति जताई गई। रात करीब देर तक इलाके में लोगों की भीड़ बनी रही।

जनता की शिकायतों को गंभीरता से लें

एसपी ने थाना दिवस में सुनी शिकायतें

शाह टाइम्स ब्यूरो
अमरोहा। शनिवार को जिले भर के थानों में आयोजित थाना समाधान दिवस में पुलिस-प्रशासनिक अधिकारियों संग थाना प्रभारियों ने भी शिकायतों को सुना। अमरोहा नगर कोतवाली में एसपी अमित कुमार आनंद पहुंचे और फरियादियों की शिकायतें सुनीं। उन्होंने अधीनस्थों को शिकायतों का गुणवत्तापूर्ण निस्तारण करने के निर्देश दिए। कहा कि फरियादियों की शिकायत को गंभीरता से सुना जाए। किसी भी फरियादी को बार-बार दौड़ाया न जाए। जमीनी विवादों की शिकायतों का पंजीकरण कर राजस्व और

पार्टी में अनुशासन सर्वोपरि: कटारिया

दोनों नेताओं का विवाद जल्द निपटाए हाईकमान



शाह टाइम्स ब्यूरो
अमरोहा। कांग्रेस जिलाध्यक्ष ने ओमकार कटारिया ने कहा कि पार्टी में अनुशासन सबसे ऊपर है। दो वरिष्ठ नेताओं के बीच चल रही खींचतान को लेकर उन्होंने हाईकमान से मामले को निस्तारण की

संगठन सृजन अभियान की समीक्षा की गई और आगामी कार्यक्रमों की रूपरेखा तय हुई। इस दौरान अमरोहा लोकसभा क्षेत्र के दो पूर्व प्रत्याशियों के बीच चल रहे विवाद पर चर्चा की गई। जिला कांग्रेस कमेटी ने हाईकमान को प्रस्ताव भेजकर दोनों नेताओं को दिल्लो या लखनऊ बुलाकर पार्टी हित में समाधान कराने की मांग की। जिलाध्यक्ष ओमकार सिंह कटारिया ने कहा कि संगठन अब बृ्ध स्तर तक मजबूत हो चुका है और पार्टी में अनुशासन सर्वोपरि रहेगा। उन्होंने बताया कि जन समस्याओं के समाधान के लिए कांग्रेस जल्द आंदोलन करेगी क्योंकि राज्य सरकार और प्रशासन जनता की समस्याओं के प्रति गंभीर नहीं हैं। बैठक में चौधरी सुखराज सिंह, सचिन चौहान, मास्टर इंद्रपाल सिंह, अनवर हुसैन, शाहिद सिद्दीकी, फौज आलम राईनी, इमरान प्रधान, अफसर अली सैफी, मयंक गुजर, मानव त्यागी, शमीम अब्बासी, रवि सैनी, फहीम सिद्दीकी, रिजवान अली सहित कई नेता मौजूद रहे

बीएलओ घर-घर पहुंचा रहे गणना प्रपत्र

मतदाता सूची सुधार अभियान

शाह टाइम्स संवाददाता
मंडी धनौरा। भारत निर्वाचन आयोग के निर्देश पर शुरू हुए विशेष गहन पुनरीक्षण (एसआईआर) अभियान के तहत शनिवार से क्षेत्र के सभी बूथों पर गणना प्रपत्रों का वितरण शुरू हो गया है। बीएलओ घर-घर जाकर मतदाताओं को फॉर्म सौंप रहे हैं और उनसे जरूरी जानकारी रियां जुटा रहे हैं। अभियान के तहत बीएलओ एक महीने तक हर घर पहुंचेंगे। मतदाताओं को गणना प्रपत्र भरकर समय पर बीएलओ को जमा करना अनिवार्य है। फॉर्म न भरने वाले मतदाताओं के नाम मतदाता सूची से

भाजपा नेता के भतीजे ने जीता कांस्य पदक



शाह टाइम्स संवाददाता
मंडी धनौरा। राजधानी लखनऊ के केडी सिंह बाबू स्टेडियम में आयोजित 41वें सब-जूनियर, 9वें कैंडेट, 42वें सीनियर क्वॉर्गों और 9वें पूमसे राज्य ताइक्वांडो चैंपियनशिप 2025 में आदित्य शिखर गर्ग ने शानदार

प्रदर्शन करते हुए वरिष्ठ पुरुष अंडर-74 किलोग्राम वर्ग में कांस्य पदक अपने नाम किया। आदित्य शिखर गर्ग भाजपा जिला उपाध्यक्ष शरद गर्ग के भतीजे हैं, आदित्य शिखर गर्ग ने कड़े मुकाबले में शानदार तकनीक और हौसले के दम पर जीत हासिल की। प्रतियोगिता में प्रदेश भर के सैकड़ों खिलाड़ियों ने हिस्सा लिया, जिनमें से आदित्य ने अपने प्रदर्शन से सबका ध्यान खींचा। पदक जीतने के बाद आदित्य ने कहा कि यह सफलता उनके कोच की मेहनत और परिवार के सहयोग का परिणाम है। उन्होंने आगे राष्ट्रीय स्तर पर स्वर्ण पदक जीतने का संकल्प भी जताया। जिले में इस उपलब्धि से खेल प्रेमियों में खुशी की लहर दौड़ गई। भाजपा जिला उपाध्यक्ष शरद गर्ग ने भतीजे की इस उपलब्धि पर गर्व जताते हुए कहा, आदित्य ने अमरोहा का गौरव बढ़ाया है, यह युवाओं के लिए प्रेरणा है।

उमाकांत बने दयानन्द के अध्यक्ष



शाह टाइम्स संवाददाता सैदनगली। दयानंद इंटर कॉलेज में प्रबंधन समिति का चुनाव कराया गया। प्रबंध समिति के प्रबंधक अंकित कुमार गुप्ता ने पदाधिकारी घोषित किए गए। उमाकांत गुप्ता अध्यक्ष, बबिता गुप्ता उपाध्यक्ष, मोहम्मद जुनैद एजाज उपप्रबंधक, सुरेंद्र कुमार कोषाध्यक्ष, राजीव कुमार गुप्ता सदस्य, राहुल सिंह सदस्य, नवनीत अग्रवाल, कमल भाटिया, विपिन कुमार, सौरभ कुमार, नवनीत कुमार, आदि सदस्य घोषित किए गए।

भाजपा, सपा व कांग्रेस में गुटबाजी चरम पर

सत्तारूढ पार्टी के कई निकाय चेयरमैन जनप्रतिनिधियों से खफा

शाह टाइम्स संवाददाता
अमरोहा। सभी राजनीतिक दल गुटबाजी से जूझ रहे हैं। हाईकमान द्वारा गुटबाजी को दूर करने के लिए कोई प्रयास नहीं किया जा रहा। अगर समय रहते इस पर लगाम न खाई गयी तो विधानसभा चुनाव में अधिकांश दलों को इसका क्षमियाजा भुगताना पड़ सकता है। वैसे तो अभी विधानसभा चुनाव में एक साल से अधिक का समय शेष है। परन्तु फिर भी कई प्रमुख राजनीतिक दलों ने चुनाव की तैयारियां शुरू कर दी हैं। बात की शुरुआत करते हैं भाजपा से। 2014 के लोकसभा चुनाव से ही भाजपा का जो जीत का सिलसिला शुरू हुआ वह जारी है। 2017 के विधानसभा चुनाव में 443 में से 325 सीटें जीतकर प्रदेश में भाजपा की प्रचंड बहुमत की सरकार बनी। 2019 के लोकसभा चुनाव में शानदार प्रदर्शन कर केन्द्र में लगातार दूसरी बार सरकार बनायी तो वहीं 2022 के विधानसभा चुनाव में भाजपा ने 275 सीटें जीतकर लगातार दूसरी बार प्रदेश में सरकार बनायी। 2024 के लोकसभा चुनाव में भाजपा को जोर का झटका लगा। क्योंकि 2019 के लोकसभा चुनाव में भाजपा ने 64 सीटें जीती थीं जबकि सपा-बसपा गठबंधन के हिस्से में मात्र 15 सीटें आयी थीं। जबकि रायबरेली से पूर्व कांग्रेस प्रमुख सोनिया गांधी को स्मृति ईरानी के हाथों हार का सामना करना पड़ा था। 2024 के लोकसभा चुनाव में कांग्रेस-सपा

गठबंधन ने भाजपा को करारी शिकस्त दी तथा सपा ने 37 तथा कांग्रेस ने छह लोकसभा सीटों पर जीत दर्ज की। जबकि एनडीए गठबंधन को मात्र 37 सीटों पर सफलता मिली। बिहार के

- **नौगांवा से सपा विधायक का टिकिट कटवाने में लगे राष्ट्रीय सचिव मौलाना आब्दी**
- **पूर्व सांसद दानिश अली व सचिन चौधरी में नहीं धम रही जुबानी जंग**

विधानसभा चुनाव पर देश भर के राजनीतिक दलों की नजर गड़ी है। 14 नवम्बर को यहां के चुनाव परिणाम आने हैं। अगर यहां एनडीए की सरकार बनती है तो इससे भाजपा के हौसले बुलंद होंगे तथा वह 2027 के चुनाव में प्रदेश में तीसरी बार सरकार बनाने के लिए आत्मविश्वास के साथ मैदान में उतरेगी। अगर इंडिया गठबंधन की जीत हुई तो फिर यूपी में वह पूरी ताकत के साथ चुनाव लड़ेगी तथा भाजपा से सत्ता छीनने की पूरी कोशिश करेगी। जिले में 2017 के चुनाव में भाजपा को तीन सीटें मिली थीं। नौगांवा से रम्य चेतन चौहान तथा धनौरा से राजीव तारा व हसनपुर से महेन्द्र सिंह खड्गवंशी पहली बार चुनाव जीते थे। 2022 के विधानसभा चुनाव में नौगांवा सीट सपा ने भाजपा से

छीन ली तथा पूर्व सांसद देवेन्द्र नागपाल को हार का सामना करना पड़ा। जबकि महेन्द्र व राजीव तारा लगातार दूसरी बार विधायक बने। इस समय भाजपा में गुटबाजी चरम सीमा पर है। स्थानीय निकाय के कई चेयरमैन अपनी ही पार्टी के जनप्रतिनिधियों से नाराज हैं तो वहीं पार्टी के कई नेताओं व कार्यकर्ताओं के काम न होने से वह भी पार्टी से खफा बताए जा रहे हैं। हाईकमान भाजपा नेताओं की गुटबाजी को दूर करने के लिए कोई भी प्रयास नहीं कर रहा। सपा में गुटबाजी धमने का नाम नहीं ले रही। सपा के राष्ट्रीय सचिव नौगांवा से सपा विधायक समरपाल सिंह का टिकिट कटवाने के लिए एड़ी चाटी का जोर लगा रहे हैं। वहीं कांट विधायक कमाल अख्तर व अमरोहा से छठी बार विधायक महबूब अली के बीच भी 36 का आंकड़ा जगजाहिर है। दोनों एक दूसरे को नीचा दिखाने का कोई मौका नहीं छोड़ते। वहीं सपा के बड़े नेता अपने परिजनों के लिए टिकिट मांग रहे हैं। जिस कारण पार्टी में कलह बढ़ती जा रही है। कांग्रेस में गुटबाजी जगजाहिर है। पूर्व सांसद कुंवर दानिश अली व पार्टी नेता सचिन चौधरी के बीच जुबानी जंग धमने का नाम नहीं ले रही। दोनों एक दूसरे को खुलेआम चुनौती दे रहे हैं। कांग्रेस में भी पार्टी में गुटबाजी खत्म करने के लिए प्रयास नहीं हो रहे। 2027 के विधानसभा चुनाव से पहले सभी दलों ने अगर गुटबाजी नहीं रोकी तो फिर चुनाव में नुकसान उठाना पड़ सकता है।

केन्द्रीय मंत्री बीएल वर्मा का स्वागत

शाह टाइम्स संवाददाता, गजरोला। केन्द्रीय सहकारिता एवं पूर्वात्तर विकास राज्यमंत्री एवं

■ अंतोदय तक विकास पहुंचा रही डबल इंजन सरकार

राज्यसभा सांसद बीएल वर्मा का भारतीय जनता पार्टी के कार्यकर्ताओं ने हाइवे स्थित पैराडाइज होटल पर स्वागत किया। केन्द्रीय मंत्री ने कार्यकर्ताओं से आह्वान किया कि वे पार्टी की नीतियों को जन जन तक पहुंचाएं और केन्द्र व प्रदेश सरकार द्वारा संचालित कल्याणकारी योजनाओं का पात्रों को लाभ दिलाएं। उन्होंने कहा कि केन्द्र व प्रदेश की डबल इंजन सरकार के नेतृत्व में अंतोदय तक विकास हो रहा है। शुक्रवार को शाम को हाइवे से गुजरते समय केन्द्रीय मंत्री बीएल वर्मा होटल



गजरोला। केन्द्रीय मंत्री बीएल वर्मा का स्वागत करते भाजपा कार्यकर्ता। पर रूके। यहां पर पार्टी कार्यकर्ताओं ने उनका फूल मालाएं पहनाकर और बुके देकर स्वागत किया। इस अवसर पर जिला पंचायत सदस्य पति एवं भाजपा किसान मोर्चा के जिला महामंत्री कुंवरपाल सिंह खड्गवंशी, हसनपुर नगर पालिकाध्यक्ष राजपाल सैनी, पूर्व जिला पंचायत सदस्य महेश प्रधान, युवा भाजपा नेता रोहित शर्मा, पुष्पेन्द्र खड्गवंशी, डॉ. दीपक राणा, गौरव कक्कड़, वंश खड्गवंशी, नीरज, मोनू, रो. हित समेत अनेकों भाजपा कार्यकर्ता मौजूद रहे।

जिला मुख्यालय पर ग्राम पंचायत अधिकारी-ग्राम विकास अधिकारी समन्वय समिति की बैठक सम्पन्न

मथुरा। जिला मुख्यालय मथुरा पर ग्राम पंचायत अधिकारी – ग्राम विकास अधिकारी समन्वय समिति की बैठक सियाराम गौतम एवं राम कुमार चौधरी की संयुक्त अध्यक्षता में सम्पन्न हुई स बैठक में ग्राम विकास अधिकारियों तथा ग्राम पंचायत अधिकारियों (सचिवों) पर निरीक्षण के नाम पर अनावश्यक शोषण किए जाने, वेतन रोके जाने एवं बिना पक्ष जाने एक तरफा निलंबन रूपी उत्पीड़नात्मक कार्यवाहियों के विरोध में ग्राम सचिव हुए लामपद तथा समस्याओं के समाधान न होने पर 3 दिन बाद आंदोलन का



किया एलानस बैठक का संचालन महामंत्री हरेन्द्र सिंह द्वारा किया गया स बैठक में मुख्य वक्ता सौरभ मिश्रा, बिशन सिंह, पवन वर्मा,

सिंचाई विभाग, पशुपालन विभाग के कार्यों से ग्राम सचिवों को मुक्त रखे जाने पर चर्चा हुई जिसका समस्त सचिवों द्वारा समर्थन किया गया स आगवा के समय को छोड़कर अवकाश के दिनों में कार्य न लिया जाए। कार्यालय अवधि के बाद ऑफलाइन मीटिंग न रखी जाए स पेशन, शादी अनुदान के प्रकरणों का सत्यापन ग्राम विकास अधिकारी (समाज कल्याण) / सहायक विकास अधिकारी (समाज कल्याण) से कराया जाना आदि मुद्दों पर चर्चा की गई।

जगन्नाथ धाम में हुआ वैष्णो सेवा कार्यक्रम का आयोजन



कोसीकलां। समीपबर्ती गांव धर्मनगर स्थित जगन्नाथ धाम में भव्य संत, संत, साधु वैष्णव सेवा कार्यक्रम का आयोजन बड़े ही श्रद्धा और उत्साह के साथ किया गया। साध्वी शिखा दीदी तथा महंत भक्त वत्सलदास महाराज के

उत्तम ने आयोजित कार्यक्रम में दूर-दूर से आए हजारों साधु-संतों और भक्तजनों ने हिस्सा लिया। साध्वी शिखा दीदी की बड़ी बहन मीरा दीदी की स्मृति में आयोजित महोत्सव में भक्तों ने मीरा दीदी के आदर्शों और

मुठभेड़ के दौरान इनामिया बदमाश दबोचा कोसीकलां। थाना पुलिस ने पिछले करीब 10 वर्षों से संगीन वारदात के एक मामले में फरार चल रहे 25 हजार रुपये के इनामिया बदमाश को मुठभेड़ के बाद विरासत में ले लिया गया। मुठभेड़ के दौरान दोनों पैरों में घुटने के नीचे गोली लगने से बदमाश घायल हो गया। आरोपी के कब्जे से अवैध तम्बा, कारतूस, खोखा कारतूस व चोरी की एक मोटर साइकिल बरामद की गई। घायल को उपचार के लिये जिला अस्पताल मथुरा भेजा दिया गया।

थाना क्षेत्र की चौकी गढ़ीबरबारी क्षेत्र के गडी बरबारी से नई गांव की तरफ जाने वाले रास्ते पर शुक्रवार की देर शाम थाना पुलिस गस्त कर रही थी। इस दौरान मुखधिर ने पुलिस को गत 10 वर्षों से गौहत्या जैसी संगीत वारदातों के विभिन्न मुकदमों में वांछित चल रहे 25000 के इनामिया बदमाश सिराज पुत्र जबर खॉं निवासी अलीमेव थाना बहीन जिला पलवल हरियाणा के बारे में जानकारी दी। इसी दौरान बदमाश पुलिस को देखकर फायरिंग करते हुए भागने लगा। पुलिस ने भी जवाबी फायरिंग करते हुए बदमाश को मुठभेड़ के बाद हिरासत में ले लिया मुठभेड़ के दौरान दोनों पैरों में घुटने के नीचे गोली लगने से बदमाश घायल हो गया। आरोपी के कब्जे से अवैध 315 बोर का 1 तमंचा, 2 जिंदा कारतूस, 1 खोखा कारतूस व चोरी की 1 मोटर साइकिल बरामद की गई। घायल को उपचार के लिये जिला अस्पताल मथुरा भेजा दिया गया। प्रभारी निरीक्षक अजय कोशल ने बताया कि पिछले 10 साल से फरार चल रहे आरोपी पर थाना कोस,

ीकला में गौहत्या जैसे आधा दर्जन अपराधिक मामले दर्ज हैं।

राया पुलिस ने अवैध शराब के साथ एक युवक को किया मथुरा।

थाना राया पुलिस ने अवैध शराब की बिक्री पर कार्रवाई करते हुए एक व्यक्ति को गिरफ्तार किया है। पुलिस टीम ने बल्देव रोड प्लाई ओवर से सादाबाद रोड की तरफ सर्विस रोड पर चेकिंग के दौरान सलीम पुत्र जमील निवासी घडी मोहल्ला, राया (उम्र 35 वर्ष) को पकड़ा। उसके पास से 50 पक्वा अवैध देशी शराब मार्का "ग्रान्ड मस्ती" बरामद की गई। इस संबंध में थाना राया पर मुकदमा संख्या 416, 2025 धारा 60 आबकारी अधिनियम के तहत मामला दर्ज किया गया है। गिरफ्तारी 07 नवंबर 2025 को शाम 4 बजे की गई। कार्रवाई प्रभारी निरीक्षक रवि भूषण शर्मा, उपनिरीक्षक रविन्द्र आदि ने की।

भारत ने 2-1 से जीती सीरीज

अभिषेक शर्मा बने 'प्लेयर ऑफ द सीरीज'

ब्रिस्बेन, वार्ता। भारत और ऑस्ट्रेलिया के बीच पांचवां और अंतिम टी-20 मुकाबला शनिवार को भारी बारिश के कारण रद्द कर दिया गया, जिससे भारत ने सीरीज को 2-1 से अपने नाम किया। सीरीज में 163 रन बनाने वाले अभिषेक शर्मा को 'प्लेयर ऑफ द सीरीज' के खिताब से नवाजा गया। मैच रद्द किए जाने के

समय तक भारत ने 4.5 ओवर में बिना कोई विकेट खोए 52 रन बनाए थे। अभिषेक शर्मा (23) और शुभमन गिल (29) रन पर नाबाद थे। बारिश और बिजली के खलल के कारण मैच को अंततः रद्द करना पड़ा। खराब मौसम के कारण मैच शुरू होने के 21 मिनट बाद ही खेल रोक दिया गया था। भारत ने इस तरह ऑस्ट्रेलिया के खिलाफ टी-20 सीरीज में अपना अपराजेय रिकॉर्ड बरकरार रखा। ऑस्ट्रेलिया 2022 से लगातार चौथी टी-20 सीरीज हारा है। जिनमें से तीन भारत और एक इंग्लैंड के खिलाफ है। ऑस्ट्रेलिया ने टॉस जीतकर पहले गेंदबाजी करने का फैसला किया था। भारत ने तेजतरंगी शुरुआत की और 4.5 ओवर में 52 टॉक डाले। अभिषेक ने 13 गेंदों पर नाबाद 23 रन एक चौका और एक छक्का लगाया जबकि गिल ने 16 गेंदों पर नाबाद 29 रन में छह चौके लगाये। गिल ने बेन ड्वारश्विक्स के पारी के तीसरे ओवर में चार चौके मारे। अभिषेक ने हमेशा की तरह आक्रामक शुरुआत की, इस दौरान किस्मत भी उनके साथ थी, पहले ओवर में ग्लेन मैक्सवेल ने मिड-ऑफ पर उनका

एक आसान कैच छोड़ दिया और चौथे ओवर में ड्वारश्विक्स ने एक टॉप एज छोड़ दिया। बेहतरीन फॉर्म में न होने के बावजूद, उन्होंने नेथन की गेंद पर एक छक्का मारा और अपनी पारी के दौरान पूर्णकालिक सदस्य देशों में वह अंतर्राष्ट्रीय टी-20 में सबसे तेज एक हज़ार रन बनाने वाले बल्लेबाज भी बन गए।



जीत का श्रेय सभी खिलाड़ियों को: सूर्या

ब्रिस्बेन, वार्ता। भारतीय कप्तान सूर्यकुमार यादव ने ऑस्ट्रेलिया के खिलाफ टी-20 सीरीज 2-1 से जीतने का श्रेय अपने खिलाड़ियों को दिया है। सूर्यकुमार ने शनिवार को पांचवां टी-20 बारिश के कारण रद्द होने के बाद कहा कि जिस तरह से सभी ने योगदान दिया और जिस तरह से हमने 0-1 से पिछड़ने के बाद वापसी की, उसका श्रेय सभी खिलाड़ियों को जाता है। बल्ले, गेंद और मैदान में भी यह एक अच्छी सीरीज थी।

तेज गेंदबाज और स्पिन्गर, दोनों ही अपना काम बखूबी जानते हैं। उन्होंने कहा कि 'बुमराह-अर्शदीप एक घातक जोड़ी है। और फिर अक्षर, वरुण आ रहे हैं

और वो कर रहे हैं जो वो सबसे अच्छा करते हैं। और वाशी पिछले मैच में काम आए। उन्होंने अक काफी टी-20 क्रिकेट खेल लिया है, वो काफी कुछ लेकर आ रहे हैं और खुद का समर्थन कर रहे हैं। सूर्यकुमार ने कहा कि कई खिलाड़ी वाकई अच्छा कर रहे हैं। तीन मजबूत टीमों - ऑस्ट्रेलिया, दक्षिण अफ्रीका और न्यूजीलैंड - के साथ खेलना विश्व कप से पहले एक बेहतरीन तैयारी होगी। मैंने हाल ही में देखा कि महिला टीम ने भारत में विश्व कप जीता, दर्शकों का अविश्वसनीय समर्थन मिला। यह एक अच्छी चुनौती होगी, रोमांचक टूर्नामेंट होगा, लेकिन अभी बहुत दूर है। दो और सीरीज बाकी हैं।

संक्षिप्त खेल समाचार ईसीबी ने काउंटी चैंपियनशिप में कूकाबुरा गेंद का प्रयोग समाप्त किया

लंदन, वार्ता। इंग्लैंड और वेल्स क्रिकेट बोर्ड (ईसीबी) ने काउंटी निदेशकों और पेशेवर खेल समिति से मिली प्रतिक्रिया के बाद, 2026 सीजन से काउंटी चैंपियनशिप में कूकाबुरा गेंदों के इस्तेमाल को समाप्त करने का फैसला किया है। काउंटी क्रिकेटर्स को अंतर्राष्ट्रीय परिस्थितियों के अनुकूल कोशल विकसित करने में मदद करने के लिए तीन साल पहले शुरू किया गया यह परीक्षण, अधिकांश मैचों में बिना किसी घटना के होने के कारण असफल माना गया है। इस सीजन में सरे और डरहम के बीच ओवल में खेला गया मैच, जहां मेजबान टीम ने 9 विकेट पर 820 रन बनाकर पारी घोषित की, इसका एक उदाहरण है।

ट्राइडेंट ओपन में भाग लेंगे शीर्ष गोल्लर चंडीगढ़, वार्ता।

ट्राइडेंट ग्रुप और प्रोफेशनल गोल्लर ट्रू ऑफ इंडिया (पीजीटीआई), जो भारत में पेशेवर गोल्लर की आधिकारिक स्वीकृति संस्था है, ने आज संयुक्त रूप से ट्राइडेंट ओपन गोल्लर टूर्नामेंट के उद्घाटन संस्करण की घोषणा की, जो 11 से 14 नवम्बर, 2025 तक प्रतिष्ठित चंडीगढ़ गोल्लर क्लब में आयोजित किया जाएगा। इस टूर्नामेंट की पुरस्कार राशि एक करोड़ रुपये है। इस टूर्नामेंट से पहले 8 नवम्बर को एम-एम इवेंट और 9 नवम्बर को प्रो-एम इवेंट होगा। इस टूर्नामेंट को ट्राइडेंट प्रायोजन ट्राइडेंट ग्रुप द्वारा समर्थित किया जा रहा है। ट्राइडेंट ग्रुप एक भारतीय व्यावसायिक समूह और वैश्विक खिलाड़ी है, जिसका नेतृत्व गतिशील राजिंदर गुप्ता, संसद सदस्य और अध्यक्ष करते हैं। लुधियाना, पंजाब में मुख्यालय वाला ट्राइडेंट भारत और विदेशों में घरेलू वस्त्र उद्योग के सबसे बड़े खिलाड़ियों में से एक है।

महिला वनडे विश्व कप 2029 को 10 टीमों तक विस्तृत करने पर आईसीसी सहमत

दुबई, वार्ता। हाल ही में समाप्त हुए महिला विश्व कप की सफलता को देखते हुए आईसीसी बोर्ड ने महिला विश्व कप के अगले संस्करण (2029) को 10 टीमों तक विस्तृत करने पर सहमति जताई है।

आईसीसी ने 2021 में अंतर्राष्ट्रीय महिला दिवस पर महिला खेल के विस्तार की घोषणा की थी और हाल ही में जारी विज्ञापन में 2025 के संस्करण की सफलता के बाद आईसीसी की महिला क्रिकेट के विकास के प्रति प्रतिबद्धता की पुष्टि की गई है। 2000 से ही महिला वनडे विश्व कप के मुख्य टूर्नामेंट में आठ टीमों ने ही हिस्सा लिया है। हालांकि विश्व कप में जहाँ 31 मैच खेले गए थे तो वहीं 2029 के संस्करण में



10 टीमों वाले टूर्नामेंट में कुल 48 मैच खेले जाएंगे। महिला टी-20 विश्व कप में भी अब 12 टीमों हिस्सा लेंगी जबकि पिछले साल यूई में खेले गए विश्व कप में कुल 10 टीमों ने हिस्सा लिया था। आईसीसी की विज्ञापन में कहा गया है कि लगभग 3 लाख प्रशंसकों ने मैदान में इस आयोजन को देखा जिसने महिला क्रिकेट में दर्शकों की संख्या का रिकॉर्ड तोड़ दिया। इस टूर्नामेंट में ऑनलाइन दर्शकों में भी बढ़ोतरी हुई और दुनिया भर में ऑन स्क्रीन दर्शकों के रिकॉर्ड बने, भारत में लगभग 50 करोड़ दर्शक थे। आईसीसी बोर्ड

ने आईसीसी महिला क्रिकेट समिति के सदस्यों की नियुक्ति को भी मंजूरी दी, जिनमें ऐश्ली डी सिल्वा, मिताली राज, अमोल मजूमदार, चार्लोट एडवर्ड्स और सला स्टेला सियाले-वेया शामिल हैं। एलए 2028 और ब्रिस्बेन 2032 ओलिंपिक में क्रिकेट बोर्ड ने यह भी बताया कि लॉस एंजेलिस 2028 ओलिंपिक में पुरुष और महिला दोनों वर्गों में कुल 28 मैच खेले जाएंगे। प्रत्येक वर्ग में छह टीमों होंगी, इनमें अफ्रीका, अमेरिका, एशिया, यूरोप और ओशिनिया की शीर्ष रैंकिंग वाली टीम शामिल होंगी, साथ ही मेजबान अमेरिका भी खेलेगा। छठी टीम क्वालिफायर के जरिए तय होगी, जिसके बारे में अभी विवरण जारी नहीं किया गया है।

द. अफ्रीका 'ए' के खिलाफ चोट लगने के बाद पंत हुए रिटायर हर्ट

बेंगलुरु के सेंटर ऑफ एक्सीलेंस में खेले जा रहे मैच में पंत को शोपो मोरेकी की गेंदों पर तीन बार चोट लगी

बेंगलुरु, वार्ता। भारत के विकेटकीपर बल्लेबाज ऋषभ पंत को दक्षिण अफ्रीका ए दूसरे अनाधिकृत टेस्ट के तीसरे दिन शनिवार को चोट लगने के बाद रिटायर हर्ट होकर वापस लौटना पड़ा। यहाँ बेंगलुरु के सेंटर ऑफ एक्सीलेंस में खेले जा रहे मैच के तीसरे दिन के पहले सत्र में पंत को तेज गेंदबाज शोपो मोरेकी की गेंदों पर तीन बार चोट लगी। यह चोट उनके शरीर और हेलमेट पर लगी, जिसके बाद उन्हें 34वें ओवर में रिटायर हर्ट होना पड़ा। पंत तीसरे ओवर में नंबर पांच पर बल्लेबाजी के लिए आए थे, जब ओवरनाइट

बल्लेबाज केएल राहुल को ओकुले सेले ने 27 रन पर बोल्ट कर दिया। पंत ने शुरुआत में तेजी से रन बनाए और उनके पहले तीन शॉट्स 4, 4 और 6 रन थे। लेकिन शॉट गेंदों पर उनके शरीर पर लगे प्रहारों से उन्हें दर्द महसूस होने लगा। पंत आगे बल्लेबाजी जारी रखना चाहते थे, लेकिन भारत ए के कोच हर्षिकेश कानितकर और फिजियो ने एहतियातन उन्हें रिटायर हर्ट होने को कहा। वह दक्षिण अफ्रीका के खिलाफ कोलकाता में होने वाले पहले टेस्ट में भारतीय टीम का हिस्सा है। इसे देखते हुए उन्हें एहतियातन मैदान से वापस बुलाया गया है। पहली चोट उन्हें तब लगी, जब उन्होंने मोरेकी की शॉर्ट गेंद पर रिवर्स पिकअप शॉट खेलने का प्रयास किया।

अंतर्राष्ट्रीय क्रिकेट में पहली बार खेली पिता-पुत्र की जोड़ी

सुहैल सतार 20 वर्ष और ययया सुहैल 17 वर्ष ने बाली में इंडोनेशिया के खिलाफ एक साथ बल्लेबाजी की

नई दिल्ली, वार्ता। टिमार-लेस्ट के सुहैल सतार (50 वर्ष) और ययया सुहैल (17 वर्ष) अंतर्राष्ट्रीय मैच में एक साथ खेलने वाले पहले पिता-पुत्र की जोड़ी बन गए हैं। उन्होंने यह अनोखी उपलब्धि टिमार-लेस्ट के पहले अंतर्राष्ट्रीय मैच में हासिल की, जब उन्होंने 6 नवम्बर को बाली में मेजबान इंडोनेशिया के खिलाफ एक साथ बल्लेबाजी की। हालांकि ययया और सतार पहले पैरेंट (माता-पिता) और बच्चे की जोड़ी नहीं हैं, जिन्होंने अंतर्राष्ट्रीय मैच में साथ खेला हो। स्विट्जरलैंड की महिला



टीम की मेटी फर्नांडिस और उनकी बेटी नैना मेटी साजु ने इस साल छह टी-20 एक साथ खेले थे। घरेलू क्रिकेट में पिता-पुत्र की कई जोड़ियां साथ या एक-दूसरे के खिलाफ खेल चुकी हैं। शिवनारायण चंद्रपल और उनके बेटे तेजनायण ने गयाना के लिए 11 प्रथम श्रेणी मैच साथ खेले थे। इनमें से एक मैच में शिवनारायण ने अपने बेटे की कप्तानी भी की थी, जो

असम राइफलस हाफ मैराथन पांचवां संस्करण 14 दिसम्बर को शिलांग में होगा

यह मैराथन पहली बार 2021 में आयोजित की गई थी

नई दिल्ली, वार्ता। असम राइफलस हाफ मैराथन का बहुप्रतीक्षित पांचवां संस्करण इस वर्ष 14 दिसंबर को मेघालय के शिलांग में आयोजित किया जाएगा। इसकी घोषणा आयोजकों ने शनिवार को यहां एक प्रेस कॉन्फ्रेंस के दौरान की। भारत के सबसे पुराने अर्द्धसैनिक बलों में से एक, असम राइफलस, जिसकी स्थापना 1835 में हुई थी और जो गुह मंत्रालय के अधीन कार्यरत है, द्वारा यह मैराथन पहली बार 2021 आयोजित की गई थी। यह मैराथन फिटनेस, सौहार्द और जनभागीदारी को बढ़ावा देने के लिए आयोजित की गई थी। पांचवें संस्करण इस वर्ष 14 दिसंबर को ऊपरी शिलांग में आयोजित किया जाएगा।

अधिक धावक तीन अलग-अलग दूरियों - 5 किमी, 10 किमी और 21 किमी - में भाग लेंगे। धावक न केवल ऊपरी शिलांग के सबसे मनोरम मार्ग पर अपनी क्षमता का प्रदर्शन करेंगे, बल्कि 20 लाख रुपये की भारी-भरकम पुरस्कार राशि के लिए भी प्रतिस्पर्धा करेंगे। आयोजकों ने इस वर्ष की असम राइफलस हाफ मैराथन के लिए फिनिशर मेडल, ग्रेट और मेरू रंग की जर्सी और रूट का भी अनावरण किया।

इस अवसर पर असम राइफलस मुख्यालय के अधिकारी प्रतिनिधि कर्नल नवजोत सिंह (एसएम) ने कहा कि मुझे यह घोषणा करते हुए अत्यंत प्रसन्नता हो रही है कि असम राइफलस हाफ मैराथन का पांचवां संस्करण इस वर्ष 14 दिसंबर को ऊपरी शिलांग में आयोजित किया जाएगा।

अर्जुन एरिगैसी-पी. हरिकृष्ण ने दर्ज की शानदार जी



पणजी, वार्ता। यहाँ जारी राउंड के पहले मैच में शुक्रवार को ग्रैंडमास्टर अर्जुन एरिगैसी और पी हरिकृष्ण ने सफेद मो. हरों से बेहतरीन खेल दिखाते हुए शानदार जीत दर्ज की जबकि विश्व चैंपियन गुकेरी डी ने काले मोहरों से हार खेला। इस प्रतियोगिता में सर्वोच्च रैंकिंग वाले भारतीय अर्जुन ने उज्बेकिस्तान के शमसिद्दीन वोखिदोव को 30 चालों में हराया, जबकि हरिकृष्ण ने एक बार फिर अपनी तैयारी पर नियंत्रण दिखाते हुए बेल्जियम के ग्रैंडमास्टर डैनियल दर्जा को

डी गुकेरी और प्रज्ञानंदा ने खेला ड्रॉ

25 चालों में हराकर चौथे राउंड में प्रवेश कर लिया। कुल 10 भारतीय खिलाड़ी फिडें विश्व कप 2025 के तीसरे दौर में पहुंच गए हैं। यह सिगल-एलिमिनेशन नॉक-आउट टूर्नामेंट है जिसमें 82 देशों के 206 खिलाड़ी प्रतिष्ठित विश्वनाथन आनंद कप के लिए प्रतिस्पर्धा कर रहे हैं। इस टूर्नामेंट का नाम इस भारतीय दिग्गज के नाम पर रखा गया है। अर्जुन और हरिकृष्ण ने एक बार फिर दिखा दिया कि वे खिताब जीतने के प्रबल दावेदारों में से

एक क्यों हैं। पहले दौर में बाई मिलने के बाद दूसरे दौर में अपने दोनों मैच जीतने वाले अर्जुन ने वोखिदोव के खिलाफ बिल्कुल भी परेशानी में नहीं दिखे और उन्होंने अपनी चाल पर 10 मिनट से ज़बदा समय तक सिर्फ तभी विचार किया जब वह जीत के कगार पर थे और इसे जल्दी से खत्म करने और प्रतियोगिता में तीन गेम में तीन जीत दर्ज करने के तरीके खोज रहे थे। कुछ मिनट पहले, हरिकृष्ण तीसरे दौर में जीत दर्ज करने वाले पहले खिलाड़ी बने थे। इस वर्षीय खिलाड़ी ने रीसिलिएन्स क्लासिकल वेरिएशन में अपने प्रतिद्वंद्वी को चौका दिया और उसे बहुत जल्दी हार मानने पर मजबूर कर दिया। हरिकृष्ण ने मैच के बाद कहा कि मैंने कुछ नया तैयार किया था। बेशक इससे मुझे मदद मिली, लेकिन मैं इस वेरिएशन में सभी चालें याद नहीं रख पाया। लेकिन कुछ अच्छी चालें चलीं और कुछ चालें मेरे प्रतिद्वंद्वी से छूट गईं।

सबालेंका-रयबकिना में होगी खिताबी भिड़ंत



आर्यना सबालेंका ने अमेरिका की अमांडा को तीन सेटों में हराया

रियादा, वार्ता। शीर्ष वरीयता प्राप्त बेलायूस की आर्यना सबालेंका ने शुक्रवार को अमेरिका की अमांडा अनिसिमा. वा को तीन सेटों में हराकर 2025 डबल्यूटीए फाइनल के फाइनल में जगह बना ली जहां उनका मुकाबला कजाकिस्तान की एलेना रयबकिना से होगा। सबालेंका और अनिसिमोवा

इससे पहले 10 बार आमने-सामने हुई थीं, जिसमें अनिसिमोवा ने 6-4 से बढ़त बनाई थी। उनका सबसे हालिया मुक. तबला इस साल के यूएस ओपन फाइनल में हुआ था, जहां सबालेंका ने सीधे सेटों में जीत हासिल की थी। मैच की शुरुआत तनावपूर्ण रही, दोनों खिलाड़ियों ने अपने शुरुआती सर्विस ब्रेक जीतने से पहले कई बार ड्यूस का सामना किया। सबालेंका ने पांचवें गेम में पहला

ब्रेक हासिल किया। 5-3 से पिछड़ने के बाद, अनिसिमोवा ने दो डबल फॉल्ट किए, जिससे सबालेंका ने फिर से सर्विस ब्रेक की ओर पहला सेट 6-3 से जीत लिया। दूसरे सेट में, अनिसिमोवा ने तेजी से वापसी की और सबालेंका को सर्विस दो बार तोड़कर 4-0 की बढ़त बना ली।

हालांकि बेलायूसी खिलाड़ी ने सेट के लिए सर्विस करते समय वापसी की, लेकिन अनिसिमोवा ने तुरंत एक और ब्रेक लगाकर दूसरा सेट 6-3 से जीत लिया। निर्णायक सेट में, दोनों खिलाड़ियों ने पहले छह गेम तक सर्विस बरकरार रखी। सबालेंका ने सातवें गेम में एक महत्वपूर्ण ब्रेक लिया और फिर आठवें गेम में एक ब्रेक पॉइंट बचाया। 5-3 से आगे होने के बाद, उन्होंने फिर से सर्विस ब्रेक की और 6-3 से जीत हासिल की। सबालेंका ने बाद में कहा कि सब कर्हू तो, मुझे इस बात की कोई परवाह

नहीं होती अगर मैं यह मैच हार जाती, क्योंकि मुझे लगता है कि हमने एक बेहतरीन मैच खेला और हम दोनों ही फाइनल में इस

टोक्यो में डेफलिपिक खेलों के लिए भारत ने रिकॉर्ड 111 सदस्यीय दल की घोषणा की

नई दिल्ली, वार्ता। भारत ने 15 नवम्बर से 26 दिसंबर तक जापान के टोक्यो में होने वाले आगामी डेफलिपिक खेलों के लिए 111 सदस्यीय दल की घोषणा की है। इस दल में 73 एथलीट और 38 कोच शामिल हैं। यह डेफलिपिक खेलों में अब तक का सबसे बड़ा भारतीय दल है। केंद्रीय खेल मंत्रालय ने सरकार की लागत के आधार पर इस दल को मंजूरी दी है। भारत 11 खेलों - एथलेटिक्स, बैडमिंटन, गोल्फ, जूडो, कराटे, निशानेबाजी, तैराकी, टेबल टेनिस, ताइक्वांडो, कुश्ती और टेनिस - में भाग लेगा। डेफलिपिक खेलों का आयोजन अंतर्राष्ट्रीय बाधिर खेल समिति (आईसीएसडी) द्वारा किया जाता है। अंतर्राष्ट्रीय ओलिंपिक समिति द्वारा मान्यता प्राप्त, आईसीएसडी अगस्त 1924 से स्वतंत्र रूप से कार्य कर रही है।

आईसीएसडी अंतर्राष्ट्रीय पैरालंपिक समिति से संब (नहीं है। आईओसी के संरक्षण में आयोजित होने वाले डेफलिपिक्स, दुनिया के दूसरे सबसे पुराने अंतर्राष्ट्रीय बहु-खेल आयोजन हैं। आईसीएसडी के सदस्यों में अब 117 विभिन्न देशों के संबद्ध राष्ट्रीय खेल संगठन शामिल हैं।

जगह के हकदार हैं। यह एक अविश्वसनीय मुकाबला था और मैं जीत हासिल करके बहुत खुश हूँ।

संक्षिप्त समाचार

अमेरिका ने रूस से तेल-गैस खरीदने पर हंगरी को दी प्रतिबंधों से छूट
वाशिंगटन। अमेरिका रूस से तेल और गैस खरीदने को लेकर हंगरी पर एक साल तक कोई प्रतिबंध नहीं लगाएगा। बीबीसी ने व्हाइट हाउस के एक अधिकारी के हवाले से अपनी रिपोर्ट में बताया है कि अमेरिका के राष्ट्रपति डोनाल्ड ट्रम्प ने हंगरी को रूसी तेल और गैस की खरीद को लेकर एक साल के लिए प्रतिबंधों से छूट दे दी है। गौरतलब है कि ट्रम्प ने कहा था कि वह हंगरी के प्रधानमंत्री विक्टर ओर्बन को छूट देने के मुद्दे पर विचार करेंगे। ओर्बन को ट्रम्प का करीबी माना जाता है, लेकिन रूस-यूक्रेन युद्ध के दौरान हंगरी ने रूस के साथ भी अच्छे संबंध विकसित किए हैं।

अफगान में हर पांच में से एक बच्चा कठिन श्रम को मजबूर है: यूनिसेफ काबुल। संयुक्त राष्ट्र बाल कोष ने कहा है कि अफगान में हर पांच में से एक बच्चा बाल श्रम में लगा हुआ है। अफगान में यूनिसेफ के प्रवक्ता ओमिदुर्रहमान फजल ने बच्चों की सुरक्षा के लिए यूनिसेफ की प्रतिबद्धता दोहराते हुए कहा कि चाहे जो भी कारण हो यूनिसेफ बाल श्रम के सभी रूपों को समाप्त करने के लिए प्रतिबद्ध है। इसलिए, यूनिसेफ इस समस्या के लिए परिवार-आधारित समाधानों पर जोर देता है। अफगानिस्तान के टोलो न्यूज के अनुसार कुछ कामकाजी बच्चों ने अफगान के इस्लामी अमीरात सरकार से से शिक्षा के अवसर और बेहतर जीवन-यापन की स्थिति प्रदान करने की मांग की है।

तुर्की की कॉस्मेटिक्स फैक्ट्री में आग लगने से छह लोगों की मौत
इस्तांबुल। तुर्की के उत्तर-पश्चिमी कोकेली प्रांत में शनिवार को एक कॉस्मेटिक्स फैक्ट्री में आग लगने से छह लोगों की मौत हो गई और एक अन्य घायल हो गया। गवर्नर इल्हामी अक्तास के कार्यालय से जारी एक बयान के अनुसार दिलावासी जिले में स्थित इस कारखाने में आग लगी और आपातकालीन काल के बाद आग बुझाने के लिए प्रशिक्षित कर्मियों और उपकरणों के समूहों को भेजा गया। अक्तास ने बताया कि आग पर अंततः काबू पा लिया गया।

म्यांमार में मलेरिया के 126000 से अधिक मामले मिले
यांगून। म्यांमार में जनवरी से अगस्त 2025 के बीच मलेरिया के कुल 126562 मामलों की पहचान हुई और उनका इलाज किया गया। सरकारी रेडियो और टेलीविजन ने शनिवार को बताया कि देश 2030 तक मलेरिया के संक्रमण को खत्म करने का प्रयास कर रहा है और पिछले एक दशक में इस दिशा में उल्लेखनीय प्रगति हुई है। मलेरिया के मामलों में यह कमी उपचार और शिक्षा कार्यक्रमों को निरंतर चलाने के कारण संभव हुई है।

डायबिटीज से जूझ रहे लोगों को अमेरिकी वीजा मिलना मुश्किल

वाशिंगटन। डायबिटीज, मोटापा और कैंसर जैसी बीमारियों से जूझ रहे लोगों के लिए अब अमेरिका में प्रवेश पाना मुश्किल हो सकता है। अमेरिकी विदेश विभाग ने दुनियाभर के अमेरिकी दूतावासों और वाणिज्य दूतावासों को निर्देश दिया है कि वे गंभीर स्वास्थ्य समस्याओं वाले लोगों को अमेरिका आने या रहने की अनुमति न दें। यह नियम 'पब्लिक चार्ज' (सार्वजनिक बोझ) नीति पर आधारित है, जिसका मकसद ऐसे अप्रवासियों को रोकना है जो अमेरिकी सरकारों संसाधनों पर निर्भर हो सकते हैं। इसमें वीजा अधिकारियों को सलाह दी गई है कि वे आवेदकों के हेल्थ, उम्र और फाइनेंशियल स्टेटस की जांच करें। अगर कोई व्यक्ति भविष्य में महंगी चिकित्सा

अफगान-पाक शांति वार्ता फिर विफल

दोनों देशों के बीच सीमा पर आतंकवाद पर कार्रवाई को लेकर मतभेद कायम रहे

इस्लामाबाद। अफगानिस्तान और पाकिस्तान के बीच जारी तीसरे दौर की शांति वार्ता बिना किसी ठोस समझौते के समाप्त हो गई। दोनों देशों के बीच सीमा पर आतंकवाद पर कार्रवाई को लेकर मतभेद कायम रहे। पाकिस्तान की ओर से रक्षा मंत्री ख्वाजा आसिफ ने बताया कि वार्ता में कोई लिखित समझौता नहीं हो सका और अब चौथे दौर की कोई योजना भी नहीं है। दो दिन तक चली ये वार्ता बृहस्पतिवार को शुरू हुई थी। पाकिस्तान ने अफगान तालिबान से यह मांग की थी कि वे तहरीक-ए-तालिबान पाकिस्तान (टीटीपी) के उन आतंकियों के खिलाफ कार्रवाई करें जो अफगान धरती से पाकिस्तान पर हमले कर रहे हैं। पाकिस्तान के रक्षा मंत्री ख्वाजा आसिफ ने एक निजी टीवी चैनल से बातचीत में कहा वार्ता पूरी तरह गतिरोध में है। अफगान पक्ष सिर्फ मौखिक भरसा देना चाहता था, लेकिन अंतर्राष्ट्रीय वार्ताओं में मौखिक आश्वासन स्वीकार नहीं किए जा सकते। उन्होंने तुर्की और कतर के ईमानदार प्रयासों के



अगर अफगान धरती से कोई हमला होता है, तो पाक जवाब देगा

लिए धन्यवाद दिया, जो दोनों देशों के बीच तनाव कम करने के लिए मध्यस्थता कर रहे थे। आसिफ ने कहा कि पाकिस्तान का रुख स्पष्ट है हमारी केवल एक मांग है कि अफगानिस्तान यह सुनिश्चित करे कि उसकी जमीन का इस्तेमाल पाकिस्तान के खिलाफ आतंकवादी गतिविधियों में न हो। आसिफ ने यह भी कहा कि अगर अफगान धरती से कोई हमला होता है, तो पाकिस्तान जवाब देगा।

पाकिस्तान के सूचना मंत्री अताउल्ला तारार ने शनिवार सुबह एक्स (पूर्व ट्विटर) पर लिखा अब जिम्मेदारी अफगान तालिबान की है कि वे आतंकवाद पर नियंत्रण को लेकर अपने अंतर्राष्ट्रीय और द्विपक्षीय वादों को पूरा करें, जिनमें वे अब तक असफल रहे हैं। उन्होंने कहा कि पाकिस्तान का अफगान जनता से कोई वैर नहीं है, लेकिन वह किसी भी ऐसी नीति का समर्थन नहीं करेगा जो अफगान लोगों या पड़ोसी देशों के हितों के खिलाफ हो। अफगानिस्तान और पाकिस्तान के बीच पहली वार्ता 29 अक्टूबर को दोहा (कतर) में हुई थी, जबकि दूसरी बैठक 25 अक्टूबर को इस्तांबुल (तुर्की) में आयोजित हुई। दोनों ही वार्ताएं किसी ठोस नतीजे पर नहीं पहुंचीं। अब तीसरा दौर भी बनतीजा रहा है। इससे पहले 11 से 15 अक्टूबर के बीच दोनों देशों की सीमा पर सशस्त्र झड़पें हुई थीं, जिनमें दोनों ओर जनहानि हुई थी। दोनों देशों ने 19 अक्टूबर को कतर की राजधानी दोहा में सीजफायर पर सहमति जताई थी, लेकिन शर्तों को अंतिम रूप देने में मतभेद बने रहे।

तुर्की की अदालत से नेतन्याहू का गिरफ्तारी वारंट जारी

गाजा में चल रहे युद्ध को लेकर इजरायली पीएम के अलावा 37 अन्य लोगों के नाम भी आरोपियों में शामिल

तेल अवीव/गाजा पटटी। तुर्की के इस्तांबुल मुख्य अभियोजक कार्यालय ने इजरायल के प्रधानमंत्री बेंजामिन नेतन्याहू समेत 37 लोगों के खिलाफ जनसंहार के आरोप में गिरफ्तारी वारंट जारी किए हैं। इन आरोपों का संबंध गाजा में चल रहे युद्ध से है, जिसे इजरायल ने अक्टूबर 2023 में हमास के हमलों के बाद शुरू किया था।

इस्तांबुल अभियोजन कार्यालय के बयान के मुताबिक, जिन लोगों पर गिरफ्तारी वारंट जारी हुआ है, उनमें इजरायल के प्रधानमंत्री बेंजामिन नेतन्याहू, रक्षा मंत्री इजरायल कैटज, आईडीएफ के चीफ आफ स्टॉफ एयाल जमीर, राष्ट्रीय सुरक्षा मंत्री इतमार बेन-गवीर के शामिल हैं। तुर्की के अभियोजकों ने दावा किया है कि इजरायल गाजा में नागरिकों को जानबूझकर निशाना बना रहा है, और यह कार्रवाई जनसंहार की श्रेणी में आती है। उन्होंने 17 अक्टूबर 2023 की अल-अहली बैपटिस्ट हॉस्पिटल की घटना की भी अपने आरोपों का हिस्सा बनाया है। हालांकि, इजरायल और अमेरिका की खुफिया एजेंसियों ने बाद में यह निष्कर्ष निकाला था कि यह विस्फोट हमास के राकेट की विफल लान्चिंग से हुआ था, न कि इजरायल के हमले से। तुर्की के राष्ट्रपति रसेप तैयप एर्दोगन लंबे



समय से हमास के समर्थक माने जाते हैं। इसी के साथ, तुर्की की न्याय व्यवस्था की निष्पक्षता पर भी सवाल उठते रहे हैं। अतीत में तुर्की के कई पत्रकारों और विपक्षी नेताओं, जैसे कि एकरेम इमामओग्लु (जो इस्तांबुल के मेयर और एर्दोआन के राजनीतिक प्रतिद्वंद्वी हैं) के खिलाफ भी गिरफ्तारी वारंट जारी किए जा चुके हैं। बता दें कि 1915 से 1923 के बीच तुर्क पर अपने ही देश में 15 लाख आर्मेनियाई लोगों के जनसंहार का आरोप है। इस अवधि में लाखों आर्मेनियाई मारे गए या भुखमरी से मर गए, जबकि लगभग पांच लाख लोग रूस की ओर पलायन कर गए। अमेरिका, कनाडा, रूस और यूरोपीय संघ के अधिकांश देश इस आर्मेनियाई जनसंहार को आधिकारिक रूप से मान्यता देते हैं। हालांकि, ब्रिटेन, आस्ट्रेलिया और इजरायल जैसे देश अब

इजरायल और हमास के बीच संघर्ष में अब तक 69 हजार से अधिक फलस्तीनियों की मौत, 170685 लोग घायल ■ इजरायल गाजा में नागरिकों को जानबूझकर निशाना बना रहा है और यह कार्रवाई जनसंहार की श्रेणी में आती है

तक इसे औपचारिक रूप से मान्यता नहीं देते, क्योंकि तुर्की के साथ उनके राजनयिक संबंध प्रभावित हो सकते हैं। लेकिन अगस्त 2025 में नेतन्याहू ने व्यक्तिगत रूप से इस जनसंहार को स्वीकार किया था, हालांकि इसे इजरायल की आधिकारिक मान्यता नहीं माना गया वहीं इजरायल और हमास के बीच संघर्ष में अब तक 69 हजार से अधिक फलस्तीनियों की मौत हो चुकी है। गाजा के स्वास्थ्य अधिकारियों ने शनिवार को यह जानकारी दी। गाजा के स्वास्थ्य मंत्रालय ने बताया कि मौत का आंकड़ा बढ़कर 69,169 हो गया है और 170685 लोग घायल हुए हैं। सात अक्टूबर 2023 को हमास के हमलों को बाद युद्ध शुरू हुआ था। मरने वालों के आंकड़ों में हाल ही में इस वृद्धि हुई है, क्योंकि तबाही वाले इलाकों में राहत और

तुर्की के राष्ट्रपति बाकू में अजरबैजानी और पाकिस्तानी नेताओं से बातचीत करेंगे

अंकारा। तुर्की के राष्ट्रपति आर.टी. एर्दोगन बाकू में सैन्य परेड में शामिल होंगे और अजरबैजान के राष्ट्रपति तथा पाकिस्तान के प्रधानमंत्री के साथ बातचीत करेंगे। तुर्की के राष्ट्रपति के कार्यालय ने यह जानकारी उपलब्ध कराई। एर्दोगन के संचार प्रमुख बी. दुरान ने कहा कि राष्ट्रपति 8 नवम्बर को बाकू में विजय दिवस के उपलक्ष्य में आयोजित होने वाले समारोह में शामिल होने के लिए अजरबैजान का दौरा करेंगे। एर्दोगन इस यात्रा के दौरा अजरबैजान के राष्ट्रपति इल्हाम अलीएव और पाकिस्तानी प्रधानमंत्री शहबाज शरीफ से मुलाक. त करेंगे, जो समारोह में शामिल होने के लिए बाकू पहुंचेंगे। दोनों नेता द्विपक्षीय, क्षेत्रीय और वैश्विक मुद्दों पर व्यापक चर्चा करेंगे।



बचाव कार्य के दौरान मलबे की नीचे से शव मिले और उनमें से कुछ शवों की पहचान की गई। यह जानकारी ऐसे समय में सामने आई है, जब इजरायल ने शनिवार को गाजा को 15 फलस्तीनियों के शव लौटाए। इससे पहले हमास के लड़ाकों ने अस्थायी युद्ध विराम समझौते के तहत एक बंधक का शव इजरायल को लौटाया था। अमेरिका की मध्यस्थता में हुए इस अस्थिर संघर्ष विराम की दिशा में शवों की अदला-बदली को महत्वपूर्ण कदम माना जा रहा है। इस समझौते के

मुताबिक, इजरायल ने हर एक इजरायली बंधक के बदले 15 फलस्तीनी शव लौटाए। खान यूनिस के नासेर अस्पताल ने बताया कि वहाँ 15 शवों को लाया गया है। शव वापसी उस समय हुई, जब इजरायल ने शुक्रवार रात लौटाए गए शव की पुष्टि की, जो हमास के सात अक्टूबर 2023 के हमले में लड़ते हुए मारे गए एक इजरायली पुरुष का था। प्रधानमंत्री बेंजामिन नेतन्याहू के कार्यालय के अनुसार, बंधक की पहचान लियोर रुडाफ के रूप में हुई।

भारत ने ब्राजील के वन कोष का किया समर्थन

नई दिल्ली। ब्राजील में आयोजित संयुक्त राष्ट्र जलवायु सम्मेलन में वैश्विक जलवायु महत्वाकांक्षा को पूरा करने पर जोर दिया गया है। सम्मेलन में शामिल देशों ने जलवायु परिवर्तन से निपटने के लिए उष्णकटिबंधीय वर्षा वनों को बचाने पर जोर दिया। भारत ने शुक्रवार को विक. सित देशों से उत्सर्जन कटौती में तेजी लाने और वादा के अनुरूप जलवायु वित्त पोषण को पूरा करने का आग्रह किया। भारत उष्णकटिबंधीय वनों के संरक्षण के लिए ब्राजील के नए वैश्विक कोष में पर्यवेक्षक के रूप में शामिल हुआ। ब्राजील में भारत के राजदूत दिनेश भाटिया ने बहुपक्षवाद और पेरिस समझौते के प्रति राष्ट्र की प्रतिबद्धता की

भारतीय NGO को मिला मैग्सेसे पुरस्कार

मनीला। भारत की एनजीओ एजुकेटेड गर्ल्स को प्रतिष्ठित रेमन मैग्सेसे सम्मान मिला है। संस्थाय ने यह सम्मान उन हजारों क्षेत्रीय समन्वयकों, स्वयंसेवकों और युवा मार्गदर्शकों को समर्पित किया है, जिन्होंने देश की लाखों लड़कियों को स्कूल वापस लाने में मदद की है। इस पुरस्कार की घोषणा 31 अगस्त को की गई थी। फिलीपींस के राजधानी शहर में एक औपचारिक समारोह में यह पुरस्कार प्रदान किया गया। एजुकेटेड गर्ल्स की स्थापना साल 2007 में हुई। यह संस्था उग्र, राजस्थान, मप्र व बिहार के तीस हजार से अधिक गांवों में काम कर रही है। संस्था का मकसद गरीबों और निरक्षरता के चक्र को तोड़ना है। 55 हजार से अधिक स्वयंसेवकों की मदद से इस संस्था ने अब तक 20 लाख से अधिक लड़कियों को स्कूल वापस लाने और 24 लाख से ज्यादा बच्चों को शिक्षा कार्यक्रमों से जोड़ने में मदद की है।

चीन का तीसरा एयरक्राफ्ट कैरियर 'फुजियान' नेवी में शामिल हिंद महासागर से ताइवान तक बढ़ेगा चीन का दबदबा, भारत के लिए 5 चुनौतियां पैदा होंगी

बीजिंग। चीन ने अपना नया और अब तक का सबसे आधुनिक एयरक्राफ्ट कैरियर 'फुजियान' आधिकारिक तौर पर नौसेना में शामिल कर लिया है। यह घोषणा चीन की सरकारी समाचार एजेंसी शिन्हुआ ने की। राष्ट्रपति शी जिनिंग ने हाइनान प्रांत में आयोजित एक समारोह में फुजियान को नौसेना को सौंपा। उन्होंने जहाज पर जाकर उसका निरीक्षण भी किया। फुजियान चीन का तीसरा एयरक्राफ्ट कैरियर है। यह जहाज पूरी तरह चीन में ही डिजाइन और बनाया गया है।



इससे पहले दो एयरक्राफ्ट कैरियर लियाओनिंग और शानडोंग रूस की डिजाइन पर बने थे

इससे पहले दो एयरक्राफ्ट कैरियर लियाओनिंग और शानडोंग रूस की डिजाइन पर बने थे। फुजियान एक सुपरमॉडर्न कैरियर है, जिसमें इलेक्ट्रिक सिस्टम बेहतर तरीके से इस्तेमाल किया गया है। इस पर जे-35 स्टेल्थ फाइटर भी तैनात किए जाएंगे, जिससे ताइवान से लेकर हिंद महासागर तक चीन का दबदबा बढ़ेगा। फुजियान पहला एयरक्राफ्ट कैरियर है जिसे चीन ने पूरी तरह खुद डिजाइन किया और बनाया है। इसमें इलेक्ट्रोमैग्नेटिक कैंपाएल्ट सिस्टम (ईएमएएलएस) लगा है।

यह वही तकनीक है जिसे अमेरिका अपने नए एयरक्राफ्ट कैरियर्स में इस्तेमाल करता है। इस जहाज से चीन ने अपने नए जे-35 स्टेल्थ फाइटर की टेस्ट फ्लाइट करवाई है। यह चीन का पहला ऐसा कैरियर है जो स्टेल्थ विमान उड़ा सकता है। भारत से लिए 5 चुनौतियां ला सकता है फुजियान-चीन के फुजियान एयरक्राफ्ट कैरियर से भारत के लिए सीधी सैन्य और रणनीतिक चुनौती दोनों बढ़ सकती है। इसमें इलेक्ट्रोमैग्नेटिक कैंपाएल्ट सिस्टम (ईएमएएलएस) है, जो पहले सिर्फ अमेरिका के पास था। यह सिस्टम चीन को ज्यादा विमान, तेज और भारी विमान लॉन्च करने की क्षमता देता है। इससे उसकी नौसेना की लॉन्ग-रेंज स्ट्राइक क्षमता बढ़ेगी। चीन पहले ही ग्वाटर (पाकिस्तान) और जिबूती (अफ्रीका) जैसे बंदरगाहों पर अपनी मौजूदगी बढ़ा चुका है। अब फुजियान जैसे बड़े जहाज के आने से चीन हिंद महासागर में लंबे समय तक ऑपरेशन कर सकेगा। यह क्षेत्र भारत के लिए बहुत अहम है, क्योंकि भारत की तेल सप्लाई और व्यापार मार्ग यहीं से गुजरते हैं। फुजियान में जे-35 स्टेल्थ फाइटर, जेके-600 चैंतावनी विमान और जे-15 जैसे आधुनिक विमान तैनात हो सकते हैं। इससे चीन एक साथ एयर डिफेंस, स्ट्राइक और सर्विलांस मिशन चला सकता है। भारत के पास फिलहाल दो एयरक्राफ्ट कैरियर हैं आईएनएस विक्रमादित्य और आईएनएस विक्रान्त। ये दोनों ही स्की-जंप रैप (स्टूबर) तकनीक वाले हैं, जबकि फुजियान कैटापल्टतकनीक का इस्तेमाल करता है, जो ज्यादा आधुनिक है।

भारत को 113 तेजस मार्क-1 ए इंजन देगा अमेरिका

नई दिल्ली। एयरोनॉटिक्स लिमिटेड (एचएएल) ने अमे. रिकी कंपनी जनरल इलेक्ट्रिक (जीई) के साथ 1 अरब डॉलर (करीब 8,870 करोड़) की डील की। इसके तहत जीई भारत को 113 जेट इंजन और सपोर्ट पैकेज देगी। एचएएल ने समझौते के बारे में एक्स में पोस्ट कर जानकारी दी। कंपनी ने बताया कि ये इंजन 97 मार्क-1ए लाइट कॉम्बैट एयरक्राफ्ट (तेजस फाइटर जेट) में लगाए जाएंगे।



इंजन की डिलीवरी 2027 से 2032 के बीच होगी। केंद्रीय रक्षा मंत्रालय ने 25 सितम्बर को एचएएल के साथ 62,370 करोड़ की डील की थी। इसके तहत एचएएल भारतीय वायुसेना के लिए 97 एलसीए तेजस मार्क-1ए लड़ाकू विमान बनाएगा। हिंदुस्तान लिमिटेड (एचएएल) के अधिकारियों ने जनरल इलेक्ट्रिक (जीई) के अधिकारियों के साथ एक अरब डॉलर की डील की। इससे पहले फरवरी 2021 में सरकार ने एचएएल के साथ 83 तेजस मार्क-1ए खरीदने के लिए 48,000 करोड़ का करार किया था, लेकिन एचएएल अमेरिकी इंजन की डिलीवरी में देरी की

एचएएल और अमेरिकी कंपनी में 8870 करोड़ की डील 2027 से 2032 के बीच होगी डिलीवरी

करने की योजना है। रक्षा मंत्रालय ने बताया था कि इस जेट में स्वयं रक्षा कवच और कंट्रोल एक्चुएटर होंगे। तेजस मार्क-1ए के 65 फीसदी से ज्यादा उपकरण भारत में बने हैं। मार्क 1ए, सिंगल इंजन वाले तेजस एयरक्राफ्ट का एडवांस वर्जन है। यह चौथी पीढ़ी का हल्का लड़ाकू विमान है, जो कम वजन के बावजूद बेहद फुर्तीला है। इसमें अपग्रेडेड एवियोनिक्स और रडार सिस्टम लगे हैं। तेजस के पुराने वर्जन को भी एचएएल ने डेवलप किया है।

इथियोपियाई सरकार पर सशस्त्र हमले का आरोप

अदीस अबाबा। इथियोपिया में टाइग्रे पीपुल्स लिबरेशन फ्रंट (टीपीएलएफ) ने सरकार पर अफार क्षेत्र में सशस्त्र हमला करने का आरोप लगाया है, जिसमें कई लोग हताहत हुए हैं। अदीस स्टैडेट अखबार में टीपीएलएफ का यह बयान प्रकाशित हुआ है। शुक्रवार को जारी टीपीएलएफ के बयान में कहा गया है कि ड्रोन हमला 6 नवम्बर की रात को हुआ, जिसमें टीपीएलएफ बलों और स्थानीय निवासियों के बीच संघर्ष में कई लोग हताहत हुए। टीपीएलएफ ने आगे दावा किया कि संघीय बलों और सहयोगी मिलिशिया ने भारी तोपखाने की गोलाबारी शुरू करने से पहले एक सड़क को अवरुद्ध करने का प्रयास किया और उन पर शांति समझौते का उल्लंघन करने का आरोप लगाया। इसके अलावा, गुरुवार को जारी टीपीएलएफ के बयान में आरोप लगाया गया कि इथियोपियाई सरकार ने अफार क्षेत्र में अस्थिरता पैदा करने के लिए भाड़े के सैनिकों को संगठित किया था और उन्हें इथियोपिया मुहैया कराय था। उत्तरी इथियोपिया में संघर्ष नवम्बर 2020 में तब शुरू हुआ जब टाइग्रे के अधिकारियों ने टीपीएलएफ पर एक सैन्य अड्डे पर हमला करने का आरोप लगाया।

प्रियंका चोपड़ा राजामौली की अगली फिल्म में करेंगी काम

नई दिल्ली। अभिनेत्री प्रियंका चोपड़ा जोनास ने कहा है कि वह एसएस राजामौली की आगामी बहुप्रतीक्षित फिल्म का हिस्सा होंगी जिसका नाम संभवतः ग्लोबट्रॉटर होगा। इस फिल्म में महेश बाबू भी मुख्य भूमिका में होंगे। अभिनेत्री प्रियंका ने सोशल मीडिया पर एक लेख का स्क्रीनशॉट साझा किया है, जिसमें इस परियोजना में उनकी कास्टिंग की घोषणा की गई है। यद्यपि फिल्म में उनके काम करने का अभी खुलासा नहीं किया गया है लेकिन इस खबर ने उनके प्रशंसकों के बीच उत्साह की लहर पैदा कर दी है। फिल्म के अमेरिका में वितरण को लेकर

भी चर्चा चल रही है। प्रियंका और महेश बाबू ने भी सोशल मीडिया पर फिर से फिल्म के पोस्टर को शेयर किया। उल्लेखनीय है कि प्रियंका चोपड़ा अभी हाल ही में ग्लोबट्रॉटर के निर्माण के बावत भारत आई थीं और महेश के साथ उन्होंने ऑनलाइन हल्की-फुल्की बातचीत की, जिससे फिल्म में उनकी भूमिका को लेकर कयास लगाए जाने लगे। गौरतलब है कि निर्माता जल्द ही महेश बाबू और प्रियंका चोपड़ा का पहला लुक जारी करने वाले हैं। इस साल की शुरुआत में उन्होंने एक हैशटैग के साथ ग्लोबट्रॉटर के पोस्टर को जारी करके अपने प्रशंसकों को

उत्साहित किया था, लेकिन इससे यह पुष्टि नहीं होती थी कि यह आधिकारिक शीर्षक है या नहीं। महेश बाबू ने भी सोशल मीडिया पर अपनी खुशी व्यक्त करते हुए लिखा, आप सभी के प्यार के लिए धन्यवाद। मैं भी आप सभी की तरह नवंबर 2025 का बेसब्री से इंतजार कर रहा हूँ ताकि हम साथ मिलकर ग्लोबट्रॉटर का आनंद ले सकें। हालांकि फिल्म की कहानी के विवरण को अभी बताए जाने से इनकार किया जा रहा है। लेकिन राजामौली की इसे अब तक की सबसे महत्वाकांक्षी परियोजनाओं में से एक बताया जा रहा है।

अनुष्का सात साल बाद फिल्मों में कर सकती हैं कमबैक

अनुष्का सात साल बाद फिल्मों में कर सकती हैं कमबैक— मुंबई। एक्ट्रेस अनुष्का शर्मा को लीड एक्ट्रेस के तौर पर आखिरी बार साल 2018 में रिलीज हुई फिल्म जीरो में देखा गया था। इसके बाद उन्होंने फिल्म चकदा एक्सप्रेस की शूटिंग पूरी की थी, लेकिन यह फिल्म अब तक रिलीज नहीं हुई। हालांकि, अनुष्का जल्द ही लीड एक्ट्रेस के तौर पर सात साल बाद कमबैक कर सकती हैं। दरअसल, चकदा एक्सप्रेस क्रिकेटर झूलन गोस्वामी की बायोपिक है, जिसमें अनुष्का शर्मा लीड रोल में हैं। हालांकि यह बायोपिक करीब तीन साल से नेटफ्लिक्स के पास पड़ी है। फिल्म

को प्लेटफॉर्म और प्रोडक्शन हाउस क्लीन स्लैट फिल्मस के बीच अनबन के चलते रिलीज नहीं किया जा रहा है। अब मिड-डे की रिपोर्ट में सामने आया है कि हाल ही में भारतीय महिला क्रिकेट टीम के वनडे वर्ल्ड कप जीतने के बाद फिल्म चकदा एक्सप्रेस के प्रोड्यूसर्स अब इसकी रिलीज को लेकर उत्साहित हैं। प्रोड्यूसर्स ने नेटफ्लिक्स इंडिया के शीर्ष अधिकारियों को पत्र लिखकर फिल्म रिलीज करने की अपील की है। कप्तान रह चुकी हैं। एक सूत्र ने बताया, हमने नेटफ्लिक्स इंडिया के टॉप अधिकारियों को व्यक्तिगत रूप से लिखा है कि वे इस विवाद से ऊपर उठकर फिल्म रिलीज करें। झूलन दी

जैसी दिग्गज पर बनी बायोपिक दर्शकों तक जरूर पहुंचनी चाहिए। सूत्र ने यह भी बताया कि फिल्म कई सालों से अटकती हुई है क्योंकि नेटफ्लिक्स के अधिकारियों को इसका रिजल्ट पसंद नहीं आया। प्रोडक्शन हाउस का बजट खत्म हो गया था और प्लेटफॉर्म हैड्स को प्रोजेक्ट का साइज ठीक नहीं लगा। फिर भी फिल्म मजबूत है। एक अन्य सूत्र ने बताया कि टीम ने फिल्म पर फिर से चर्चा शुरू की है और इस महीने के भीतर रिलीज को लेकर फैसला लिया जा सकता है। बता दें कि अनुष्का शर्मा ने आखिरी बार साल 2018 में फिल्म रजिरोश में लीड एक्ट्रेस के तौर पर काम किया था।



CMYK

जलवायु परिवर्तन विश्व के समक्ष एक बड़ी चुनौती: जीनत अमान

नई दिल्ली। बॉलीवुड की मशहूर अभिनेत्री जीनत अमान ने मौसमी बदलावों और जलवायु परिवर्तन को विश्व के समक्ष एक बड़ी चुनौती करार देते हुए कहा है कि यह कोई दूर की समस्या नहीं है बल्कि इस समय हमारे आसपास घटित हो रही है लेकिन हम इसे अनदेखा करते जा रहे हैं।

अमान ने भारत मंडपम, प्रगति मैदान में मोवियस फाउंडेशन की वॉर्नर ब्रदर्स डिस्कवरी के सहयोग से बनी बहुप्रतीक्षित 10-एपिसोड की वृत्तचित्र श्रृंखला एम्ब्रेस ऑफ होप: द फाइट फॉर अवर फ्यूचर के प्रीमियर के अवसर पर यह बात कही। अमान ने कहा जलवायु परिवर्तन और उसके खतरों के बारे में हमें यह संदेश हर व्यक्ति तक पहुंचाना होगा। हममें से बहुत से लोग इस विषय को लेकर उतने सक्रिय नहीं हैं। व्यक्तिगत रूप से और समाज के एक हिस्से के रूप में हम जलवायु परिवर्तन को केवल घटित होते हुए देखते रहे हैं लेकिन अब समय आ गया है कि हम इसे लेकर गंभीर हों और इस दिशा में कोई ठोस कार्रवाई करें।

हॉलीवुड फिल्म से जुड़ी श्रद्धा कपूर



मुंबई। डिज्नी की एनिमेटेड फिल्म जूटोपिया 2 हिंदी में भी रिलीज होगी। इस हॉलीवुड फिल्म के हिंदी वर्जन में एक्ट्रेस श्रद्धा कपूर फिल्म के किरदार जूडी हाप्स को अपनी आवाज देंगी। यह फिल्म भारत में 28 नवम्बर को हिंदी, तमिल, तेलुगु और अंग्रेजी भाषाओं में रिलीज होगी। वहीं अमेरिका में 2 दिन पहले 26 नवंबर को मूवी रिलीज होगी। फिल्म के हिंदी वर्जन की घोषणा के दौरान इवेंट में श्रद्धा ने बताया कि उन्हें जूडी हाप्स का रोल उनकी पर्सनेलिटी के काफी करीब लगा। श्रद्धा ने कहा, जूडी हाप्स का रोल मुझे काफी मिलता-जुलता है। वो समझदार है, हमेशा पाजिटिव रहती है और उसका जो हमेशा जोश में रहने वाला स्वभाव है, उससे मैं पूरी तरह जुड़ सकती हूँ। जब जरूरत होती है, तो वो सख्त होती है और वक्त आने पर नरम भी। जूडी बनकर काम करना मेरे लिए बहुत मजेदार था। जूडी हाप्स फिल्म जूटोपिया और जूटोपिया 2 की मुख्य किरदार है। श्रद्धा ने आगे बताया कि किसी एनिमेटेड किरदार को आवाज देना एक अलग तरह का अनुभव था। उन्होंने कहा, किसी एनिमेटेड कैरेक्टर को आवाज देना बिल्कुल अलग और मजेदार एहसास है। बचपन में हम सब कई लोगों की नकल किया करते थे और अब एक मजाकिया और कूल बनी को अपनी आवाज देना बहुत ही मजेदार रहा। मुझे अपनी आवाज को जूडी के मुँह के हिस्से से बदलना पड़ता था, जब वह गुस्से में होती है या जब मस्ती कर रही होती है। यह सब एक्सप्लोर करना बहुत अच्छा लगा। इसके लिए आपको सच में उस कैरेक्टर की आवाज बनाना पड़ता है। इवेंट के दौरान मीडिया को फिल्म की एक झलक भी दिखाई गई, जिसमें श्रद्धा की आवाज में जूडी हाप्स के एक्सप्रेसन और एनर्जी को दिखाया गया।

CMYK

ऐश्वर्या के भाई वाला रोल करने को तैयार थे सलमान



मुंबई। बॉलीवुड एक्टर शाहरुख खान और आमिर खान ने कभी एक ही फिल्म में साथ काम नहीं किया है। अब प्रोड्यूसर रतन जैन ने बताया कि दोनों को फिल्म जोश में एक साथ कास्ट करने की प्लानिंग थी। हालांकि बाद में शाहरुख और चंद्रचूड़ सिंह ने वो रोल किए जो पहले शाहरुख और आमिर के लिए तय थे। इस फिल्म में ऐश्वर्या राय भी थीं और ऐश्वर्या के भाई वाला रोल सलमान खान को भी आफर हुआ था। जिसको वो करने के लिए तैयार भी हो गए थे। हाल ही में रतन जैन ने ज्यो भारतवर्ष से बातचीत में बताया कि वो चाहते

थे शाहरुख फिल्म में मैक्स का रोल करें, लेकिन फिल्म के डायरेक्टर मंसूर खान आमिर को मैक्स के रोल लेना चाहते थे। बता दें कि मंसूर आमिर खान के कजिन हैं। आमिर ने अपने करियर की शुरुआत मंसूर की फिल्म कयामत से कियामत तक से की थी। रतन जैन ने खिलाड़ी, बाजीगर और धड़कन जैसी हिट हिंदी फिल्मों का निर्माण किया है। रतन ने कहा, फहमने तय किया था कि आमिर वो रोल करेंगे जो चंद्रचूड़ ने निभाया और शाहरुख मैक्स बनेंगे। मंसूर ने कहा कि आमिर मैक्स करना चाहते हैं। मैंने कहा, 'बिल्कुल नहीं, ये रोल सिर्फ शाहरुख

करेंगे, वरना मैं फिल्म नहीं बनाऊंगा। रतन ने बताया कि जब शाहरुख को पता चला कि आमिर भी वही रोल करना चाहते हैं, तो उन्होंने डायरेक्टर और टीम से जाईंट नरेशन रखने को कहा। रतन ने बताया, प्नेशन शुरू होने से पहले मंसूर ने कहा कि आमिर मैक्स करना चाहते हैं। जिसके चलते शाहरुख ने जूते पहने और चले गए। उन्होंने कहा, 'तो फिर मैं ये फिल्म नहीं करूंगा। शाहरुख के प्रोजेक्ट छोड़ने के बाद मंसूर ने मैक्स के रोल के लिए आमिर को लेने की बात कही, लेकिन रतन इस पर राजी नहीं हुए। बाद में दोनों स्टार्स ने फिल्म छोड़ दी।

सलमान के हिट गाने ओ ओ जाने जाना का बच्चों पर हुआ था जबरदस्त असर

मुंबई। बॉलीवुड फिल्मकार और अभिनेता सोहेल खान ने बताया है कि उनके भाई सलमान खान के सुपरहिट गाना ओ ओ जाने जाना का बच्चों पर जबरदस्त असर हुआ था। सलमान खान बॉलीवुड के सबसे बड़े स्टार्स में से एक हैं, जिन्होंने सच में लोगों के दिलों में अपनी जगह बनाई है। उन्होंने कई शानदार काम किए हैं और अपनी फिल्मी छवि से भी गहरा असर डाला है। इसका सबसे अच्छा उदाहरण है उनका गाना ओ ओ जाने जाना, बिना शर्ट दिखना, जिसने पूरी पीढ़ी में बॉडी बनाने का शौक बढ़ाया। इससे सिर्फ बड़े लोग अपनी बॉडी बनाने और फिट रहने के लिए प्रेरित नहीं हुए, बल्कि बच्चों के मन पर भी इसका असर पड़ा। सोहेल खान ने बताया है कि कैसे बच्चे दूध पीना शुरू कर देते थे क्योंकि वे सलमान जैसी बॉडी पाना चाहते थे।

28 नवम्बर को रिलीज होगी मनीष मल्होत्रा की फिल्म गुस्ताख इश्क

मुंबई। जानेमाने फैशन डिजाइनर मनीष मल्होत्रा निर्मित पहली फिल्म गुस्ताख इश्क 28 नवम्बर को रिलीज होगी। मनीष मल्होत्रा की फिल्म गुस्ताख इश्क कुछ पहले जैसा ने पुराने जमाने के प्यार और उसकी खूबसूरती को फिर से ज्वाला करने के लिए खूब चर्चा बटोरी है। अब

दर्शकों को थोड़ा और इंतजार करना होगा, क्योंकि यह फिल्म 28 नवम्बर को रिलीज होगी। गुस्ताख इश्क मनीष मल्होत्रा के लिए बहुत खास है यह उनके प्रोडक्शन हाउस स्टेज 5 प्रोडक्शन के तहत उनकी पहली फिल्म है। यह फिल्म उनके लिए फैशन और कहानी

से आगे बढ़कर एक जुनूनी प्रेमकहानी है, जो क्लासिक रोमांस के दौर को फिर से लौटाने जा रही है। फिल्म के मेकर्स ने एक मोशन पोस्टर के जरिए नई रिलीज डेट को ऐलान किया है। अब तक गुस्ताख इश्क अपने दिल छू लेने वाले म्यूजिक एल्बम से दर्शकों का दिल जीत

चुकी है इसके तीन गाने उल जलूल इश्क, आप इस धूप और शहर तेरे लोगों की प्लेलिस्ट में लगातार छापे हुए हैं। एनीमों गाने भले ही अलग हों, लेकिन इनका एहसास एक ही धागे से जुड़ा है प्यार और जुनून का। गुस्ताख इश्क मनीष मल्होत्रा के करियर का एक नया और रोमांचक

अध्याय है एक ऐसी फिल्म जो पुराने जमाने की कहानियों की आत्मा को संजोए हुए है, लेकिन नजरें भविष्य की ओर रखती है। दीनिश मल्होत्रा के साथ मिलकर बनाई गई यह फिल्म विधु पुरी के निर्देशन में बनी है। यह फिल्म 28 नवम्बर 2025 को सिनेमाघरों में रिलीज होगी।

अन्विता का किरदार निभाना ताजगीभरा: सुम्बुल

मुंबई। सोनी सब के शो इत्ती सी खुशी में अन्विता का किरदार निभाना ताजगीभरा अनुभव रहा है। सोनी सब का चर्चित शो इत्ती सी खुशी अपनी नायिका अन्विता ढसुम्बुल तौकीर खान के माध्यम से एक नया दृष्टिकोण प्रस्तुत कर रहा है। एक ऐसी महिला की कहानी जो परंपराओं को चुनौती देने का साहस रखती है। जहां आमतौर पर टीवी की नायिकाएं अपने प्रियजनों के लिए हर कष्ट सहने और त्याग करने में ही महानता समझती हैं, वहीं अन्विता दर्दनाक परिस्थिति में खड़े होकर खुद के लिए खड़े होने का साहस दिखाती हैं। पारंपरिक नायिकाओं से अलग, जो अपने को बचाने के लिए किसी भी हद तक चली

जाती हैं, अन्विता तब भी अपने अस्तित्व को प्राथमिकता देती हैं जब मामला उसके खुद के परिवार का हो। उसका निर्णय स्वार्थ से नहीं, बल्कि अपने छोटे भाई-बहनों की भलाई के लिए है। जब उसके पिता सुहास ढवरुण बडोलाम्हा को लिवर सिरोसिस का पता चलता है और उन्हें तुरंत ट्रांसप्लांट की जरूरत होती है, तब अन्विता को पता चलता है कि उसका लिवर मंच करता है। लेकिन तुरंत फैसला लेने के बजाय, वह ठहरकर अपने परिवार के भविष्य के बारे में सोचती है, खासकर अपने छोटे भाई-बहनों के बारे में, जो पूरी तरह उस पर निर्भर हैं। अपना

लिवर दान न करने का उसका फैसला स्वार्थी नहीं, बल्कि गहरी समझ और दूरदृष्टि का प्रतीक है। अन्विता पल भर की भावना में नहीं, बल्कि पूरे परिवार के लंबे भविष्य को ध्यान में रखकर निर्णय लेती है। वह समझती है कि उसकी सेहत और मौजूदगी उसके परिवार की स्थिरता के लिए कितनी जरूरी है। परिणाम को सोच-समझकर तोलने का उसका तरीका आज की आधुनिक और यथार्थवादी सोच को दर्शाता है। अपने भाई-बहनों की सुरक्षा चुनकर, और एक जीवन को बचाव कई जीवनों को संतुलन में रखकर अन्विता एक नई तरह की सशक्त नायिका बनकर उभरती है। उसकी

कहानी दर्शकों के लिए न सिर्फ भावनात्मक बल्कि विचारोत्तेजक भी है, जो यह सवाल उठाती है कि क्या प्रेम का अर्थ हमेशा त्याग ही होता है? आने वाले टैक के बारे में बात करते हैं वह अपने पिता और भाई-बहनों से बेहद प्यार करती हैं, और उसका निर्णय गहरे भावनात्मक संघर्ष से उपजा है। कभी-कभी अपने प्रियजनों की देखभाल का मतलब सबसे कठिन फैसले लेना होता है।



यौन समस्याएं

यौन समस्याओं के विशेषज्ञ



पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अपीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108